

శ్రీ:

చిత్రతారకము

మూడంకముల నాటిక.

భమిడి సత్యనారాయణ శర్మచే

రచియింపబడి, ప్రకటింపబడియె

కాకినాడ,

రామారావు పే. ౧.

కాకినాడ : పట్టపట్ట శేషగిరిరావుగారి బాస్టిప్రెస్ యందు
ముద్రింపఁబడియె.

ఇందు వచ్చు పాత్రలు

వ్యక్తులు

1. శ్రీరాముడు - ప్రఖ్యాతపురుషుడు.
2. లక్ష్మణుడు - శ్రీరాముని సోదరుడు.
3. సుగ్రీవుడు - కిష్కింధప్రభువు - శ్రీరామ మిత్రుడు.
4. అంగదుడు - వాలికుమారుడు - యువరాజు.
5. ఆంజనేయుడు - సుగ్రీవమంత్రి - శ్రీరామభక్తుడు.
6. స్లక్ష ప్రభావులు - సుగ్రీవామాత్యులు ఇరువురు - ఇతర కవులు - పరిచారికులు - ద్వారపాలురు - సేవకులు.

స్త్రీలు

1. తార - కథానాయిక. వాలిభార్య - వాలియనంతరము సుగ్రీవుని జెందెను.
 2. రుమ - సుగ్రీవునిభార్య.
 3. అజముఖ - పరిచారిక. ఇతరపరిచారికలు.
-

శ్రీరస్తు

చిత్రతారకము

కృతినమర్పణము



ఉ. తల్లిని తండ్రినెల్లెడల - దైవములంచుఁ దలంచి యిద్ధరం
జల్లని కీర్తివాహినుల - జాహ్నువిహోలఁగ నిల్పెరాముఁడే
నెల్ల ఋణంబు దీర్పనిటు - లీకృతి బ్రహ్మాయ సర్వమాంబలఁ
నల్లలితంపు భక్తిఁగని - సత్కృతి నర్పణసేతువారికిఁ.

చ. అగణిత శక్తియుక్తుడగు - నారఘురాముని సాటిఁజెంద
నుగుణములేదు నాకునిఁకఁ-జూడఁగనన్నియు దుర్గుణంబులే !
మిగిలిన దొక్కచే ! భువిని - మేలగు మానవజన్మమబ్బుటం
దగితిని చిన్నికబ్బమునఁ - దర్పణసేయఁగ తల్లిదండ్రులఁ.

క. భారద్వాజస గోత్రుఁడు

గారవమొప్పంగ భమిడి - ఘనవంశజుఁడీ

తారక చిత్ర చరిత్రను

తారాసెన్ భువిని చంద్ర - తారార్కముగాఁ.



త్రొ లి వ లు కు

ఈ నాటకకర్త శ్రీ భమిడి సత్యనారాయణశర్మగారు శ్రీమద్రామాయణమును పండించి యత్యుతమయమైన పెద్ద విమర్శనమును సంతరించిరి. ఆసమయమున వారి హృదయమున బొంగిన భావలేశమే యీరూపకరచనమునకుఁ గారణమయ్యెను; ఈరూపకరచనమునఁ దాముద్దేశించిన ప్రయోజనముల శ్రీశర్మగారే వివరించియున్నారు. వారావిషయమున నిందు నిశ్చయముగాఁ గృతకృత్యులైన చెప్పట కెంతయు సంతసించుచున్నాను.

ఈరూపకరచనమున శ్రీశర్మగారు కొంత కొంత్రదనమును పెరిపించినారు. నాటకలక్షణములు తెలిసిన వారి నావిషయము గోచరింపకపోదు. ఒక్క-విషయమును మాత్రమిందుఁ బ్రశంసించెదను. శ్రీశర్మగారు ఈనాటకమునకు “చిత్రతారక” మని పేరు పెట్టిరి. “తార” పాత్ర యిందుఁ జిత్రిముగాఁ జిత్రింపఁబడుటచే దీనికి “చిత్రతార” మనుపేరు వచ్చును. స్వాగమున “కప” ప్రత్యయమువచ్చియద “చిత్రతారక” మయ్యెను. మఱియు “తార” యిందు చిత్రిణీజాతి స్త్రీగా వర్ణింపఁబడుటచే “చిత్రతారి” శబ్దముచే నావిషయముగూడ సూచింపఁబడెను. “తారక” డనఁగా తరింపజేయు వాడని యర్థము. ఇందు రాముఁడు లక్ష్మణునుగీవాదులను “వారి మనోచార్పల్యముల నుండి” చిత్రిముగాఁ దరింపజేయుటచే నతఁడు చిత్రతారకుఁ

డయ్యెను. ఆతని నధికరించి వ్రాసిన నాటకముగుటచే దీనికి “చిత్రతారక” మను పేరును పొసఁగుచున్నది. అదియుచుం గక యీనాటకమున నన్ని పాత్రలకంటె స్త్రీపాత్రయగు తారకు పాధాన్య మొసంగఁ బడెను. ఆమెతోడి వాగ్వాదమున లక్ష్మణున కూపిరాడలేదు ! ఆమె వాక్పాతుర్య భావగాంభీర్యాదులచే యుక్తియుక్తముగ దనభర్తను రక్షించుకొనుటయ కాక శ్రీరామకార్యమును గూడ సాధించుటలోని నేర్పు మనస్త్రీలకుఁ గూడ విషమపరిస్థితులు దమ్ము తార్కొను నప్పుడెల్లు ప్రశాంత చిత్తముతో నెదుర్కొనవలయునో చెప్పచున్నది. సతులీలోకమును గాల్చెడియగులని సమ్మిన లక్ష్మణుఁడు సంభాషణాంతమునఁ “దారకు” గేలుమోడ్చెను ! స్త్రీలయెడ లక్ష్మణుఁడు గల తీవ్రప్రతికూలతను బోఁగొట్టుటలోను, సుగ్రీవుని గార్యతత్పరుని గావించుటలోను శ్రీరాముఁడు, తారయు నిరువురును గారణమైరి. కావున వారిరువురి పేర్లకు సమన్వయించునట్లు “చిత్రతారక” మని యీనాటకమునకుఁ బేరుపెట్టుట మిగుల సమంజసముగ నున్నది.

శ్రీకర్మగారు రామాయణ తత్త్వమును వెలువరించు నిట్టి నాటకముల మఱికొన్ని వ్రాసి యాంధ్రావలి దూరమొనమును పొందుదురు గాక యని యాశించుచున్నాను.

చతుర్వేదుల సత్యనారాయణ M. A., B. O. L.

విజ్ఞప్తి

ప్రపంచములోని వాఙ్మయములకెల్ల మకుటప్రాయమనఁ జెల్లు సంస్కృత వాఙ్మయమునం దాదికావ్యమగు శ్రీమద్రామాయణము నెఱుంగనివారులేరు. దానియందు సర్వమానవ లక్ష్యములగు ధర్మార్థ కామమోక్షములను శ్రీరామచంద్రుఁ డెటుల సాధించెనో యతివైపుణ్యముగ రసవత్తర కావ్యరూప మున వాల్మీకిమహర్షి నిరూపించెను. రామాయణమును జదువుకొని యందుఁ జిత్రింపఁబడిన నాయా మానవజీవిత పరమార్థములను సాధ్యమైనంత వఱకనుసరించుచుఁ దమ జీవయాత్రలను సాగించుకొనిన మహానుభావులలో నవయుగమున నిరువురు చారిత్రక పురుషులు కానవచ్చుచున్నారు. శ్రీరాముని చరిత్రమును మోక్షలక్ష్యముగఁ బఠించి తన యనుభవములను లలిత సంగీత కళారూపమున లోకమున కందించినవాఁడు త్యాగయ్య. నాటి రామరాజ్యమును నేడు మరల భారతదేశమునందు నెలకొలుపవలెనను పూనికతోఁ దన జీవితనౌకకు సత్యము, నహింస, త్యాగమునను చుక్కాని, తెరచాప, పలకకోలల నమరించి ప్రేమతత్వమును పాలమున్నీట నడువనెంచిన కర్ణ ధారుఁడు గాంధీజీ! “ఎందరో మహానుభావు” లనినట్లు తులసీదాసు, తుకారామ్, కబీర్, రామదాసు మున్నగు మహామహులు శ్రీరామనామ మహాత్మ్యమును జాతిన పెక్కఁడు ముముక్షువులు లేకపోలేదు. వారు రామచంద్రుని కేవల భగవ

దవతారముగను భగవంతునిగను గ్రహించిన భక్తులు. “యే యథామాం ప్రపద్యంతేతాంస్తథైవ భజామ్యహం” మ్మను భగవద్వాక్యమును పాటించి యాతఁడట్టి ముముక్షువుల వారు కోరిన నిరతిశయానంద సామాజ్యపట్టభద్రులఁ గావించెను. కాని పైఁ బేర్కొనఁబడిన యిరువురును “నాఽహమర్థపరోదేవి లోకమావస్తుముత్సహే! విద్ధిమామృషిభిస్తుల్యం కేవలం ధర్మ మాస్తిత” మ్మను శ్రీరామ వాక్యమును తమ నిత్యజీవితము నందుఁ బ్రకాశింపఁజేసిన కర్మయోగులు.

శ్రీమద్రామాయణమునందలి “వాల్మీక రాముని” మనము కేవల భగవంతునిగనె యర్థము సేసికొననెంచినచో నా సుప్రసిద్ధగ్రంథ మొకచరిత్ర యనుటకు వలనవడదు! దానిని శ్రీరాముని జీవితచారిత్రముగ గూడ మనము గుర్తింపకున్న నా కావ్యమొక యపూర్వ రసనివ్వందియగు ఫలమై మానవుఁ డాస్వాదించి తన జీవితమును ధన్యమొనరించుకొనుట కంతగ శుభాయపడక నొక యాపాతరమణీయమగు కృత్రిమకునుమము వలె నది నిలచి మన పేటికల నలంకరించుకొనుటకు మాత్రమే పనికివచ్చెడిది. నారదమహర్షి ని బ్రశ్నించునప్పుడే “కోస్వస్మిన్ నాంప్రతంలోకే”యనియు, “చారిత్రేణచకో యుక్తః”యనియు నా కవివర్యుఁడు తన గురువర్యు నడుగుటఁజేసియు, శ్రీరామ చంద్రుని జీవితాదర్శము ప్రతిక్షణము నీక్షించుచు తమ జీవిత ములఁగూడ నట్లు దిద్దుకొనుచు వచ్చిన మహాత్ములు పెక్కం దుండుటచేతను రామునొక చారిత్రక పురుషునిగ మన మెన్ని నఁ దప్పలేదు. ఇఁక శ్రీరాముని జీవితమును దైవసంఘటిత

ముగ వాల్మీకి నిర్వర్తించుటలో దైవమానుష శక్తుల సమన్వయముగావించి వేదవిహితధర్మమును తప్పక యనుష్ఠించుచుఁ జను లోకయాత్ర నప్రమత్తులరై నడుపుకొను మానవులు దైవ సంపద్విశిష్టులనియు, నట్టివారి కీశ్వరసత్త తనంత నావిర్భవించు ననియుఁ జూపుటా మహర్షి రచనకుఁ బరమార్థము! అట్టి శుభాశయమె రామాయణ మహాకావ్యవిర్మాత పరమలక్ష్మ్యము.

వేదవిహితధర్మములను వీడి కేవల ఫలసంపాదకములగు ఛర్మలకొఱకుమాత్రమే తామన తపంబు లాచరించుచు శరీరస్థమైన భూతేంద్రియ గ్రామంబుల హింసింపనమకట్టి యట్టి కామ్యకర్మలవలనఁ గలుగు సుఖభోగంబుల కంతరాయ మితరులు గావించురేమోయని యహర్నిశము లులుకుచు వానిని నిరంతరమచుభవించుటకై లోకోద్వేజకరమగు మారణయంత్రముల సాధించి లోకభయంకరముగ ప్రవర్తించుచారై రాక్షసులని యామహర్షి తన కావ్యరచనచే నిర్వచించెను. రామాయణసారము నవగతమొనరించుకొనిన భర్తృహరి తన నీతిశతకమునం దీరీతిని నాలుగువిధములగు పురుషులను నాల్గయుగములందుఁ జూపట్టుచున్న ట్లుగ్గడించుచున్నాఁడు.

శ్లో॥ యేకేనత్పురుషాః పరార్థఘటకాః స్వార్థాన్ పరిత్యజ్య యే
సామాన్యాస్తు పరార్థముద్యమభృతస్త్వార్థాన్ విరోధేన యే॥
తేమీమానవ రాక్షసాః పరహితం స్వార్థాయ నిఘ్నంతియే॥

యేతుఘ్నంతి నిరర్థకం పరహితం తేకే నజానీమహే॥

పైశ్లోకమున శ్రీరాముఁడు సుగ్రీవునితో సఖ్యమొనరించునపుడు తనభార్యను మరల దెచ్చుకొనుటకై సుగ్రీవుని సహాయముపే

మీంచి తనకార్యమున కవిరోధముగ మిత్రునికార్యమును సాధించుటజేసి యా త్రేతాయుగపురుషుడగు రాముడు సామాన్యమానవధర్మమును పాటించి తన మనుష్యత్వమును సార్థకపఱచినని భర్తృహరి నూచించియున్నాడు. కాని శ్రీరాముడు జితేంద్రియుడును పరమసాత్వికుడు నగుటచే దనకు విశ్వామిత్రాది మహర్షులచే నీయబడిన దివ్యాస్త్రసంచయుమును తుచ్ఛములగు నైహికముఖభోగములకై యుపయోగింపక దుష్టశిక్షణ శిష్టరక్షణావసరములందె వానిని వినియోగించెను. తన తపోబల మాయాబలసామర్థ్యములను వేదజ్ఞాన ప్రతిభా విశేషములను రావణుఁ డెల్ల తన కామ్యముఖములకై యుపయోగించెనొ జగద్వీరితము !

ప్రకృత మీ కర్మభూమియందలి జనుల “జీవన” ప్రమాణమును (Standard of living) పెంచుటకు మన పాలకులు విశ్వప్రయత్న మొనరించుచున్నారు. రామాయణపరమార్థమును రామరాజ్యసద్ధతులను బాగుగనవగాహనముచేసికొనిన గాంధీమహాత్ముఁ డెల్ల తలంపక ప్రజలు తమ “జీవిత” ప్రమాణమును (Standard of Life) ముందుగ నుత్తేజింప నమకట్టినం గాని కేవల “జీవనప్రమాణము”ను పెంపొందించిన సంతమాత్రమున నయ్యది నియతమగు నవధిని నిలువక

శ్లో॥ “న జాతుకామః కామానాముపభోగే న కామ్యతి॥

హవిషా కృష్ణవర్చైవభూయ ఏవాభివర్ధతే॥” (మనస్కృతి) యను “మానవ” వచనము ననుసరించి, మనుజుడు స్వర్గభోగముల నన్నిటి నీ లోకముననే గాంచిన సంతటితో తృప్తిజెందక.

సీ లోకములోని బంగారము, సీ సృష్టియందలి సుందరవస్తుజాలములు దానె గ్రహించి యనుభవింపవలెనను నిరవధితృష్ణకు లోనై యందుకొఱ కందఱిపైన తానె ప్రభుత్వము వహించవలెనను దురాశయము ప్రబలి, తపోయాగాదు లొసరించి “బ్రాహ్మణస్యశరీరం తు క్షుద్రకామాయనేష్యతే! కృచ్ఛేణ తపసాచేహ ప్రేత్యానంత్యాకల్పతే” యను భగవద్వాక్యమును వీడక తనవిజ్ఞానసంపదచే లోకకళ్యాణ మాచరింపవలసిన బ్రాహ్మణుండగు రావణబ్రహ్మ భోగపరవశుడై క్షత్రియవృత్తి నవలంబించి తుదకు లోకకంటకుడుగ నెల్లుమాటెనొ, యట్లనె ధర్మార్థకామమోక్షముల నప్రమత్తుడై సాధించి సృష్టియొక్క పరమావధిని జేరవలసిన యుత్తమసంపద గల మానవుడు రాక్షసకృత్యములకుఁ గడంగి యనేక దారుణకృత్యముల నొనరించుచుఁ దన తోటి మానవులకుఁగూడ ననాయము నుపద్రవమును దెచ్చుచుండునని యెంచి ప్రజానైతికజీవన ప్రమాణమునె ముందుగ నామహాత్ముడు సాధింప సమకట్టి శ్రీరాముడు పదునాలుగేండ్ల యఖండితదీక్షచే సాధించిన రాజ్యము నిరుపదెనిమిదేండ్ల యనంతర మాతఁడు సంపాదించఁ జాలెను! ఆనాడు వసిష్ఠ, భరద్వాజ, అత్రి, అగస్త్య, శరభంగాది బ్రాహ్మణు లెట్లు శ్రీరామునికిఁ దోడుపడిరో నేడుగూడ ననేకులు తమజీవితముల నర్పించిన బ్రాహ్మణులు పెక్కుండ్రుకలరు. కొందఱు నవదిమర్మకాగ్రేసరులు రాముడు కేవల బ్రాహ్మణప్రియుఁడును బ్రాహ్మణవక్షసాతి యనియు వాదింతురు. అయ్యది దుర్భమ. “స్వేస్వేకర్మణ్యభిరతః సిద్ధింబిందతి మానవః” యను

సుప్రసిద్ధ గీతావచనమును బరమప్రమాణముగ సంకీర్తించిన
కర్మయోగి రాముఁడు. శ్రీరామచంద్రునకుఁ గేవల జన్మమా
త్రమునం దెంతగౌరవముకలదో తండ్రిని గూడ వీడి జటాయువు
ముష్ణగు పక్షుల కుత్తమగతుల నొసంగుటకై తన తపమును
ధారవోసిన నాయాఘట్టములు మనకు బోధింపకమానవు. కావు
ననె గాంధిజీ నేటి ప్రకృతిశాస్త్రవేత్తలగు విద్యాధికులు
తాము సాధించిన మారణయంత్రములంగొని రాజనాదులవలె
రాక్షసులై లోకపీడన మొనరింతురను భీతిచే నీ దేశమున
రామరాజ్యమును స్థాపించి భారతవర్షము నొక యాదర్శప్రాయ
మగు ప్రభుత్వస్థానముగఁ జేయఁ దన జీవితమను ధారవోసెను.
అట్టి రాజ్యప్రతిష్ఠకు సంఘీభావమును నిగ్రహమును ముఖ్యము
లనుట నిస్సంశయము.

క॥ "కోపంబులేమి సత్యా॥

లావము నిజదార పరవి లాసము శుచితా॥

గోపన మద్రోహం బవ॥

నీపాలక! సర్వవర్ణ నియత గుణంబుల్॥"

యను భీష్మవచనంబులం బాటించి జాగరూకతతో ధర్మవ్యతి
రిక్త కామార్థములం బరిత్యజించి యింద్రియనిగ్రహము గలిగి
పరమపురుషార్థమగు మోక్షమునందఁ గోరువారి కీ చరాచర
భూతవర్గము సహాయ మొనరించుటయశాక నయ్యది వారి
యందు నిత్యమును మైత్రింగొని తమజీవిత పరమావధి సట్టి
యత్తమసాధకలు సేరుటకు నాంజనేయునకు మైనాకునివలెను.

రామచంద్రునకు సముద్రమువలెను ప్రేమగొని దారియొసంగి తరింపజేయునని మనకు రామాయణ మనవరతము బోధించుచున్నది.

నేనీ నాటకమును రచించుటకు నాలుగు ప్రధానోద్దేశములు గలవు. అందు మొదటిది రామాయణమునందలి వాలి వధావృత్తాంతమును సరిగసమన్వయముచేసికొనక శ్రీరాముడు వాలి నక్రమముగ వధించెనను లోకప్రవాదమునకు సమాధానము. శ్రీ వి. యస్. శ్రీనివాసశాస్త్రిగారివంటి విద్వాంసుఁడును, రాజ్యతంత్ర విశారదుఁడుగూడ "You may be reminded of a passage in Indian History, where Nuncomar, who forged a document, was punished by death and historians have regarded that it was essentially unjust, as the Indian penalcode does not include forgery among capital crimes.I am afraid, in punishing Vali with death Sri Rama was guilty of some such extension" అను భ్రమవిలసితలగు వాక్యములను తమ రామాయణోపన్యాసములందు నుడివిరి! అక్కాలంబున ముచ్చిమి యట్టిదోషములకె బాహువులు ఖండింపబడెడివను విషయము శంఖలిఖితోపన్యాసము సాక్ష్యమిచ్చుచున్నది! అట్టితఱి వాలి యొసరించియుండిన దేశదోహ, పితృదోహ, స్త్రీద్రోహ, భ్రాతృదోహాది దుష్కార్యముల కెట్టి దండన కారణదర్శుఁడో లోకము గుర్తింపవలెనని నామనవి. శ్రీరాముడు సుగ్రీవునితోఁ దనభార్యను దెచ్చుకొనుటకై సహాయమపేక్షించుటచే వాలిని శిక్షించుటలో నా యుదాహరణ చాల ముందువెనుక లాలోచింపవలసివచ్చెను! నుమారు రెండుమాసములకాల మా

పరమశాంతుఁడు వాలి వశ్యాత్తాపము జెందునేమోయని నిరీక్షించుచుండెను. తుదకు వాలి యెట్టినిష్కృతిని జెందకుండుటచే నాంజనేయు లనినట్లు “రాఘవేణతు పీఠేణ భయముత్స్నః జ్యదూరతః! త్వత్ప్రియార్థం హతోవాలీ శక్రతుల్యవరాక్రమః!” అోకాపవాద భీతిని త్యజించి మిత్రునికొఱకును ధర్మముకొఱకును రాముఁడు వాలిని శిక్షింపజలసివచ్చెను. నేను నా వాదము నెట్టులనో సమర్థింపవలెనను నభినివేశముతో నా స్వకపోలకల్పితములైన యుక్తి ప్రయుక్తుల నిందుఁ బ్రవేశపెట్టి యుండలేదు. పాఠకు లాయాఘటములను విమర్శనదృష్టితోఁ దాము రామాయణమును బఠించునప్పుడు గమనింపవలెనని విజ్ఞప్తిసేయుచున్నాను. గోవిందరాజాది వ్యాఖ్యాతలు శ్రీరామచంద్రుని భగవంతునిగ గ్రహించి యాతఁ డబద్ధమాడినఁ దప్పులేదని సమన్వయించిరి! కాని నే నీరూపకమునందు రాముని మనుష్యులలో నుత్తమనాయకునిగనె భావించి యాతఁడు ఋజుమార్గమునఁ బ్రవర్తించిన యాదర్శప్రాయమైన యొక ప్రభువనియు, పవిత్రమైన క్షత్రియధర్మమును శ్రుతిస్మృత్యుక్తరీతి నాతఁడు నిర్వర్తించెననియు నూచించితిని. నేనిందు పొందుపఱచిన వాదకృమ మంతకును శ్రీరామాయణమే మాతృకయని తప్పక చెప్పచున్నాను.

నా రెండవ యుద్దేశము, రామాయణమున హాస్యరస మెచ్చట వాల్మీకి పుష్కలముగ నిక్షేపించె నను విషయమును లోకమున కందించుట. ది 15-2-1952 తేదీగల హిందూపత్రికయందు “Sudden Glory” అను నుపసంపాదకీయ వ్యాసము

వందు "There are many Occidental Orientalists who tell you that there is no humour in the Ramayanam." అని వ్రాయఁబడిన వాక్యముల నేఁ జదివితని. నాఁటినుండియు నీ విషయమును నొక చిన్న నాటకరూపమున రామాయణము నందలి తారా లక్ష్మణ సన్నివేశ విష్కంధమునుగొని యందు ప్రతిబింబితమైన చక్క-సీతీ యుక్తమగు హాస్యరసమును పాఠక లోకమున కందింప సంకల్పించితిని.

ఒకవైపున సుగ్రీవుఁడు కిష్కింధయందు పట్టాభిషిక్తుఁడై, మంత్రివృత్త సమస్త రాజ్యభరుండు నిరాటంకముగ నహర్నిశము దన భార్యలతో గ్రీడించుచుండ, తదీయాంతఃపుర కాముక జన కోలాహలములు ఋష్యమూకాద్రీయందుండిన శ్రీరామునకు వినఁబడుచుండెను ! మఱియొకవంక వర్షకాల మాయుదాత్త మూర్తికిఁ గామోద్దీపనము కలిగించుచుండెను ! వేటొకప్రక్క నాయానగములందలి వనమయూరములు, జలకుక్కుటములు, వనగజంబులు మొదలుగాగల వశు పక్ష్యాదులు తమజంటల నెడబాయకుండ విహరించుచుండెను. అట్టి శృంగారరసభూయిష్టమై కాముకజన మనోహరమగు నా భూతప్రకృతినంతయుఁ జూచుచుండిన రామచంద్రునియట్టి నిగ్రహస్వభావముగల వా నికిఁగూడ మన్మథోదేవీకము కలిగి:-

శ్లో॥ "ఇమా స్థిత గుణావర్ణా సుగ్రీవసస్సఖమశ్నుతే॥

విజితారిస్సదారశ్చ రాజ్యేమహతి స్థితః॥"

"ఆహంతు హృతదారశ్చ రాజ్యాచ్చ మహతశ్చృతః!

నదీకూల మివక్లిన్నమవసీదామి లక్ష్మణ ! ॥"

యని పలవించుటఁజూడ “ధ్యాయతో విషయాన్వంసస్సంగ-
స్తేషూపజాయతే” యను గీతావాక్యమునందెట్టి ప్రబల ప్రమా-
ణముగలదో మనము గ్రహింపఁగలము ! అట్టిమన్మథావేశమే
“కామాత్సంజాయతే కోధః” యనునట్లు సుగ్రీవాలస్యము.
వలన రామనికిఁ గోపము జనింపఁజేసి యా పరమశాంతుని
గూడ “నచసంకుచితః పంథా” “ఏక ఏవ హతోవాల్మీ” త్యాది
తీక్ష్ణవచనములను నట్లానరించినది !

ఇక నా విచిత్రసంఘటనమునందు రామచంద్రుని తీవ్ర
వీరహతాపమును, సుగ్రీవుని యతిలోలతచే నాతనికిఁ గలిగిన
చీకాకును గ్రహించి కవి యా సందర్భమున రాముని విప్రలంభ-
ము నుచితత్వమును గూడ మించినంతి యుద్రేకావస్థకుఁ దెచ్చి
తుదకు మెల్లగ నా రామచంద్రుని రాద్రమును వీరరసమునకు
దింపి హాస్యరసములోనికిఁ దెచ్చెను. ఆ కవిబ్రహ్మ ఘంటము
బాలకాండములోని రాముని విష్ణ్వవతార స్వరూపమునుండి
యిష్టదౌక విప్రలబ్ధుడగు సామాన్య నాయకునిగ మార్చివే-
సెను ! ఈగతి పరిణామమునకు శ్రీరాముని మనుష్యతత్వ సాధ-
శంఖుస్థాపనము నయోధ్యాకాండమునఁ బట్టాభిషేక విచ్ఛేదావ-
సరమునఁ బ్రారంభించి యరణ్యకాండమునందా సాధమును
విస్తరింపఁజేసి కిష్కింధాకాండములో నద్దానికి శిఖరప్రతిష్ఠ
గావించెను ! అవతారమునకుఁ బూర్వము రాముని శ్రీమహా-
విష్ణునిగ జెప్పి యాతడు దశరథసందనుడై లోకమునందవతరిం-
చినపిమ్మట నా రామచంద్రుని మానవత్వమెట్లు వాల్మీకి క్రమ-
క్రమముగ నిర్వర్తించెనో తెల్పుటకు గ్రంథవిస్తర భీతిచే వదలు.

చున్నాను. కిష్కింధాకాండమును బ్రారంభించుటకుఁ బూర్వము
 “దశాభాగగతో హీన స్త్వంహిరామ! సలక్ష్మణః! యత్కృతే
 వ్యసనం ప్రాప్తం త్వయా దారప్రధర్షణం॥” అను కబంధవాక్య
 ములతోఁ గవి యరణ్యకాండమును బూర్తిగావించెను! అటు
 పిమ్మట కిష్కింధాకాండ ప్రారంభమున పంపాసరోవరమున
 నా పురుషపుంగవుని తీవ్ర మన్మథవికారముతోఁ బ్రారంభించి
 గంభీరములగు “హృదయహారక” హనుమద్వాక్యములచే నా
 కామసంతపుని హృదయమునందు సీతా పునఃప్రాప్తి నూచనలు
 రేకెత్త నయ్యది “నీశ్వకు న్బల్చనై” యా యపూర్వదూతచేతఁ
 గవి జిక్కించెను! అట్లు మారుతి వశమైన రాముఁడు మలయ
 మారుతవశమైన కాముకునివలె యవిచారితముగ సుగ్రీవునితో
 నగ్ని సాక్షి కమగు మైత్రీ గొనెను! అటుతరువాత వాలి వధానం
 తరము సుగ్రీవుఁడు సురాపాననిమగ్నుఁడై స్త్రీలోలతచేఁ దన్ను
 పంచంప నందువలనఁ గలిగిన విషాదమును, తన సస్పహాయస్థితికి
 జగుప్సయు సీతా పునఃప్రాప్తి నాతురతయు, మున్నగు వివిధ
 విరోధరసభావములు పుంఖాను పుంఖములుగ బయలు వెడలి
 రాముని మానసము నెట్లాందోళితము సేసెనో వర్ణించుటలో
 వాల్మీకి కవితానైపుణ్యమునంతయుఁ జూపుటయెకాక తీవ్రవిషా
 దావిర్భావ ఘట్టములందు కలిగెడి మనుష్య మనస్తత్వమును
 వ్యక్తముసేయుటయం దా కవిబ్రహ్మ స్థానకౌశల మంబర
 చుంచి యయ్యెను. ఒకవంక నిస్పృహ, వేటొకవంక సంశయము
 మటొకవైపున సంతాపము ఇంకొకదిక్కున నావేశము, తుదకు
 క్రోధము, వీని నన్నిటిని మించిన తనసహజ స్వభావమగు కరుణ.

ఇట్టి వరస్పరవిరుద్ధములగు మనోభావములు శ్రీరాముని మానసవీధిని జనింపజేసి “మానుషీం తనుమాస్థాయ రావణం జహీసుం యుగే” యని దేవతలు తమ ప్రభువగు విష్ణుదేవున కిచ్చిన సవాలునం దాయవతారమూర్తిగూడ మనుష్యదేహము నందుఁ బ్రవేశించినప్పు డేరితిని “సదృశంచేష్టతే స్వస్యాః ప్రకృతేర్జ్ఞానవానపి! ప్రకృతిం యాంతి భూతాని నిగ్రహః కిం కరిష్యతి?” యను భగవద్వాక్యమున కా మహామహుఁడుగూడ నెల్లు జోహారు లర్పింపవలసివచ్చెనో యా మహాకవి మనకు సుబోధముగ జెప్పియున్నాడు! ఇంతకన్న శ్రీరాముని మనుష్యత్వ ప్రతిష్ఠకు ప్రబలతరప్రమాణ మేమికావలయును?

ఇఁక కిష్కింధాకాండములో రాముని గేవల విప్రలంభ శృంగారనాయకునిగ వర్ణించి క్రమక్రమముగ నొక హాస్యరస ప్రధానమగు సన్నివేశమున కెల్లు పాఠకులహృదయముల నాకర్షించెనో కొంచెము విమర్శితము. సుగ్రీవుఁడు సహజముగఁ గొంత పిరికిస్వభావముగలవాఁడు! మిక్కిలి భోగాసక్తుఁడు! మూర్ఖభవించిన వానరపుంగవుఁడు! “కొబ్బరికాయ దొరకిన క్రోతి” యనవచ్చును. లక్ష్మణుఁ డహంకారమునకు మూర్తి! అతనియందు క్షత్రియత్వ మెప్పుడు నుత్తమస్థాయిని తాండవించుచుండును? రజోగుణమునకుఁ బుట్టినట్లు! తార యుక్తిగ మాటలాడుటయందు జాణ! భక్తి జ్ఞాన వైరాగ్యములం దాటి తేటిన చిత్రిణి! శ్రీరామచంద్రుఁ డొక యవతారిపురుషుఁ డని పూర్తిగ నెఱిగిన రామాయణ స్త్రీల నలుపురిలో నామె యొకతె! “కీర్తి శ్రీర్వాక్స నారీణా” మను గీతావాక్యమున

కామెను లక్ష్యముగఁ జూపినఁ దప్పలేదు ! అటుపిమ్మట టాంజే నేయు లోకవంశ రామకార్య ధురంధరుఁడు శ్రీరామ లక్ష్మణులను పంపానరొవరమువద్దనుండి ఋష్యమూకమునకుఁ దన నెత్తిన మోచుకొనివచ్చినప్పుడె రామకార్యము నాచతుర్వేద పారంగతుఁడు సాధించుటకుఁ బూనుకొనెనని మనకు ద్యోతకము కాకమానదు ! ఆ కొత్తగవచ్చిన యవకులెవ్వరొచూచిరమ్మని సుగ్రీవుఁడు తన్నంప దూరమునుండియె తన ప్రభువగు సుగ్రీవుఁ డానూతనవ్యక్తులు తనవారె యనుకొని నిశ్చింతగ నుండగలఁడని యూహించి వారిని నెత్తి నెక్కించుకొనిన యపూర్వదూత ! శ్రీరాముని కార్యమును సాధింపవలెను, సుగ్రీవుఁడు త్నేమముగనుండవలె నను స్వపరకార్య సాధననయజ్ఞఁ డాంజనేయుఁడనుట స్పష్టము. అంగదుడన్ననో యెట్లులెనఁ దన పినతండ్రి దోషియని లోకమునకుఁ జాటకుతూహలముగల వానరక్షత్రియుఁడు ! తనతండ్రియగు వాలి యుపదేశమును పూర్తిగఁగ్రహించి యద్దాని నామూల్యముగ నిర్వర్తింపఁబూనిన నయశాలియెఁగనిచో నాతఁడుగూడ Shakspeare మహాకవి "Prince of Denmark" వలె విషాదాంత జీవితమునకు గురికావలసినవాఁడ. "దేశకాలా భజస్వాద్యక్షమ మాణః ప్రియాప్రియే! సుఖదుఃఖసహః కాలే సుగ్రీవవశగోభవ!! "భర్తృరర్థవరోదాం తస్సుగ్రీవవశగోభవ !" యను పితృవాక్యములను జాగరూకతతోఁ బాటించిన నూత్న రాజ్యతంత్రవిశారదుఁ డంగదుఁడు ! ఇట్టి యపూర్వపాత్రా సంఘటనముచే నా కవిత్వజ్ఞుఁ డొక "Comedy of Errors"వంటి లలితహాస్యకళా

నైపుణ్య పరిదర్శితమైన యొక విచిత్రనాటకమాడించి కావ్యాది
యందుఁ జేయఁబడిన “రసై శృంగారకారుణ్య హాస్య వీర
భయానకైః! రాద్రాదిభిస్సంయుక్త” మృదు తన ప్రతిజ్ఞను
నెఱవేర్చుకొనెను !

లక్ష్మణుఁడు యధార్థముగ తీవ్రకోపముఁడై కిష్కింధలోఁ
బ్రవేశించియుండెనేని, దశరథాదులనె చంపుదునని కత్తిదూసిన
సాహసికుఁడు, సుగ్రీవుని మన్నించునా? “క్రుద్ధోహన్యాద్దురూపసి”
యను నార్యోక్తి ననుసరించి యా సహజచండకోపముఁ డెంతటి
తీవ్రతనైన నా కపిరాజుపైఁ జూపియుండును. అట్లు సేయక
“మదవిహ్వలయై” “ప్రస్థలద్గమన” ముతో “ప్రలంబ కాంచీగుణ
హేమనూతా”యై వచ్చి “సఖేల”ముగఁ దనతోఁ మాటలాడు
నా తారాదేవితో లక్ష్మణుఁడు సంభాషించుటకు సమాధాన
మామెఱుంగుటకు నెట్లయ్యుకొనును? పైఁగ నామెను జూచిన
తోడనే “స్త్రీ సన్నికర్ష”ముచే “విని వృత్తకోపు”డై తలవంచు
కొనునా? ఈఘట్టమునఁ గవి తారన్ని వర్ణించుచు నామెఱు
రంగస్థలమునకుఁ దెచ్చుటలోఁ దన నాట్యకళావైదుష్యము
సంతయుఁ జూపియున్నాడు !

శ్లో॥ “సాప్రస్థలంతీ మదవిహ్వలాక్షి ।

ప్రలంబ కాంచీగుణ హేమనూతా ।

సలక్షణా లక్ష్మణ సన్నిధానం ।

జగమతారా సమితాంగయష్టిః॥”

అట్టి తార సంతకపురమున సుగ్రీవ పర్యంకమునుండి హఠాత్తుగ
తీవ్రకోపముఁడగు లక్ష్మణు నెదుటకుఁ దెచ్చుటలోఁ గవి యభి

సాయమేమి? “అయ్యో! పాపము నా బొబ్బరింతలకు భీతిల్లి
 సుగ్రీవుడు తనప్రియభార్యను శయ్యనుండియె తిన్నగ నంపించె”
 ననియు సుగ్రీవుఁ డమాయకుఁడనియు తమయం దాదరభావము
 వీడలేదనియు నట్లువచ్చిన తననుజూచి యాచండకోపుఁడగు
 లక్ష్మణుఁడును కంప వహింపజాలకుండ నుండఁడని మొదలగు
 తార యుక్తిసంతయు కవి లోకమునకుఁ జూపెను ! కార్య
 భంగభీతిచేతను నగ్నిసాక్షి కముగఁ గరస్పర్శచేసిన మిత్రుని జం
 పుట పాడికాదనియు నెంచి రామచంద్రుఁడు సోదరుని బంపు
 నప్పుడు దనకోపము నుపసంహరించుకొని “సామోపహితయా
 వాచా రూక్షాణి పరివర్జయన్ | వక్తుమర్హసి సుగ్రీవం వ్యతీతం
 కాలవర్యయో ||” యని చెప్పి యంపెను. ఇంక లక్ష్మణుఁడుగూడ
 నెటుల కిష్కింధ ప్రవేశించెనో కవియె యిట్లు వర్ణించెను.
 “తతశ్శుభమతిః ప్రాజ్ఞో భ్రాతూః ప్రియహితేరతః | లక్ష్మణః ప్రతి
 సంరంభో జగామభవనం కపేః ||” యనుటంబట్టి యా లక్ష్మణుని
 “భ్రాతూః ప్రియస్య సుగ్రీవస్య హితేరతః” యని మన మర్థము
 జేసికొనినచోఁ దప్పలేదు. అందుచే నాతని సంరంభమంతయు
 కేవల “ప్రతిసంరంభ” మాత్రమే కాని నిజమగు కోపము కాద
 నుట స్పష్టము. ఇచ్చట “ప్రతి” యను నుపసర్గకు సదృశార్థము
 తగియున్నది. “ప్రతిప్రతినిధౌ పిషా లక్షణాదౌ ప్రయోగతః”
 యని యమరము. కావున లక్ష్మణుని కోపమంతయు నటనా సం
 రంభ మనుట నిర్వివాదము.

ఆంజనేయునిఁ దిలకించినచో నాతఁడు రామకార్యము
 నం దప్రమత్తుఁడై స్వామి క్షేమధంగము వాటిల్లకుండ నెట్లు

లనో యుక్తియుక్తముగ దన ప్రభువును దుర్వ్యసనములనుండి
 తప్పించి శ్రీరాముని కార్యమున కభిముఖునిగఁ జేయఁబూనిన
 ప్రతిభాశాలి యనుట నిస్సంశయము. సుగ్రీవు నొకవంక రామ
 కార్య సాధనకుఁ బూనుకొనునట్లు మాటిమాటికిని ప్రబోధి-
 చుచు లక్ష్మణుఁడు కోపోద్రిక్తుడై వచ్చెనని యా కపిరాజు
 భయమందుచుండ “సర్వధాప్రణియాత్కుద్ధో రాఘవోనాఽత్ర
 సంశయః” యని మఱియొకమూల నాతని భయావసయ మొన-
 రించుటయు, నిఁక నొకవైపున “త్వంప్రమత్తోహి నజానీషే
 కాలం కాలవిదాంవర!” యని నిందాస్తవరూప ప్రగల్భవాక్య
 ములచే మందలించుటయుఁ జూడ నొకవేళ నాంజనేయుఁడై
 లక్ష్మణుని నారీతిఁ గోపమొందుఁజేసి కిష్కింధకుఁ దెచ్చినేమొ
 యని యనుకొనుట కవకాశము గల్పించెనవచ్చును! అందుచే
 తన “అనుహృద్భిర్మమాఽమిత్రై ర్నిత్యమంతర దర్శిభిః
 మమదోషాన సంభూతాః శ్రావితో రాఘవానుజః” యని
 తన పానమత్తతచే గలిగిన మతివిభ్రమము సుఖభోగముల
 వీడుటకు మనసోపమియు, నంగదవాక్యములచే గలిగిన భయో-
 ద్రేకము, దన సహజ భీరుత్వముచే సంభవించిన పిఱికిదనము
 నిట్లన్ని యుద్రేకభావములు దనమనంబున ముప్పిరిగొన నుక్కిరి-
 బిక్కిరియై గుక్క ద్రిప్పుకొనఁజాలక తుదకు సుగ్రీవుఁడు దనకుఁ
 బరమహితాపాదకుఁడగు నాంజనేయునిగూడ సంశయించునఁ
 తటి దురవస్థకు దిగెను! ఇట్లొక్క భోగలాలసత్వ మను దౌర్బ-
 ల్యము స్వపరభేదముల నెల్లు జీవులు గుర్తింపకుండఁ జేయఁ
 గలదొ నిరూపించుచు నా కవివుంగవుఁడు విరుద్ధస్వభావములు

గల యిరువురు పురుషుల స్నేహము నపేక్షించి యిరువుర జ్ఞేమము గోరువారె ట్లనవసరముగ ననుమానములకు లోనగు దురొ చూపి పాఠకులను హెచ్చరించియున్నాఁడు! ఇరువురు భిన్నా భినివేశములు గల యట్టిగాని, విభిన్నాదర్శములు గల విజాతీయ దృశ్యవస్తువులకుఁ గాని మధ్యవర్తులై యుండి యీ యిరువురకుఁగూడ నిష్టావత్తి నొనరింపఁ దలంచినవార లాంజనే యునివలె మిగులనోర్పకలిగి కడుసుమర్థతతోడను నవ్యాజాంతక కరణముతోడను నిష్కామకర్మాచరణ దీక్షితులై యుండినం గాని యనేకాస్థములపాల నట్టివారు పడవలసియుండునని మనకీ ఘట్టమున నాంజనేయపాత్ర బోధించుచున్నది.

ఏదేని రసాస్వాదనమునం దది యధార్థమగు రసముగాక యొక యాభాసితమనిగాని కృత్రిమమనిగాని మనకుఁజెలిసినచో నది మనకాశ్చర్యమును బుట్టించి యట్టి రసాభినయముచే హాస్య ముత్పన్న మగుచుండును. “వాగంగాది వికారదర్శన జన్మా వికాసాభ్యోహాసుః” యని పండితరాయలు తన రసగంగా ధరమునందుఁ బేర్కొనియున్నాఁడు. కృష్ణుఁడు దధి భాండవికలనాదు లొనరించినప్పుడు యశోదచూపిన కోపనటనా సంరంభ మంతయుఁ జూపఱులగు గోపికలకు హాసమును బురికొల్పనే కాని వారియందెట్టి భయానుభవమును పొడనూపలేదు ! అట్లనే తన రొద్దరస నటనాకాశలమునంతయుఁ జూపి తుడకు లక్ష్మణుఁడు తారాయుక్తిచేతను, తన కార్యసాధనావశ్యకతను బట్టియు నట్లంతఃపురమునుజొచ్చి సుగ్రీవుని తానె స్వయముగ నందర్శించెనని కవి మనకుఁ జెప్పియున్నాఁడు:-

శ్లో॥ “తదాగచ్ఛ మహాబాహో ! చారిత్రిం రక్షితం త్వయా!

అచ్ఛలం మిత్రభావేన సతాం దారావలోకనమ్॥”

“తారయాచాభ్యనుజ్ఞా త స్త్వరయాచాపి చోదితః।

ప్రవివేశ మహాబాహు రభ్యస్తరమరిష్టమః॥”

పైశ్లోకములంబట్టి లక్ష్మణుని పమంతయు సభినయితమనుట నిస్సందేహముకదా ! అటుల నా సౌమిత్రి సుగ్రీవాభ్యంతర ముంజొచ్చి ప్రమదామధ్యగతుడైన యా కపిరాజునుగాంచి “సంరబ్ధతర రక్తాక్షుడై” “యంతకసన్నిభుడగుటయు నప్పుడు పిటికియగు నాపింగేశుడు నివ్వెఱపాటుతో లక్ష్మణునిజూచి భీతిల్లి రుమను గాఢముగ కొంగలించుకొనుటయు మొదలగు చమత్కారసంఘటనముల నిట్లు వర్ణించి యా కపికులతిలకఁడు సుగ్రీవ లక్ష్మణుల “వాగంగాది వికృతు”లను మానసికోద్రేక ములను మనకన్నులకు నేటికిని గట్టియున్నాఁడు !

శ్లో॥ రుమాంతు వీరః పరిరభ్యగాఢం।

వరాసనస్థో పరహేమవర్ణః।

దదర్శసౌమిత్రి మదీనసత్త్వం।

విశాల నేత్ర స్సువిశాలనేత్రం॥

పైశ్లోకమునఁ గుపితలక్ష్మణుని విశాలనేత్రములును, నాడుదానిని కొంగలించుకొనిన “వీరు”ఁడగు సుగ్రీవుని “సుభటత్వ”మును కనియుగ్గడించినతఱి మనమా దృశ్యమును యధార్థముగజూచి యుండితిమేని యా తారాదేవికివలె మనకుఁగూడ నా ఘట్టము

నందలి హాస్యరస మెంత యుద్యోగస్థితికివచ్చెనో బోధపడియుం
డెడిది ! రంగస్థలమున నాసన్ని వేశమును నేటి నటలు ప్రద
ర్శించునప్పుడు వారి నటనాకౌశలముపై యందలి హాస్యరస
స్ఫూర్తి పూర్తిగనాధారపడియుండునుగదా !

నా మూడవయాశయము మధ్యపాననిషేధమును వాల్మీకి
యెట్లు నిరూపించెనో చెప్పట. మదిరాపానముచే సుగ్రీవునియట్టి
నయకోవిదుఁడుగూడ కామపరతంత్రుఁడై తప్పుశోపలం
బడి యదృష్టవశమున సంపూర్ణస్వామిభక్తి యుత్పాదకు నాంజనే
యునియట్టి మంత్రినత్తముఁడును, భర్తృహితైషిణియైన తార
యుఁ దనకులేకుండినచో రామచంద్రునిబోలు పరమధర్మ
మూర్తి మైత్రిఁ గోలుపోవుటయకాక, వాలివలె నతఁడుగూడ
శిక్షకుఁ బాత్రుఁడు గావలసివచ్చెను ! రామాయణమునందలి
సుందరకాండములోని మధువనభంగ వృత్తాంతముగూడ
పానము దోషమని మనకు బోధించును గాని దానియందలి
పరమార్థము వేఱుగనున్నందున నచ్చటి విషయమింత బ్రమాద
ముగ బరిణామింపలేదు !

ఇక నా నాల్గవ లక్ష్యము, రామాయణ మహాకావ్యము
నం దిట్టి చక్కని రసానుభూతిని కలిగించుచు ధర్మమునుబోధిం
చునట్టి ఘట్టములు లెక్కకు మిక్కిలి యున్నవి. ఆయా సన్నివే
శములందు వాల్మీకిమహర్షి మానవస్వభావము లెట్లు పరిపా
కము నొందుచుండునో, యనేక క్లిష్టసమస్యలు మన దైనందిన
జీవితమునందును, రాజకీయ రణరంగములందుఁగూడ నయ్యవి

మనల స్వస్థు చీకాకుపటచుచుండునో వాన్నిన్నిటి నొక్క ధర్మ
ప్రతిష్ఠచే మానవుఁ డెటుల నెదుర్కొని యట్టి ఘోరవిపత్పరం
పరలనుండి తరించునో చిత్రముగ జిత్రించియుండెను. కావున
శ్రీమద్రామాయణమును మనయువతీయువకులు చక్కని
విమర్శనదృష్టితో నిత్యమును బఠించుచుండిన నట్టివారికది భావ
శబలత బుద్ధిపాటవము, హృదయవికాసము నొసంగి యాత్మోన్మ
న్నతినెకాక దేశభ్యుదయమును సంఘాన్నత్యమును సాధించు
శక్తిని వారికొడఁగూర్చునని నూచించుట కీనాటికను శాఖా
చంద్రన్యాయముగ లోకమున కర్పించుచుంటిని. సహృదయు
లిందలి దొంగులు మన్నింతురుగాక ! ఈనాటిక సచ్చువేయిం
చుటకు నాకు ద్రవ్యసహాయ మొనరించి నన్ను ప్రోత్సహించిన
శ్రీ భమిడిపాటి సత్యనారాయణకును నాతని ధర్మపత్నియగు
శ్రీమతి భవానమ్మకు నా శుభా శీస్సు లొసంగుచున్నాను.
నా యీ చిన్నకృతికి తమ యమూల్యమగు తొలిపలుకు వ్రాసి
నా కుత్సాహము గొల్పిన శ్రీ చతుర్వేదుల సత్యనారాయణ
శాస్త్రి ఎమ్. ఏ. బి. ఓ. ఎల్. గారికి కృతజ్ఞతాపూర్వక పంద
నము లర్పించుచున్నాను.

కా కి నా డ }
రామారావుపేట }

ఇట్లు బుధవిధేయుఁడు,
భమిడి సత్యనారాయణశర్మ.

శ్రీరస్తు

అవిఘ్నమస్తు.

చిత్రతారకము

ప్రథమాంకము

నాంది - ప్రస్తావనము.



మాతృప్రతిభా సముద్భవగుణో
ర్మిస్సార లీలాకృత
వ్యోమాద్వప్త మహావిభూతులె తను
వ్యూహంబుగా ఋగ్వజు
స్సామాధర్వణ వేదనాదమే ధను
వ్యంకాగమై యెప్ప శ్రీ
రామాఖ్యంబగు చిత్రతారక పర
బ్రహ్మంబు మిమ్మొముతకా॥

నాంద్యనంతరము

సూత్రధారుడు:- సటీ! ఇటరమ్ము!

సటి:- (తెరలోనుండియె) ఇదె వచ్చుచున్నాను (కొంచెమాలసించుచు)

నూత్ర:- (విసుగుకొనుచు) అబ్బా ! ఈ యాడువారితో నెప్పుడు నింతే! ఆలస్యము చేయుట వారికి స్వభావము ! దానిని గప్పివుచ్చుట కెద్దియో సాకువన్నెదరు.

నటి:- (ప్రకఠించి) ఔను ! మగవారు తమ పనులన్నియుఁ జక్కఁ బఱచుటకు మమ్మువయోగించు కొనవచ్చును ! కాని మేమొక్కక్షణ మాలసించినచో వారు సహింపఁ జాలరు !

నూత్ర:- అదిగో! నేనన్నటుల చెప్పితివి! అరణ్యవాసమునకుఁ బోవుటకు పయనమైన శ్రీరామచంద్రుని వెంటనరుగుటకు నీత యొక్కనిముసము గూడ నాలసింపలేడట ! నీయట్టివట్టి నటకులకేల నీ యాలస్యమొ !

నటి:- మీరిప్పు డరణ్యవాసమునకుఁ బోవుచుంటిరా? అట్లైన నేనును సిద్ధముగ నున్నాను. రండుపోవుదము! (పాలుగడుగులు ముడుకుచును).

నూత్ర:- బాగుగ నున్నది! అందఱు రాములైనచో వారుపోవుట కిప్పు డరణ్యము లేవి?

నటి:- (నవ్వుచు) మఱి యీపాటిసాపాటు రాములకు తొందరెందులకో !

నూత్ర:- (ఁజూసగవుతో) అబ్బేబ్బే ! అందులకుగాదు నటి ! నీవు త్వరగవచ్చి నీ మృదుమధుర సృత్యగీతములచే నీ సభా సదుల రంజింపఁజేయుదునని యట్లంటిని!

నటి:- అట్టి చక్కని శృంగారరస విన్యాసమును మీరు తలపెట్టి నప్పుడు నే నలంకరించుకొనకుండ నెట్లువత్తును? మీరిట్టి నాటకప్రదర్శనములచే సంపాదించిన ద్రవ్యముతో నాకుఁ జేయించిన నేడువారముల నగ లూరకవ్యర్థముగావా?

నూత్ర:- ఓహో! స్త్రీలముందు పురుషులు మాటలాడుట కష్టము! యుక్తిప్రయుక్తి ప్రసంగమున తారాదేవితో వేగఁజాలక లక్ష్మణునివంటి ప్రతిభావంతుఁడ ముగ్ధుఁడైనాడు!

నటి:- అదేమిటండోయి! ఏదియొ గ్రొత్తవిషయము నెత్తుచున్నారే!

నూత్ర:- ఇందుఁ గ్రొత్తయేమున్నది? శ్రీరామునకు సాయమొనరింప నుగ్రీవుఁ డాలసించెనని యలుకబూని కిష్కింధ ప్రవేశించిన లక్ష్మణుని తారాదేవి యెట్లు విచిత్రముగ శాంతింపఁజేసెనో వాల్మీకిమహర్షి యత్యంత మనోహరముగ జ్ఞతించెను. ఆవిచిత్రసంఘటనమునె మనమిప్పుడు “చిత్రతారక” మను నాటకమునఁ బ్రదర్శింపఁబోవుచుంటిమికదా?

నటి:- అందుకొఱకెకాఁబోలు నన్ను మీరు త్వరగరమ్మని పిలచితిరి! నాకిప్పు డర్థమైనది!

నూత్ర:- నీకిప్పు డేమి తెలిసెనో కొంచెముచెప్పుము చూచెదను!

నటి:- వీర హాస్య రసప్రధానములైన యిట్టి నాటకములఁజూచుట కీ రసికులును (సభనుజూపును) ప్రదర్శించుటకు మన

సామాజికులును సహజముగ నువ్విఘ్నముచుండురు.
 వీరిరసాభినయమున లక్ష్మణుఁ డందెవేసినచేయి. యుక్తిగ
 మాటలాడుటలో తార మిన్న. ఈ యిరువుర సన్నివే
 శమును వాల్మీకివంటి రసికావతంసుఁడు వర్ణింప నేరికిఁ
 గ్రోత్తగ్రోత్తభావము లుప్పతిల్లవు?

నూత్ర:-ఔను! స్త్రీలు జన్మచేతనే యశిష్టిత పటుత్వముగలవారు
 అందును నీవు తారవలె చాలఁజదివిన జాణవగుటచే
 చక్కగ గ్రహించితివి! కాని నీవొక్కటి చెప్పక
 దాఁచితివి!

నటి:-పోనిండు. అదేదియొ మీరు ప్రకటింపకూడదా?

నూత్ర:-ఈనాటకమునందు మీస్త్రీల కెక్కుడు ప్రాముఖ్యమును
 కవి యొసంగుటచేకాఁబోలు నా విషయము నాచేతఁ
 జెప్పించుచుంటివి! కానిమ్ము! నటి! మఱి పాత్రము
 లన్నియు సిద్ధముసేసితివా?

నటి:-ఏమిచోద్యమండ్రి! ఇప్పుడెకదా మీరు నాటకస్వరూప
 మును వెల్లడించిరి! ఇంతలోననే పాత్రము లెల్లసిద్ధ
 మగును? పైఁగ కొందఱునరులు మఱికొందఱువానరులు!

నూత్ర:- (సత్వప్ర) వారమురోజులనుండి పెద్దపెద్ద వాయుదీపము
 లతో నూరంతయుఁ బెండ్లివారివలె “నేడు చిత్రతారక
 నాటకమండో!” యని మన మూరేగించుచుంటిమికదా!
 మన నాటకమునుగూర్చి సేనిష్టాడు సెప్పఁగ నీవు వింటి
 వనుట నన్ను పరిహసించుటకుఁ గావలెను!

సటి:-బౌను! మే మేమిసెప్పిన నది వరిహాసముగనుండును! ఏమి
సేయునుము! మాయస్వాధీన జీవన మెప్పుడునింతె!
మగ వాడు తలంచినంతమాత్రమున మీమూహించుకొని
యన్నియు సిద్ధముసేయవలెను!

సూత్ర:-పురుషుల హృదయములను గ్రహించుటలో స్త్రీల కన
మాన పాండిత్యముకలదు! ఇక గ్రంథము పెంచక
నొక్కసారి నీమధుర గానామృతముచే నీకరదృతువును
గూర్చి పాడుము! సటి!

సటి:-కానిండు మీయభీష్టము నెఱవేర్చుకున్న లక్ష్మణునివలె
మీరుగూడ నలుగుదురేమో !

ఉ॥ అంకము స్పష్టమయ్యెను శ
కాంకుని బింకము పొంక మొంద; ని

శృంకత నబ్బెనెల్లరకుఁ
జక్క-నిజీవన మంతకంతకున్

పంకములింకె పృథ్వి; నిదె
పచ్చని పచ్చికమేయ ధేనువుల

అంకెలఁగొంచుఁ బాతె నను
రాగముమీఱఁగ వట్టదంబులున్

ఝుంకృతులొప్పఁ దామరల
సొంపున కుబ్బుచు రేగె నల్ల దే!

(చెబియ్యగి) సంకులమయ్యె వానరుల
సందడి శారదజైత్రయాత్రకున్ !!

నూత్ర:-ఔరా! సటీ! పాత్రలన్నియు నీవఱకె సిద్ధముసేసి మఱి
లేదంటివే! స్త్రీలను నమ్ముట కెంతమాత్రము వీలులేదు!

సటీ:- పురుషులెంతటి సత్యవాదులో నాతారారుమల మధ్య
నిటికికొన్న సుగ్రీవునిఁ జూచి యీసభ్యులె నిర్ణయింపఁ
గలరు. అడుగొ ! కపిరాజు దన యిరువురు రాణులతో
హంసతూలికాలంకృతఁడోలికల నూఁగుచుఁ బ్రవేశించు
చున్నాఁడు ! రండు పోవుదము !

నూత్ర:-అట్లయిన నీక ద్వరగఁబోవుదము రమ్మ.

(ఇరువురు నిష్క్రమింతురు)

ప్రస్తావనము సమాప్తము.



చిత్రతారకము

ప్రథమాంకము.

ఒకటవ రంగము.

రసము:- శృంగారము. పాత్రీలు:- సుగ్రీవుడు తార రుష అజముఖి, ఆంజనేయులు.

రంగము:- (కిష్కింధాపట్టణము సుగ్రీవమహారాజు సంతకపురము తారారుమా దేవులతో సుగ్రీవుడు ప్రవేశించును. సుగ్రీవుడు తారాదేవితో సయ్యలయందు సూర్యుండ రుష పై యంచునఁగూర్చుండి జోలిక నూపుచు నీక్రింది రీతిని బాడుచుండును.)

రుష:- శా॥ శ్రీకాంతామణి సీతగా శయనమా

శేషాహిసామిత్రిగా

కై కేయీ తనుజుండు శంఖమదె చ

కంబెన్న శత్రుఘ్నుడై

వైకుంఠంబు నయోధ్యగాభువి ముని

వ్రాతంబు రక్షింపఁదా

శ్రీకౌసల్యకుఁ బుత్రుడై తనరెనా

క్షీరాబ్ధి సంవాసియే !

సుగ్రీ:- (పాసమత్తతన కలనూపుచు) ఆహా! రుమా! నీ...గాన...
మాధుర్యమతి మనోహరముగనున్నది! రామచంద్రుని

గూర్చి చక్కగ వర్ణించితివి ! (అని రుమచెక్కిలి ముద్దుగొనఁ బోవ నామె చిఱునవ్వుతోఁ దలతిగ్రస్టుకొని యపవారణ మొన రించును.)

(అంత నజమఖియను దాసి ప్రవేశించిఁ తారయొద్దకుఁబోయి మెల్లగ)

అజముఖి:-తారాదేవీ ! సుగ్రీవమహారాజు కొఱకాంజనేయ సచివుఁడు ద్వాపరము నొద్ద నిలిచి యున్నాఁడు. ప్రభువుతో నెద్దియొ మిగుల నావశ్యకమైన దార్శము గలదని వారితో మనవి సేయుమనెను.

తార:-రాజా! ఆంజనేయ సచివుఁడు మీకొఱకై ద్వారము నొద్ద వేచియున్నట్లే పరిచారిక చెప్పుచున్నది. ఆతఁ డెద్దియొ మహాతాత్కారము లేక యూరకరాఁడు. ఆతని నిటకు రప్పించుటకన్న మీరెవోయి యాతనితో ముచ్చటించుట యుక్తము.

సుగ్రీ:-(పానమత్తతతో)అబ్బ! నేనిప్పు డిచ్చటనుండి కదలఁజాలను తారా! ఆతని నిచ్చటకు రమ్మని జెప్పమనుము.

తార:-అజముఖి! నీవు సత్వరముగఁబోయి యాంజనేయనిటకుఁ దోడ్కొని రమ్ము.

(అంత తారాదేవి చేసన్నచే దోలికనాప తారాయమలు తెరచాటునకుఁ బోవుచును.)

(అజమఖి నిద్రమించి యాంజనేయలతో మరల బ్రవేశించును.)

అంజ:-జయము! జయము! మహారాజా! (అని సుగ్రీవునకు నమస్కరించి నిలువఁబడును, అజమఖి వెడలిపోవును.)

సుగ్రీ:-ఆంజనేయా! ఏలనింత తొందరతో వచ్చితివి?

అంజ:-ప్రభూ ! మీరు శ్రీరామకార్యమును జక్క-బెట్టుటకై
రామచంద్రుని కొనంగిన వాగ్దానమును జెల్లించు కాల
మాసన్నమైనది!

సుగ్రీ:-(దగ్గఱమున్న పాసపాత్రములోని మధ్యమును చాచుచు) ఏమీ!...
రామ...కార్యమా?...నావాగ్దానమా !...ఔను...
అంజనేయా! కొంచెము జ్ఞాపక మొచ్చుచున్నది! ఔను...
...మిత్రమా !...అనాఁడెద్దియొ...సీతను... వెదకుద
మని...అంటిని !...కాదూ !

అంజ:-రాజా ! శ్రీరామచంద్రుని కార్యమును, నీపవిత్రవాగ్దా
నమును మఱచుట పాడికాదు.

ఉ॥ వేలయెఱింగి ధర్మమును
వీడక యెందును సర్థకామముల్
వీలుగఁ గోలువారెపుడు
వీడఁదలంకక శ్రీయునాయువున్
చాలగఁ గల్గి లోకమున
శాశ్వతకీర్తి గడించి దివ్యిలో
కాలిని గొందు రంత్యమున
నందును నిందు సుఖంబు జెందుచుకా॥

సుగ్రీ:-(వికటముగ నవ్వుచు) రాముఁడు...మాత్రము...తనభార్యా
వియోగముచే...నిరంతరము...పరితపించుట లేదా?...
మిత్రమా! కాముని...బాణములకు...రాముఁ డైనను...
తల...నొగ్గవలసినదే!

అంజ:-సుగ్రీవా ! రామచంద్రుని వేదనను నేనును జూచితిని.
కాని యీ యుదారుని మానసికపరిణామము మాత్రము
మీకుఁ దెలియదు ! రాముఁ డన్నివిధముల నిర్జిత
కాముఁడు !

సుగ్రీ:-నీపక్షపాత...వచనములకేమి !...ఆటుమాసముల ...
కాలమాతఁడు ... భార్యవియోగము ... ననుభవింపఁ
జాలక...పలువిధముల...పలవించుచుండ ... నా...
నావలె (గుండె కొట్టుకొనుచు) ... అనేకవత్సరములు...
విరహము...ననుభవింపవలసివచ్చినచో ...నాతని...
జెతకామత... తెలసి... వచ్చును !

అంజ:-మిత్రీనందనా ! కాముకులు లోకమంతయు దమవలెనె
యున్నదనుకొనుట వింతకాదు ! కాని రామచంద్రుని
కామము ధర్మైకనిష్ఠమగుటచే నయ్యది చిత్రైకాగ్రత
నొసంగును మీ కామమన్న నో చిత్తోపహతికిఁ గార
ణమై చిత్తవిక్షేప మొనరించును. ఆగంభీరుఁడొనరించు
నదియొక సముజ్జ్వలతేజోమయతపోవిశేషము. కాముకు
లద్దానిని మన్మథోద్యోగమని భ్రమింతురు !

సుగ్రీ:- (పెదవి విఱచుచు) ఏమొ... నీవంటి... శుద్ధబ్రహ్మచా
రులు తప్ప...స్త్రీనిర్జితముగాని...పురుషులుండుట...
అసహజము !... అసంభవము !

అంజ:- (తనలో) అక్కటా ! అట్టినిగ్రహసంపన్నుఁడగు సుగ్రీవుఁడు
భోగవరపశుఁడై యెట్లు మాటి యిట్టి దుస్థితికివచ్చెను !
(ప్రళాశముగ) సుగ్రీవా !

శ్రీశతనుగూర్చి రాముడట ! నేము తపంబుచు జూడఁజూడ నీ
చేతనవస్తుజాతముల ! చేతనమయ్యె నచేతనంబులే
చేతనమయ్యె ! వేదములు ! సెప్పినమయ్యెగ నత్తురుండియూ
భూతములెల్లపుట్టెనొకా ! పుట్టెనొకాక యనత్తునుండనున్
మితమా ! శ్రీమద నెట్టిదో రామునకె తెలియును.

సుగ్రీః-నీవాక్యములు నాకర్థములగుటలేదు ... నేనుచు ...
శాస్త్రాభ్యాస మొనరించియుంటిని... మారుతీ !

ఆంజ:-కానిండు ! అన్ని విషయములఁ గాలక్రమమున నా
రాముడె మీకు నిరూపింపఁగలఁడు. శ్రీరామకర్తవ్యము
మీకింతట బోధపడుట దుస్సరము ప్రభూ !

సుగ్రీ:-ఇప్పుడు...నన్నిఁక... నేమిసేయమందువు ? త్వరగఁ
జెప్పము !

ఆంజ:-ఎల్లి యాశ్వయుజ బహుళామావాస్య నునము కార్తిక
శుద్ధ పాడ్యమినె మనసైన్యములతో శ్రీరాముని గుండ
ర్కింపఁబోవలెను !

సుగ్రీ:-అబ్బా ! అటులనా ? ఈదిక్కు-మాలిన యాశ్వయుజ
మప్పుడే వచ్చినదా ? ఆంజనేయా !

ఆంజ:-వచ్చుటా ! ప్రభూ ! రేపటితోనది పోవుచున్నది !
శ్రీరామునిమాట యటుండ లక్ష్మణుడు తీవ్రకోపముఁడు
నుండి !

సుగ్రీ:-మనమిప్పుడేక ముందుగ సేయవలసివ పని యెద్దియో
శీఘ్రముగఁ జెప్పరాదా ? ఏల నన్నిట్లు వేధించెదవు ?
(అని విసువుతో ననును)

అంజ:-ప్రభూ! మీయాజ్ఞగైకొని యన్నిదిశలనుండియు మన
వానరసైన్యములను సామంతులను బిలువనంపవలెను.
ఇచ్చటిసైన్యములనున్నటిని నీలుఁ డీవఱకె సిద్ధముచేసి
యుంచెను.

సుగ్రీ:-అంజనేయ! ఇంతమాత్రమునకై నాయాజ్ఞ వేటుగఁ
గావలెనా?

అంజ:-ప్రభూనాజ్ఞ యథాతథముగలేకున్న సామంతప్రభువుల
రావించుటెట్లు?

సుగ్రీ:- అట్లయిన... నాముద్రిక... ఇదిగో (అని తనముద్రికకై
తడవుకొనుచు గానఁ నుమ్యలందు వెదకి తుదకు తారాజేవిని బిలిచి)
తారా! నాముద్రిక నెచ్చటనో యుంచితిని!

తార:-(ప్రకేరించి)బేను! ఇదిగో! ఇందాక పరాకున మీకటి
సూత్రమునికాబోలు నాకాంచీగుణమున మీ రా
ముద్రికను గుచ్చితిరి! (అని తార ముద్రికనుదెచ్చి సుగ్రీవున
కిచ్చెను.)

సుగ్రీ:-(ముద్రికను గ్రహించి) హనుమంతా! రామకార్యసాధనము
నకుఁ గావలసిన సర్వసంపత్తియు నొడగూర్చుటకై
నాయధికారమంతయు నీ కొనంగుచున్నాను. ఇదిగో
ముద్రిక. ఇత నాభారమంతయు నీయదియ.(అని యంజ
జేయనకుఁ దనముద్రిక నొనంగుచు) తారా! ఈపాత్రము
నందలి మద్యమయిపోయినది. మఱికొంత తెచ్చియుం
చుము. (అని తనప్రక్కనున్న స్వర్ణపాత్రమును తారఁబీయ
కొందమన్న స్వర్ణకుటమలాని మద్యమును పాత్రలానింపి సుగ్రీవున
కిందించును. సుగ్రీవుఁడు త్రాగించుచుండును)

అంజ:- (మునికనుగ్రహించి మెల్లగ)

క. అర్థము ధర్మము మఱచి య
సర్థములగు కామపాన హతచిత్తులరై
యథా సర్థ యథార్థత
సర్థమునరయంగఁజాల రతిలోలాత్సుల్.
సుగ్రీవా ! నేఁ జేయగలిగినదంతయుఁ జేయుచును. నాకు
సెలవొసంగుఁడు. (అని నిష్క్రమించును)

సుగ్రీ:- (తారాదేవిని యథాపూర్వముగఁ దనప్రక్కను గూర్చుండనియమించి,
దమను బిలచి డోలికపైఁ గూర్చుండి యూపుకుని యాజ్ఞాపించును)
తారాదేవి! ఈసారిసీవంత్రు... నీవొక్క... చక్కని...
గీతమును, బాడుము!

తా:- (అంజనేయుని మాటలవలన పొనమముచే నజముఖిని బిలచి) అజ
ముఖి ! కొంచెము మద్యము నిటుదెమ్ము!

అంజ:- (ప్రవేశించి యొకపాత్రముతో మద్యమునుబెచ్చి తారకిచ్చును. అజ
ముఖి పెడలిపోవును)

తార:- (మద్యమునుద్రాచి కొంచెము నభిసయించుచు పాత్రమునుఁ బడవైచి
యొక్కిరిసి నొకగీతమును బాడును)

చ॥ నదమలకాంతితో నదుల స్వచ్ఛతనీరము తేటిబాట శా
రదమున వండువెన్నెలలు రమ్యతరంజిలఁ గాయంచుండఁగా
నదనిదిజైత్రయాత్రకని యంబుజనేత్రుఁడు రాముండచ్చటన్
పదిలముదప్పియుండ నిటభవ్యమె యున్కి- కపింద్ర! నీనిటుల్
మదనుని వుప్పుబాణముల మార్కొనఁజాలని బేలవైనచో
పదనగు రాముబాణముల బాటికి నోర్వఁగఁజాలియుందువే!

వదలునెన్నఁదైననిను వంచన దుర్వ్యసనంబుసేయకే?
 పొడలెడు నీతిమార్గమును పొందుగనొందుము; మేము
 మద్యమల్
 వదలుదుమొక్కో! నీమనము? వాడవెయెంతకు

యౌవనంబులుకా?

పదపద! యెందుకీగతిని పాడొనరించెదు నీదుకీర్తి; తా
 నదయతనీకు రాఘవుఁడు చక్కగధర్మము బోధనేయచో
 హృదయముజల్లనైవిడుచు హేయగుణంబులుమెల్లమెల్లగన్
 కదలుము వేగమంతిపురి కాంతల కల్లును నెల్లవీడి, నీ
 వుదయము రాత్రి నీగతిని నుండినఁ గాలమునాపనెవ్వడి
 ట్లదయత మిత్రుల హితుల నందఱవీడితివంచుఁజాటఁగా
 నెదకలుగంగమాకు నిశ నేలను భోగములేల బ్రాణమల్

సుగ్రీ:- (తలనూపుచు) తారా!... తారా!... రేవు తప్పక... రామ
 చంద్రునొద్దకు... పోవుదును... ఔను!... రేవు కార్తిక
 మాసము... కదా!... అంతవఱకు ఊటకుఁడుము. (అని
 తార గడ్డపాటట్టుకొని బ్రహ్మచు చెక్కిలి మద్దగానఁబోవ)
 తారి:- (హస్తము నడ్డుపెట్టుకొని వారిచుచు, కోఁము నభియంతుచు)
 ఊరకొనుము! సుగ్రీవా! ఇట్టి లోలతవలన నీకు విసుపు
 జనించుటలేదా? ఆంజనేయు లేమనెనొ నీవు గ్రహింప
 లేదు కాఁబోలు!

సుగ్రీ:- తారా!... ఎవ్వరేమనిన నేమి?... నీదయ యున్నఁ
 జాలును... (అని తారను కాఁగింఁబోవుచుండ తెరపడును)

చిత్రతారకము

ప్రథమాంకము

రెండవ రంగము

రసము:-విప్రలంభము-వీరము. పాత్రలు:-రాముడు-లక్ష్మణుడు
రంగము:-[ఋష్యమూకము-సాయంకాలమున క్రిరాముఁ డొక శిలావేడియైఁ
గూర్చుండి-నిట్టూర్పు నిగిడించుచు]

రాముడు:-అక్కటా! నేనెంత మందభాగ్యుడను! రాజ్యము
వీడి, సర్వసంపదలఁ గోలుపోయి, తుడకీ దుర్గమారణ్య
మున ప్రేయసినిగూడ నెడబాసితిని! ఈశరత్కాలనిశా
కరకరాళి, సీతాకర స్పర్శవలె నన్నున్నత్తునిగఁ జేయు
చున్నది! (ఆకసమువంకఁ జూచుచు) అదిగో!

గీ॥ సాంద్రశీతాంశు సుఖకర-స్పర్శ తనకు
హర్షమొసఁగఁగ తారక-లల్లఁదేల్చి
సంధ్యజవరాలు రాగంబు-సందడింప
జాతెతనయంత నంబర-సరణి నహహా!!

అల్లవిగో! పంపాసరోవర ప్రాంతమున నదీనదంబులఁ
జూడ కలంక రహితంబులై:

క॥ నవసుంగమ సుప్రీడా!

యువతీజనజఘనసాళి-కోడుచు నదులకా!

నవనవసికతా స్థలములు!

నవలోకిత మగుచుఁడాగు-నద్భుత భంగికా॥

లక్ష్మ్య:- (అంత ఫలపుష్పముల చేతఁగాని వెనుకనుండి ప్రవేశించుచు, సోదరుని జూచి తనలో) కటకటా! మారామచంద్రుఁడు నీతక్కై రాత్రిం దివము లీరీతి విలపించుచున్నాడు! నేఁడు కార్తిక శుద్ధాష్టమి! ఇంతవఱకా సుగ్రీవహతకుని దర్శనమే లభింపదయ్యె. (రాముని సమీపించి) అన్నా!

రాము:- (అనుపది వెనుకఁజూచి) లక్ష్మణా! బిడ్డా! వచ్చితివా!

లక్ష్మ్య:- అన్నా! మీరిట్లు సర్వకార్యభారమును మఱచి, నిద్రాహారముల కైకొనక, నీతావియోగ వేదనా దోఘాయ మానసులై మీ శరీరము నానాట శుష్కింప విలపించుచున్న, మిమ్మిక నోదార్చువారెవ్వరు! సాయంసమయమయ్యెను! సాంధ్యకాల్యములఁ దీర్చి మీరీ ఫలములనైన భుజింపుడు.

రాము:- నేటి తిథియేమి లక్ష్మణా?

లక్ష్మ్య:- నేఁడు కార్తిక శుద్ధాష్టమికదా!

రాము:- ఓను! నే నింతటనే మఱచితి! కటా! లక్ష్మణా!

క॥ అష్టమిచంద్రుఁడు నన్నిట

లిప్తసశీ విరహతాప. హింస నలంపక

అష్టమిచంద్రానిభాళిక

కష్టంబులపాలనుండఁ గాంతునె సుఖముల్॥

ఔరా! మిత్రుడగు సుగ్రీవుడుగూడ నన్ను మఱచెను!
ఇక నీతను వెదకువారెవ్వరు! నీతా! నీతా! ఎక్కడినీత
ఏమిసేయుదును! చూచితీవా సోదరా!

ఉ॥ రాజ్యముగోలుపోయి యిటు
రాత్రిదివంబు మనంబు నీతకై
ఆజ్యమువోయి మండెడి హు
తాగ్నిశిఖావళిభంగి పేర్చుచున్
పూజ్యతలెల్లఁబోవ వన
భూములఁ గాఁటియఁజెందునే ధను
స్సజ్యము సేయఁజాలనని
సన్నగ నాతఁడు నన్ను జూచెడిన్॥

లక్ష్మణ:-అన్నా! నేనిప్పుడ కిష్కింధకుఁబోయి యా సుగ్రీవుని
హతగ్రీవుని జేసి యంగదుని వానర రాజ్యాభిషిక్తునిగ
నొనరించి వచ్చెదను. ఇకనీత నంగదుఁడు వెదకుఁగాక!

రాము:- మన చేతులతో నాటిన మొలకను మనమే త్రుం
చుటా?

క॥ తనయుఁడు తమ్ముఁడు మిత్రుఁడు!
ననయము నీమువ్వురిలను-హంతవ్యులుగా!
రనయమున మెలఁగి రేనియుఁ
బనిఁగొనవలె వారివలన-భయ నయములచేన్॥

లక్ష్మణ:-అటులైన, తీవ్రదుర్వ్యసన నిమగ్నుడగు సుగ్రీవుని నయ
మార్గమునకుఁ దిప్పు పెల్లు?

రాము:-కానిమ్ము! సోదరా! సుగ్రీవుని యదృష్టవశమున నాతని
కాంజనేయుని యట్టి నయజ్ఞుఁడు మంత్రియయ్యెను. ఆ
మామతి, యాయర్కజుని నీతిమార్గమునకుఁ దేకుండ
నుండఁడు. లక్ష్మణా! వాతాత్మజుఁడు సామ్యాన కపి
మాత్ముఁడు కాఁడునుమీ!

గీ॥ వేదసారంబు నెఱిగిన-వృద్ధసేవి!

మంత్రి తంత్రిజ్ఞుడై నట్టి-మహితమూర్తి!

నీతిశాస్త్రాధి గతుడైన-నియమశాలి!

వానరాకార మొందిన-భానుఁడలెఁడు!!

లక్ష్మణ:-కానిండు! ఆతడెంత ప్రతిభావంతుడైన ప్రభువు సుగ్రీ
వుఁడు. కామపరతంత్రుఁడగు నాకపిరాజు మంత్రియగు
నాంజనేయుని యుపదేశము సరకుఁగొనునా?

రాము:-సుగ్రీవుడంతమూర్ఖుడందువా లక్ష్మణా!

లక్ష్మణ:-అన్నా! తీవ్ర విషయ నిమగ్నులగు వారు మాటలచే
మరలుదు రనుకొనుటకు వీలులేదు. (అంత కిష్కింధలో
సుగ్రీవాంతఃపుర కావ్యక జనకోలాహలములు విసవచ్చుచుండును)
చూచితిరా! రామచంద్రా! సుగ్రీవాంతఃపుర మదిరా
పాసమత్తజన కలకలము లిచ్చటికిగూడ వినవచ్చుచు
న్నవి! అట్టి పానాసక్తులగు కాముకుల యున్మత్తత
మాటలచే బోవుట కల్లు.

రాము:-బోను ! పానమత్తులను భయముచేగాని శుభమార్గమునకుఁ దేజాలము. నీవు కిష్కింధకరిగి యా కపిరాజుతో నామాటగా నిట్లనుము.

గీ. వాలిఁబొటిగొన్న బాణంబు వాడిమెఱయ
తొంగలించెడు నక్షయ తూణమందు
నాలుకలు గోఱియుచున్నవి వాలు దొసలు
భ్రాతృమార్గంబు బట్టక బ్రతుకుమనుము॥

లక్ష్మ:- అట్లైన నేను వెంటనే కిష్కింధకుఁబోయి యా కపిమూర్ఖుని యున్నాదము దగురీతిని బోఁగొట్టివచ్చెదను. నాకు సెలవొనఁగుడు.

రాము:-బిడ్డా ! ముఖముగబోయి కార్యమునుసాధించుకొని రమ్మ (మరల కొంచెమాలోచించి) పోనిమ్ము ! సోదరా ! శాంతముగ నె యా తని తోఁ గాలాతీతమయ్యెనని దెల్పుము. నిష్ఠురోక్తులతో నాకపిరాజు మనమును నొప్పింపకుము. మనమాతని బూర్తిగపరీక్షింపకయే మైత్రినొనరించియుంటిమి ! ఇక నాతని నొప్పించిన నేమిలాభము ?

క. శుభమైనఁ బాపమైనను ।
సభిరూపుఁడటంచు మిత్రు హస్తముబట్టన్ ।
విభవములెగూర్చి నాతని ।
కభిమతిముగగొండు జగతి సభిజాతఘనుల్ ।

లక్ష్మణ:-కానిండు ! అన్నా ! ప్రస్తుతమెట్టులైనఁ గార్యమును సాధింపవలెనుకదా ! నేనట్టియత్నమునె యొనరింతును. నాకనుజ్ఞనొసంగుఁడు. (అంత లక్ష్మణుఁడు కొంచెముమొదలకు వచ్చును. రామునకును లక్ష్మణునకును మధ్య తెరపడును) ఆహా ! మా రామచంద్రుఁడెంత దయార్థి హృదయుఁడు ! భయమునఁగాని పానాసక్తుల నీతిమార్గమునకుఁ దేజాల మని పూర్తిగ నెఱింగియు, నిష్ఠురములాడవలదని నన్ను జ్ఞాపించుటజూడ, నీచతుస్సముద్రవిస్తీర్ణమునకైన నవధి కలదుకాని, మారాముని కరుణాసముద్రమున కవధియే లేదుకదా ! నేనిక నెఱైన రాద్రోరసమును పూర్తిగ నభినయించి యా పిఱికిదాసగు సుగ్రీవుని భయపెట్టినం గాని యాతఁడు మనకుఁ గలసిరాఁడు. (అని ధనుర్భాణము లను ఖడ్గ కవచములనుధరించి భూమియదరునట్లు నడచుచు నిష్క్రమించును.)

(తెరదింపవలెను)

చిత్రతారకము

ద్వితీయరంగము

ఒకటవరంగము

రసము:-రౌద్రము, భయానకము, కపిచేష్టలు, హాస్యము.

పాత్రీలు:-లక్ష్మణుడు, అంగదుడు, ప్లక్ష్యపిభావులు, కవులు.

రంగము:-(కిష్కింధలో రాజపీఠి-కపు లటునిటు దిరుగుచుండును. లక్ష్మ

ణుడు దూరమునుండియే ధనుష్టంకారముజేయుచు ప్రవే

శించును కొందఱు కపు లాతనిజూచి భయమతోఁ

బాటిపోవుచుండును.)

లక్ష్మ:-(ప్రవేశించుచు తెఱఱానుండియే ధనుష్టంకారము జేయుచు)

శా॥ ఏడి! మీకపిరాజు! చూడ నెచటో

యేమూలనోడాగనే!

రా॥ డా మారఘరాము సన్నిధికి! తా

రమ్యంబుగా స్త్రీలతోఁ

గీడాపాన నిమగ్నచిత్తుడగుచు

కిష్కింధలో మృగ్గనే!

నేడేచూడుడు! గూల్చివైతునతని

నీప్రాగ్ని బాణాహతిన్॥

(అని సింహనాదములు సేయుచు భనువునెత్తి రెండుబాణము లాఁసము వంక విడువ నవి మండుచు రిగురింపున భస్మితోఁ బ్రకాశి కొంతి నదికి మరల నాతని తూణమునందుఁ బ్రవేశించుచు అంతఃపులందఱు ఘోరకారములు సేయుచు పరువులిడుచుందురు)

ఒకవానరుడు:-అరే! వీడు మన వాలిని జంపినవాని సోదరుడు!
మనలఁగూడ జంపుటకు విల్లముల నూని వచ్చియు
న్నాడు! ఏది తాయి (అని యొకతాతినెత్తును)

వేటొకఁడు:-అరే నేనొకచెట్టును పెల్లగించి తెచ్చెదనుండుమా
(అని పరువెత్తి యొకచెట్టుకొమ్మతో మరల ప్రవేశించును.)

మఱియొకఁడు:- (పరుగెత్తుచు నాట్యము సేయుచు వెక్కిరించుచు) భం...
భం...భం...ఇహిహీ! ఇహిహీ! (అనుచు పండ్లిగిలించు
చుండ మఱిగొందఱు శృంగినాదములు సేయుచుందురు, ఒకకోఁత
తెరచాటుననుండి లక్ష్మణుని ముందువదూఁకి మరలఁ బాఠిపోవును;

లక్ష్మణ:- (భనుప్రంకారము సేయుచు పండ్లు పటపట గొఱుకుచు) ఆహా!
ఏమీ! ఈసుగ్రీవుని రాజ్యమొంత యల్లకల్లోలముగను
న్నది! ప్రభువే త్రాఁగుబోతగుచో నిక నాతని రాజ్య
మంతయు నిట్టి యల్లరిమూఁకలతో నిండియుండుట
కాశ్చర్యమేమి? (భనువున మరల నొక యిఘువును దొడిగి)
చూడుడు! మిమ్ములనందఱినిమేషమాత్రమునఁ బొరి
గొందును (అని బెడరించుచుండ నాకోలాహలమునఁతయుఁజూచి
యంగడుఁడు సత్వరముగవచ్చి)

అంగడుఁడు:- (ప్రవేశించుచు దెరలోనుండియే చేతుల నడ్డమువెట్టి వారిం
చుచు) లక్ష్మణా! లక్ష్మణా! పలదు! పలదు! దయసే

యుము! దయసేయుము! ఆకవులందఱు భయముచే
నట్లు డెలరేగిరి. కోపింపకుడు! గోపింపకుడు! (అని
కవుల నావలికిఁ బాఱఁద్రోలును)

లక్ష్మ:- (అంగదునిజూచి కరమున మరలనిమంగమునందుంచి) అంగదా!
మీపినతిండి రాజ్యము సేయుచుండెనా? ఆతని రాజ్య
మంతయు నిట్లె యున్నదా?

అంగ:- (కాంఠముతో) రఘువుంగవా! మాకపికుల చక్రవర్తి యం
తఃపురమున నున్నారు. మీరిచ్చటికి వచ్చినట్లాయన
యెఱుంగఁడు.

లక్ష్మ:- (కోపముతోఁ దలపంకించుచు) ఆతఁడు దన యొడలిన మఱి
చెను! మాయునికి నిక నెట్లాతఁడు గుర్తింపఁగలఁడు?

అంగ:- లేదు! లేదు! తనకు రాజ్య ప్రదాన మొనరించిన యుదార
మూర్తులను మఱచునంతటి మూఁఘుడుగాడు మానుగ్రీ
వుఁడు సామిత్రి!

లక్ష్మ:- (ఆటోపముతో) నీపితృభక్తి నిన్నాతఁడు ధూర్జుడని యన
నిచ్చుటలేదు!

అంగ:- రఘూత్తమా! మీరట్లనవలదు. నేనివ్వడపోయి మీ
రాక మా మహారాజునకెఱింగించి వుచ్చెద.

(ఇంతలో వ్లక్ష పృథ్వావులను నిరువురు సుగ్రీవామాత్యులు పృథే
కింతురు.)

వ్లక్ష పృథ్వావులు:- రామానుజా! మేమిరువురము వ్లక్షపృథ్వా
వులనువారిము. మేము సుగ్రీవమహారాజున కాంతరంగి
కులము. తమరు మావృథుని = గరువద్దకు విచ్చేయుఁడు.

మేమీయంగదరాజకుమారునితోడఁ గూడనేగి మీ
రిచ్చటి కరుదెంచితిరని మాచక్కవర్తికి నివేదింతుము.
దయచేయుఁడు !

లక్ష్మ:-(కోపముతో) సుగ్రీవమందిరమునకు నేను వచ్చుటా !
ఏమీ ! స్త్రీలోలుఁడగు మీప్రభువు నామొగమెట్లు
చూడఁగలఁడు ?

అంగ:-లక్ష్మణా ! మీరు మామెంటవిచ్చేయుఁడు. మీవంటి
ధీయులులకుఁ గార్యము సాధించుటపాడిగాని ఖడ్గము
నెత్తుట ధర్మముకాదు.

లక్ష్మ:-(కోపముతోఁ దనమొలనున్న ఖడ్గముచైఁ జేయివైచి) ఖడ్గముచేఁ
గాని మీప్రభువు కార్యరంగమునకు దిగునట్లులేదు !

స్లతప్రభా:-మీరట్లనవలదు. మా సుగ్రీవమహారాజెల్లప్పుడు
రామచంద్రునిఁడలంచుచునేయుండును.లక్ష్మణా ! మీకె
కదా యాప్రభుని శిరమందుఁ గిరీటము నలంకరించితిరి.

లక్ష్మ:-అదియంతయు నాతఁకింకను జ్ఞాపకమా ? పాననిమ
గ్నులు కృతమెఱుంగుదురా ?

స్లతప్రభా:-సామిత్రి ! మిమ్మెప్పటికాతఁడు మఱువఁజాలఁడు.
మేమిప్పుడ నీ యంగదసమేతముగఁబోయి యొక్క-
త్తుటిలో సుగ్రీవుని మీయొద్దకుఁ గొనివత్తుము.మీరు
తప్పక నగరునకు విచ్చేయుఁడు.

అంగ:-(లక్ష్మణుని హస్తము బట్టుకొని) రామానుజా ! దయసేయుడు !
అలుకబూనకుఁడు. మాకపిరాజు మీకు మిత్రుఁడుకదా !

(అంగదుఁడు లక్ష్మణుని చేయిబట్టికొని ముండునడుచుచుండ నాతని వెనుక ప్లక్షప్రభావులు నడుచుచు గుగ్గివాంతఃపుర పొంగణము నకుఁ జొరుగు)

(గుగ్గివాంతఃపుర పొంగణమున-పురోభాగమున నుద్వానకనమున చూతవృక్షశ్రేణియు నుండును-అదొక చూతవృక్షము క్రింద చలువ రాతి తిన్నెపై)

ప్లక్షప్రభాః:-లక్ష్మణా ! మీరీ చూతవృక్షచ్ఛాయనున్న యీ చలువతాతి తిన్నెపై వికగ్మింపుఁడు. మేమిప్పుడవోయి నుగ్రీవు గొనివత్తుము. (అని చూతవృక్షచ్ఛాయనున్న తిన్నెపై లక్ష్మణుని గూర్చుండఁబెట్టి అంగదప్లక్షప్రభావులు నిద్రమింతురు. అంతలక్ష్మణుఁడూ చలువతాతి తిన్నెపై గూర్చుండ గుగ్గివాంతః పురోద్వానమునుండి క్రిందికి నొకగీతము వినుఁడును.)

(తారామాలిక)

ॐ॥ తాటకఁజంపిజ న్నమున-దైత్యులఁదోలి యహల్యఁచెందునా!
రాటము మాన్పివి కమము-రాజలభీకరచాప భంజనకా!
పాటలగంధి సీత నలు - పాణిని పీడనమాచరించి, యా !
పాటనె జామదగ్నువును-పాటవమెల్లను వీటిబుచ్చి, యా !
వీటికినేగి కైకవర - విహ్వలుఁడై దిగులొందు తండ్రి జం!
జాటములెల్ల దీటుటకు - జానకితోడను భ్రాతతోడ, ను!
గ్రాటవికేగి, మేటియగు - రాక్షసవీరుల నుక్కడంచి, నా!

నాటికిఁ బంచవాటి నర - నాథుఁడుచేరి వసించియుండెనా
 చోటికి వచ్చె శూర్పణఖ-నుందరవేషముఁ దాల్చినీతకుం
 జేటుదలంచి వీడనము - సేయఁగఁ బోవఁగఁ గర్ణనాసికల్
 సూటిగఁబట్టి లక్ష్మణుఁడు-నూడఁగఁగోయ, ఖరాదిసోదరుల్
 పోటరులై నరేంద్రనుతుఁ - బోరునఁదాఁకిన వారినందఱుం
 గీటడగంగఁగూల్చె రఘు - కేసరి, యాపఱిఁ గోపమెత్త, నా
 కూటమికెల్ల పెద్దయగు - క్రూరుఁడు రావణుడంతనేమఱుం
 బాటున రాముఁడుండఁగని - మాయలరక్క-నులేడి, జేసి, తా
 మాటునఁడాగి దూరముగ-మానవముఖ్యులఁ బోవనిచ్చివే
 బూటకవిప్రవేషమున - భూమిజ దొంగిలి లంకఁజేర, నా
 హాటకగాత్రిఁ గానకడి - యాసలగాసిలి, పక్షిరాజుకుం
 జేటువిశాట హేతిహతి-చెండఁగ మిత్రుని సంస్కరించియా
 బాటలనెల్లఁగాంచుచు, క-బంధుఁడుసెప్పఁగ నెట్టకేలకున్
 నేటికిఁమువ్వమూకమున-నిన్ను కనుంగొని మైత్రిపెంపు, మో
 మోటకుఁజేసి రాఘవుఁడు - మున్నగుశీఘ్రమెసీకుఁగల్గుచే
 డ్పాటునుబాపె, నీవతని-భార్యనుదెచ్చుకొనంగ సాయమా
 పోటుచుగండవంచుఁ దన-పోలిన మిత్రుఁడవంచునెంచుచుం
 గూటికిఁగూడదూరమయి-కూర్చునుజెందక, కొండమీదబల్
 పాటులఁజెందు రామనర-పాలునిగాంచి వివేకమొప్ప నీ
 మాటఁదలంచి నీతఁగను-మార్గము నారసి రామచంద్రుకా
 బోఁటిని దెచ్చియిచ్చి, కపి-పుంగవశాశ్వతకీర్తిగాంచుమా॥

లక్ష్మణ:- (చెవియొద్దివినుచు) ఆహా! ఇయ్యది తారాదేవి యెఱుంగు
వలె నున్నది! మా రామచంద్రునియం దామెఱుంగల
భక్తి యనర్గళము! కాని సుగ్రీవుఁ డొట్టివశువు. మూర్ఖు
లగు పురుషులకు నూత్నబుద్ధిగల వనితలంగూర్చు
విధాత నేమనవలెనో తెలియుటలేదు! ఇఁక నెట్లైన
నాధనుస్సంరంభముచేఁ గాని యాకపిరాజునకు వివేక
మబ్బునట్లు గాన్పింపదు! అంగదాదులు తిరిగివచ్చునంత
లోనే నీభూగర్భస్థిత విచిత్రపట్టణము నొకసారిచూచి
వచ్చెదను. (లక్ష్మణుఁడు పట్టణముచూచుటకు వెడలును.)

(తెరపడును)

చిత్రతారకము

ద్వితీయాంకము

రెండవ రంగము

రసము:- శృంగారము, భయానకము పాత్రలు:- సుగ్రీవుడు,
తార, రుమ, అజముఖ. నాట్యస్త్రీలు, అంగదుడు.
స్లక్షప్రభావులు, ఆంజనేయులు.

రంగము:- (కిష్కింధలో సుగ్రీవాంశపురమున, రుమాతారలతో సుగ్రీవుడు
హంసతూలికాతల్పమునఁ గూర్చుండియుండ స్త్రీలు నృత్యముచేయు
చూడును. సుగ్రీవుడు రుమాతారల భుజములపై చేతులుంచి నాట్య
మును జూచుచుండును.)

అజముఖ:- (చల్లగ వెనుకనుండి ప్రవేశించి తారాదేవి యొద్దకుఁబోయి
ఆమెతో మెల్లగ) దేవీ! అంగదరాజొమరుడుడు స్లక్షప్రభా
వులతో మహారాజును సందర్శించుటకై ద్వారమువద్ద
వేచి యున్నాడు.

తార:- (చేసన్నచే నాట్యమునాప సుగ్రీవుడు తారవంక చూచును.)
నాథా! అంగదుడు స్లక్షప్రభావులతో వచ్చి మిమ్మా
జూచుటకు వేచియున్న ట్లజముఖ చెప్పుచున్నది ఎద్దియో
తీవ్రసంఘటనము నామాససము శంకించుచున్నది.

సుగ్రీ:- (తార భుజముపైనుండి తటాలన చేయిచీసి) ఆఁ ! తారా !
 నీకట్టిభయము కలుగుటకు హేతువేమి ! రుమా !
 కొంచెము పానీయమునందుకొనుము. (అంతరుక్షణమందు
 దిగి స్వర్ణపాత్రతో మద్యము నందించును. సుగ్రీవుడు ద్రావిపాత్ర
 మును మరల రుమానీచు నామె పాత్రమును మరల మద్యముతో
 నింపి సుగ్రీవుని కడురుగనున్న పీతముపై నుంచును.)

తార:- సుగ్రీవా ! అంగదాదులిట్టి సమయమున వచ్చియుండుట
 కెద్దియో కారణముండును. మీరిట్లు భోగపరవశులై
 యుండ శ్రీరాముఁడేదేని నిష్ఠురసం దేశమంపి యుండును.

సుగ్రీ:- నేనిప్పుడొసరించిన తప్పేమున్నది ! మన కార్యభారముం
 తయు నాంజనేయునిపై నుంచితివి కాదా దేవి !

తార:- శ్రీరామునకు మీరిచ్చిన వాగ్దానమును చెల్లించుటకు
 కాలాతీతమగుచున్నదని మన కాంజనేయులు చెప్పియుం
 డెనుకదా !

(ఇంతలో నావలపీఠినుండి ధన్వంతకారశబ్దములు కపుల కోలాహల
 ములు విసబడును)

సుగ్రీ:- (అదరిపడి పొన్నునుండి దిగ్గజానికి, నాట్యమునేయించుచుండిన శ్రీల
 నావలకుఁబంపి) తారా ! అంగద ప్లక్షప్రభావులను వెంటనే
 ప్రవేశపెట్టుము ! (అని యాతురతతోననుచు) తారా !
 నేనిప్పుడొసరించిన దోషమేమి ? ఆధన్వంతకారశబ్దము
 లెచ్చటనుండివచ్చుచున్నవి ? రుమా ! ఆమద్యము నిటు
 దెమ్ము ! (అంత రుమా పీతముపైనుంచిన మద్యమునందీయ కపిరాజు
 క్రిందపఱచియుంచిన రత్నకంబళముపైఁ గూర్చుండి త్రాగి
 చుండ నజముఖిపోయి యంగదాదులతో మరల బ్రవేశించును)
 (అంగద ప్లక్షప్రభావులు ప్రవేశింతురు. అజముఖి వెడలిపోవును.)

దమ సుగ్రీవునిచేతిపాత్రమునందుకొని మరల పీఠముపైనుంచును. అంగుడు రుమాతారలకు సుగ్రీవునకు నమస్కరించి ప్లక్షపత్రావులతో నిలచియుండును. రుమాతారలు సుగ్రీవున కిరువైపులఁ గూర్చుండును.)

సుగ్రీ:-అంగదా ! ఏలనింతతొలుపుటతో వచ్చితివి ? ఆ ధనుశ్శబ్దములును కవుల కోలాహలములేమి ? అని (యాత్రామతో నడుగును).

అంగ:-మహారాజా ! ఏమి నెప్పుడును !

మ|| ప్రళయోగ్నిచ్చటభంగి లక్ష్మణుడదే-ప్రాగ్ద్వారదేశంబునకా !
వలయాకారధనుర్విముక్త విశిఖ-వ్రాతంబుతో నందఱకా !
విలయంబొందఁగఁ జేయఁజూచినను-నే వీక్షించివారించితికా !
కలఁగెఁ జూడుము నీపురంబునికవే-కావంగయత్నింపుమా ||
ప్లక్షపత్రా:-సుగ్రీవమహారాజా ! మేముగూడ నాదశరథనందనునిఁ జూచితిమి !

దక్షయజ్ఞవిధ్వంసమునేయ నవలరించిన వీరభద్రునివలె నాతని తీక్షణతఁజూడుర్నిరీక్ష్యముగనున్నది !

సుగ్రీ:-ఏమీ ! తారాదేవీ ! మనయందు లక్ష్మణుడంత యాగ్రహవేశమను జూపుటకుఁ గారణమేమి !

తార:- నేను చెప్పుచుంటిని కాదా ! మీరు రాముని నందర్శించుట కాలసించితిరని ! ఆరఘువుంగవుఁడు సోదరునిబంపి యుండును. లక్ష్మణుఁడు తీవ్రకోపియని మన కాంజనేయ లప్పడే చెప్పెను !

సుగ్రీ:- అంగదా ! మంత్రీసత్తముడైన మన యాంజనేయు లచ్చట లేడా ?

అంగ:-అచ్చట నాతఁడు లేడు. అతఁడు సేనాసంగ్రహకార్య
నిమగ్నుడై యున్నాఁడు. ప్రభూ! ఇక మీరు తత్క్ష
ణమే లక్ష్మణుని దర్శించి యాతని సమాధానపరువకున్న
నావలఁజింతించిన లాభములేదు. అతఁడీ పట్టణమంతయు
గాల్చివేయు నేమో యని యనిపించుచున్నది.

సుగ్రీ:-అబ్బ! సౌమిత్రీయంత కోపింపఁబనియేమో నాకగ
వడుటలేదు! అంగదా! నీవు సత్వరముగఁబోయి యాంజ
నేయుని నీవెంటఁ గొనిరమ్ము. నేనిప్పుడు లక్ష్మణుని
జూచుటకుఁ జాలను. (లక్ష్మణుని తీవ్రధనుష్ఠంకారములు మరల
విసఁబడును. అంగడును నిష్క్రమించుచుండ సుగ్రీవుఁడు దుద్ద
కంతస్వరముతో) అంగదా! నీవీ పాణిద్వారమున నరు
గుము! లక్ష్మణుఁడు వీధిలోనుండునేమో!

అంగ:- (పాణిద్వారమున నిష్క్రమించుచు) ప్రభూ! నేనువెంటనే
యాంజనేయునిగొనివచ్చెదను. మీరెట్టులైన లక్ష్మణు
నూఁటించు నుపాయమాలోచింపుఁడు. అతఁడు నగర
మును చుట్టివచ్చుచున్నట్లు దోచెడిని. (అంగడుఁడు
నిష్క్రమించును)

సుగ్రీ:- (మరల మంతులఁజూచి) అమాత్యవరులారా! మనమిప్పు
డేమియుఁ దప్పినరృలేదే! అక్కటా! రామచంద్రుఁడే
నాపై యలుగవలసివచ్చెను!

ప్రత్యప్రభా:-ప్రభూ! మానవచిత్తము లతినూత్నతరములు
శ్రీరాముఁడు నిశితధర్మప్రవర్తకుఁడు కర్తవ్యతావిషయ
ములందతఁడొక్క నిమేషకాలముగూడ దాటిపోనీ
యఁడు!

సుగ్రీ:-నేనిప్పు డొనరించిన కాలాతిక్రమణ దోషమేమున్నది ?

ప్లక్ష(ప్రభా:-కార్తికమాసము వచ్చిన వెంటనే మీరు శ్రీరా
ముని దర్శించి యిచ్చట నొనరించుచుండిన ప్రయత్న
ములంగూర్చి విన్నవించి యుండినచో నాతఁడిట్టి తీవ్ర
సం దేశ మంపియుండఁడు.

సుగ్రీ:-అంజనేయులుపోయి చెప్పియుండఁడా !

ప్లక్ష(ప్రభా:- అంజనేయు లచ్చటికిఁ బోయినచో నా రఘుసిం
హుఁడు మీప్రభువేమిచేయు చుండెనని యడుగవచ్చు
ను. అప్పుడాతఁడు నిరుత్తరుఁడు గావలసి వచ్చునుకదా!

సుగ్రీ:-తారా ! నీయెదుటనే కాదా నేనా మారుతిపైఁ గార్య
భారమంతయు నుంచితి నని చెప్పియుంటిని. ఇక నాతఁ
డేల రామచంద్రుని యొద్దకుఁజని యిచ్చటి విషయ
ములఁ జెప్పరాదు ?

తార:-నాథా ! అంజనేయులు మిగుల నూక్ష్మబుద్ధికలవాఁడు.
చీటికిని మాటికి నాతఁడు పోయి నాప్రభునస్వస్థుఁడుగ
నుండుటచే నేనిట్లు దౌత్య మొనరించుచుంటి నని నెప్పి
నచో, రామునకు మీయందెట్టి గౌరవముండదు.

ప్లక్ష(ప్రభా:-అంతియకాదు ప్రభూ ! మీయుదాసీనతచే వాలి
వలె మీరును కామవశ్యులై రావణుని మాయావాగుర
ములఁ దవులుగొనిరేమొ యని రాముఁ డూహింప
వచ్చును. ప్రభుహృదయము లతిగహానములు కదా !
ఒకవంక రావణుని వేగులవాండుని గూఢచారులు
హెచ్చుగ దిరుగు చున్నారు.

(అంతనంగదహనుమంతులు ప్రవేశింతురు)

అంజనేయులు:- (ప్రవేశించి) సుగ్రీవమహారాజా! నమస్కారము.
సుగ్రీ:- అంజనేయా! మన లక్ష్మణుడేల సంత కోపోద్రిక్తుడై
యేలేంచెను. రఘువుంగవులకు మన మొనరించిన
లోపమేమి?

అంజ:- వ్రాభూ! కార్తిక మాసారంభముననే రామచంద్రునిఁ
గలసికొని సీతాన్వేషణ యత్నమును గావించుమని
మీరు సమయముజేసి కిష్కింధలోఁ బట్టాభిషిక్తుల
రైతిరి కదా!

సుగ్రీ:- ఔనాను! (తొట్రపాటుతో) నేటి తిథి యేమి?

అంజ:- నేడు కార్తిక శుద్ధ నవమి వ్రాభూ!

సుగ్రీ:- ఇనీ! ఇంతియేనా! ఒక్కవారముదినము లాలసించి
సంతమాత్రమున నాపై లక్ష్మణుఁ డింత యలుక
బూనెనా?

అంజ:- రాజా! ఒక్కనిమేషకాల మాలసించిన సులభసాధ్యము
లగు కార్యములుగూడ దుష్కరములై విషమించును.
సీతాన్వేషణయు సామాన్యకార్యమూ వ్రాభూ!

సుగ్రీ:- నీనిష్పడేమియుఁ దప్పొనర్పలేదని నాసునిశ్చితాభిప్రాయము.
వారమాత్రాలస్యమున కింతగ, నాగ్రహించుటా!

అంజ:- కార్తికము వ్రాప్తించి తొమ్మిదిదినములు గడచినవి.
మిరీచకనములందుబడి కాలమును గుర్తించుటెట్లు?

క॥ మిక్కుటమగు సంపదలను

రోక్కటమా వ్యసనభోగ - రోగములందుకా

పక్కునఁ గాలముపైఁబడి

నుక్కింపదె జనుల దంద - శూకముభంగికా ?.

గీ॥ మిగుల నైశ్వర్యమట్టిన - మిట్టిపడక

వ్యసనమొక్కటముసరినఁ - బసయఁ జెడక

రెంటమధ్యను జంతువు - లుంటవలన

లోకయాత్రీల యుక్తిమై - బోకచెల్లు.

సుగీ॥:- ఏమైననేమి ! లోకములో మిశ్రులను లెక్కకు మిక్కిలి
పంపాదింపవచ్చును. కాని స్నేహధర్మము నిర్వర్తించు
టలో ననేకవిషమసంఘటన లేర్పడుచుండును.

ఆంజ॥:- శ్రీరాముఁడు తనమిత్రధర్మము నెట్లువిశాలహృదయ
ముతో నిర్వహించినో మనము గుర్తింపఁగలిగినచో నా
ధర్మపరిపాలనమునందు మనముగూడ నట్లనే మెలంగ,
గలము ప్రభూ !

సుగీ॥:- రాముఁడుమాత్రము మనపై సవ్యాజప్రేమచే మనసఖ్య
ము నపేక్షించెనా ? మనసాహాయ్యముకొఱ కింతమా
త్రము వేచియుండరాదా ?

ఆంజ॥:- (కనలో) ఆహా ! వాలిచేబన్న మువడి దశదిశల గ్రుమ్మరుచు.
ఋష్యమూకమే శరణ్యముగ పరితపించుచుండెడి సుగీ
వుఁడు నేఁడీతీఱున మారుటఁజూడ కష్టములె జేవులను
సత్వగుణగుంపన్నులుగ జేయుననుట నిర్వివాదము! (ప్రకాశ
ముగ) కవినాయకా! మీరిట్లనుట మీ భోగోపహత

చిత్తముచేతఁగాని వేటాండు కాదు! శ్రీరాముఁడు
సర్వసమర్థుఁడు.

ఉ. సాలములేడు నేలఁబడ-సాయకమొక్కటిచాలె, వేలివో-
దూలఁగనేసె తూలమన-దుందుభికాయము, నొక్కకోలకే
వాలిన గూలనేసిన య-వక్రపరాక్రమమెల్లఁ జూచియుం
బోలునె రామునిట్లనఁగ-పొత్తున పూజ్యులునిన్ను మెత్తురే?
చ. ధనువును చేతఁబట్టగ నె-త్తరజెందును మూఁడులోకముల్
మనుగడగాంచునాతఁడటు-మాన్యకృపామృతదృష్టిఁజూచినక
వినుముహరీశ! నీవునిటు-వేటిడివౌచును జల్కనాడటా!
ఘనశరబద్ధరామనిజ-కార్ముకతివ్రత వాలి గూలఁగక॥

తార:-కపిరాజా ! ఏటికిట్టి నృధాప్రసంగము ? మీక్షేమముఁ
గోరువారీ మారుతికన్న వేటెవ్వరు ? ఆతఁడనినట్లు, కార్య
గౌరవమును కాలవేగమును భోగపరవశుల కెట్లుదెలి
యును ?

ఆంజ:-కపిచక్రవర్తి ! మనమొక కార్యము నేయుదుమని యొక
రికి వాగ్దానమొనరించినప్పుడు , మనకా యభ్యర్థులు
జ్ఞాపకమునేయకమున్నె మనమాపనివి జేసిన మనఘనత.
అట్టితటి మనకు ముందుగ నుపకారమొనరించిన పూజ్య
లకుఁ బ్రత్యుపకృతియొనరింతుమని ప్రతిననేసి వారివలన
మనము హెచ్చరింపఁబడుచో నొక మన ప్రతికృతి కెట్టి
విలువయుండును?

మగ్గి:- నేనప్పుడుచేసిన వాగ్దానము నిప్పుడు చెల్లించుటకు
యత్నములను సలుపుచుంటినికాదా !

ఆంజ:- మహత్తరకార్యముల సాధింపగడంగువారు బ్రహ్మ
చర్యమును మనోనిగ్రహమును పాటించవలెను.
మిమ్ముటి శ్రేయోమార్గమునఁ బెట్టుటకై రామచంద్రుఁడు
తనసోదరునిటకుఁ బంపెనని నాయూహ.

సుగ్రీ:- అందులకై నాకు హితవుగఱపుటకు మాఱు నాపై
లక్ష్యముఁ డలుకవహింప పాడియూ ?

ఆంజ:- గురుతుల్యులగు పెద్దలు వేదవాక్యములవలె తమరు
శాశింతురు. అవి మన కవస్యసమాదరణీయములు. అం
దునను శ్రీరామచంద్రుఁడు త్రిలోకగురుఁడగుట మీకు
నేను వేరుగ చెప్పనక్కఱలేదు.

సుగ్రీ:- కాని ! యెవ్వరొ నాపై నా రామానుజునితోఁ గొండ్
ములు పెప్పిరి ! లేకున్న నాయెడ సహజముగ మృదు
స్వభావమును ప్రకటించెడి సౌమిత్రి కింత యాగ్రహము
నకుఁ గారణము నాకుఁ గానరాదు.

ఆంజ:- అక్కటా !

క. తనకర్మమే తనమిత్రము

తన కర్మపు శత్రువగుటఁ-దలవక జడుఁడై

జనుఁడిల లగ్గును నెగ్గును

తన కితరులు సేసి రనును-తారానాథా !

సుగ్రీవా ! మిమ్మానాఁడు వానరరాజ్య పట్టభద్రునిఁగఁ
జేసిన యుదారమూర్తుల కీనాఁ డాగ్రహముతోఁచుట
కెవ్వరు బాధ్యులొ మీ హృదయమును బరీక్షించు
కొనుఁడు !

సుగ్రీః:-కానిమ్ము ! ఇక నీకాకదంత పరీక్షవలన నేమిలాభము!
నీవు సైన్యములన్నియు సిద్ధము చేయించితివా? ఆంజనేయా!

ఆంజ:- పెక్కు సైన్యములు కూడినవి. ఇంకను కొందఱ తాలసించు
చున్నారు! వారికొఱకై మరల దూతల సంపవలెను.

సుగ్రీః:-కార్తికమాసమునఁ బదిదినములు గడుచుచున్నవి! ఇంకను
కొందఱ తాలసించుచుంటిరా? నన్నిప్పుడేమి చేయుమందువు?

ఆంజ:-ప్రస్తుత మెట్లనొ లక్ష్మణుని శాంతింపఁజేసి యనంతరము
మన సైన్యములతోఁ ద్వరగ రామచంద్రుని దర్శింపఁ
బోవలెను.

సుగ్రీః:-ఇక నా లక్ష్మణుని కోపము జల్లార్ప మా తారాదేవియె
సమర్థురాలు. (తారవైపుఁజూచి) తారా! నీబుద్ధికుశలతవలన
లక్ష్మణు నెఱ్ఱిన శాంతింపఁజేయవలె. వీరులు తమ
యాగ్రహమును స్త్రీలపైఁ జూపరు. శ్రీరామునియందు
నీవు మిగుల భక్తిగలదానవు. ఈపనికి నీవె పూనుకొన
వలెను. ప్రసన్నవదనుడగు సౌమిత్రినిమాత్రమే నేను
చూడఁగలను. తారా! నీవుపోయి యాతనిఁ దేర్చుము.
(అని తారగడ్డము బట్టుకొని బ్రతిమాలును)

తార:-రాజా! మీయానతి నేనవశ్యము నిర్వర్తించెదను. మీరు
గూడ త్వరితముగ లక్ష్మణునిఁ గాంచుటకు రండు. స్త్రీల
నిన నాతఁడు చాల తీక్షణస్వభావము గలవాడని వింటిని!
శీఘ్రముగ మీరు వచ్చి సమాధానపరుపకున్న నాతఁడు
మఱింత కోపింపఁ గలఁడు సుదీ !

సుగ్రీ:- నేనింకను నాలసింతునా? తారా! (అంతఃగర్జనైరకమును తిలకించి వచ్చిన లక్ష్మణుని తీవ్రస్వరమున కార వాదములు వివరించుచుండ నుండ నుగ్రహంతఃపురప్రాంగణమునకువచ్చి నిలచుండిన యాతనిచే విడువబడిన యెదుటానములు పిరిరాజు నంతఃపురముపై రివ్వరివ్వని శబ్దముతో నెగయును) తారా! తారా! సత్వరముగ నరుగుము! (రుద్రకంఠస్వరముతో) ప్లక్షప్రభావులారా! మీరు గూడ ప్రచ్ఛన్నముగ నుండి యవసరమగు నెడ మాతారకు సాయమొనరింపుడు.

ప్లక్షప్రభా:- (ప్రభూ! మేము గూడ నీ దేవివెంటఁ జని శుకరూపముల నచ్చటి చూతప్రక్షముల నాశ్రయించియుండి యవసరమగుచో తారకు తోడ్పడుదుము. స్త్రీయగుటచే నామెను లక్ష్మణుఁడు సరకుఁ గొనకపోవచ్చును!

సుగ్రీ:- ఔను! మీరు కామరూపులరు గాన స్త్రీలొనరింపుడు. వేగముగ బోయి మెలకువతో వర్తింపుడు! (అంగదాంజనేయులొక ద్వారమునను, తారా ప్లక్షప్రభావులు వేతొక ద్వారమునను నిష్క్రమింతురు. అంత సుగ్రీవుఁడు) రుమా! రుమా! కొంచెము మధ్యము నిట్లు దెమ్ము! (రుద్ర మధ్యము నందిన సుగ్రీవుఁడు మరల త్రొక్కినందును.)

(తెరపడును.)

చిత్రతారకము

తృతీయాంకము

ఒకటవరంగము

రసము:-రౌద్రము: వీరము: శాంతము: హాస్యము [చమత్కారము (Humour)]

పాత్రలు:-లక్ష్మణుడు, తార, స్త్రీప్రభావులు.

రంగము:-(సుగ్రీవాంతఃపుర ప్రాంగణమున చూతవృక్షశ్రీజయోద్ధ)

లక్ష్మణ:-(అటునిటుదిరుగుచు- కోపమానభీషయుంచుచు - ధనుష్టాంకార మొనరించి) నేడీ యాగ్నేయాస్త్రప్రభావమున నీ సుగ్రీవాంతఃపురము భస్మీపటలమొనరించినంగాని యాతడేవల కూడివడునా? మూర్ఖుడగుకపిరాజు ధర్మమునుత్యజించి! యర్థమునువీడి! మిత్రులమోరగించి! పానవరతంత్రుడై యొడలుదెలియక మసలుచున్నాడు! (అచుచ నాటోపమాతో నమ్మలపొదిపైఁ జేయిపైచి బాణమును దీయబోవ నచ్చటి ద్వారపాలకు లటునిటుపొతీపోవుచుండురు అంత తారాజేని ప్రవేశించును)

తార:-(పైట బాటుచుండ నొకవంక నొడ్డాణ మాడిపోవుచుండును. వేఱొకవంక హేమకటిసూత్రము వేల్చుచుండ సకరించుకొనుచు, పానమత్తతేదూలుచు కొప్పువీడి యుండుండి విరులురాల - నమితాంగియై - యందెలుగజ్జెలు మోయి. లక్ష్మణునియెదుటకు వచ్చును).

ఉ॥ ఓమనుజేంద్రపుత్ర! ఇటు - లొప్పునె కోపముజూపఁగారణం బేమియులేక మావయిని! - నెవ్వరు నీదగునాజ్ఞసేయఁగా నీమముదప్పినారలొకొ! - నీరసవృక్షము శంకదక్కి, తా సేమముఁగోరువాఁడెవఁడు-నేరునొసెప్పుదవాగ్నిముట్టినకొ ?

బిడ్డా! లక్ష్మణా! నీవె యిట్లుగ్రహింప నిన్నిఁక శాంతిం వఁజేయువా రెవ్వరు?

లక్ష్మణ:- (తిటటునడలవంచుకొని కోపమువీడి తనలో) ఔరా! నుగ్రీవుఁడు చాలయుక్తివరుఁడు! నన్నుఁజూచుటకీ తారాదేవిని బంపెనుకాబోలు! కానిమ్మా! (పరీకాశముగ) ఏమీ! తారాదేవీ! నాకోపకారణము నీవేమియు నెఱుంగని దానివలె నటించుచుంటివి.

తార:- నేనన్నియు నెఱుంగుదును! నాకు భూతభవిష్యద్వర్త మానములు కరతెలామలకములని వాలి తనసోదరునితోఁ జెప్పునప్పుడు నీవచ్చటనె యుంటివి కదా! కాని నేటి నీకోపకారణము మాత్రము నాకు దురూహ్యముగ నున్నది! భూభారమును తలధరింప సమకట్టిన యుత్తమ క్షత్రియునకు శాంత మత్యవసరము కాదా లక్ష్మణా?

లక్ష్మణ:- నేనీభూభారమును వహింప సమర్థుఁడను. కాను. అందుకుఁ దగినవారు మాయన్నయె.

తార:- ఔను! అతఁడీ త్రిభువనభారమును వహింప దక్కుడయ్యెను నేఁడీభూభారమును హరించుటకు మాత్రమె యాతఁడు బూనెననితోచు చున్నది!

లక్ష్మ:-మాయన్నను నీవట్లనుచుంటివేల ! పరమశాంతులగు
వారి నట్లను టుచితమా ?

తార:-ఏలకాదు? నాభర్తయుగు వాలిని విమర్శింపకయె, యతఁడు
జంపెను. నీవతనికిఁ దమ్ముఁడవగుటచేఁ గాఁబోలు వాఁ
సోదరునిఁ జంపుటకు వచ్చితివి !

లక్ష్మ:-ఏమీ ! మాయన్న నీభర్తయుగు వాలిని విమర్శింపకయె
చంపెనా ? వానరరాజ్య ప్రభువైయుండియు నాతఁ
డభర్తయుగఁ బ్రవర్తించుటచే మాయన్న వానిని శిక్షిం
చిరి. నుగ్రీవుఁడుగూడ నట్లే ప్రవర్తింపుచో నేల దం
ద్యుఁడుగాఁడు ?

తార:-మిత్రుఁడు కొంచెము తప్పునరించిన సంతమాత్రమున,
నీవిట్లాగ్రహింపఁ దగునా దశరథనందనా ?

లక్ష్మ:- (కొంచుతో) కాలమును కర్తవ్యమును గుర్తింపకవర్తించు
నిర్భాగ్యుఁడు మిత్రుఁడైనను శత్రుఁడే !

తార:-ఇప్పుడు కాలముమించినదేమున్నని? మానుగ్రీవుఁడు,
కర్తవ్యమును మఱచెనని నీవెట్లు నిర్ణయించితివి?

లక్ష్మ:-అటులనా ? కార్యగౌరవమును బట్టి కాలగమనమును
ప్రభువులైన వారలు గమనింప వలదా ?

క॥ శరదాగమ సంరంభము

పరిసరములఁ బ్రకృతి యిట్లు-ప్రకటింపంగా

హరిరాజిటు రేవగలును

విరబోలులఁ దవిలి కాల-వేగముగనునే ?

సురాపానమత్తుడై కామతంత్ర నిమగ్నుడగు సుగ్రీవున
కెల్లు కార్యభారము దోచును ?

తార:- (సఖేలముగ)

క॥ నరవరతనయుడ ! మీఘన

గురువరుడగు కాశీకుండ-కూరిమి బెనఁగెన్

సురసతియుగు మేసకతో

నురుకాలము తపము మఱచి - యుద్రేకమునన్ !

లక్ష్మణా ! అట్టి మహర్షులకె యెట్టిదిక్కును దోచక
మన్మథ తంత్రములందెట్టె తవులుకొని కాలకర్తస్యముల
నట్టె మఱచిరి ! మానుగ్రీవునట్టివానరుడెంత ?

లక్ష్మణ:- (విసుగుకొనుచు) అబ్బా ! రామచంద్ర ! స్త్రీలతోఁ బురు
షులు చర్చించుట దుర్ఘటము. కేవలయుక్తి ప్రయుక్తు
లపై మీబుద్ధికుశలత జూపుదురు కాని, కార్యమును
సాధించు పరమార్థమును మీరరయరు కదా ! (అని
మొగము చిట్టించుకొని తలవంచుకొనును).

తార:- బిడ్డా ! ఇట్లుచూడుము ! కార్యమును సాధించుటకు మా
సుగ్రీవసాహాయ్యములేకున్న నీవెకాదు తుదకు నీయన్న
గూడ నీతయున్న జాడకనుంగొనఁ జాలడు !

లక్ష్మణ:- (ఆశ్చర్యము నభివ్యంజించుచు) ఔరా ! స్త్రీలెట్టి దంధవాక్య
ములనైనఁ బలుకుటకు వెనుదీయరు ! సుగ్రీవసాహా
య్యము లేకున్న మేము మాకార్యమును సాధింపఁ
జాలమా ? మారామచంద్రుడు బేలగావున తుదకతఁ
డిట్లు కోఁతుల నాశ్రయింపవలసి వచ్చెను !

తార:-రాముడు బేలయని నీవనిసంత మాత్రమున నే నెల్ల నమ్ముదును? లక్ష్మణా!

శ్రీకృతులకొండముచ్చులను-గూర్చుక రాక్షసకోల్లద్రుంచి, తా-
బీతిగ రాజ్యమేలదల-పెట్టిన రాముడు బేలయాన! యీ
రీతిగ దేశమొక్క మొన-రింపంగఁ జూచుమహాత్ముగాంచిన
చేతులు రెండుచేర్చి నుతి-సేయుచు మ్రొక్త రె యెల్లమానవులో

లక్ష్మణ:-జననాన మహాసంగ్రామమున పదునాలుగు వేలమోర
రాక్షసుల నర్థాధిక ముహూర్తమున మారాఘవుఁ
డొక్కరుండె పొరిఁగొన్నవార్త నీకుఁ దెలియును
కాబోలు! అట్టియతివ్రతాపి తదనుజనకు మీసింగేక
సాహాయ్యమా కావలెను?

తార:-ఓయీ! నీవు యువకుఁడవు! బంగరువల్లెమునకుఁగూడ
నొకచిన్న మట్టిగోడ సాహాయ్యము లేక యదినిలచునా?
రావణుని లంకాపట్టణము నీస్వదేశమగు జనస్థానమచు
కొనుచుంటివి కాబోలు!

లక్ష్మణ:-మా రామబాణాన్నికీ లంకాపట్టణము శుష్కేంద్రన
ప్రాయము.

తార:-సఖీలముగ) మాటలె యీటలగునా? లక్ష్మణా! దుర్భే
ద్యమగు నా లంకాపట్టణము చతుస్సముద్రముదితమై
యున్నది. అందు కోల్లకొలంది రాక్షసవీరులునిండి
యున్నారు! మానుగీవాది వానరవీరుల సాహాయ్యము
లేక వారిసందఱఁ బొరిఁగొనుట మీ యిరువుర కసా

ధ్యము. రక్కసుల నిశ్శేషమొసరించినగాని మీకు సీత
లభింపదు.

లక్ష్మణ:- (కాంక్షించి) అబ్బలనా! తారా! రావణునిగూర్చియు
నానిని లంకాపట్టణమునుగూర్చియు నీకెట్లు తెలియును?

తార:- రావణుని గుఱించియు నాతని ప్రతాప మాయాబల
సామర్థ్యాదులగుర్చియు నాకు మావాలియే పలు
మారు చెప్పుచుండెడివాడు అట్టికట్టడిరక్కసుని పట్ట
ణమును ముట్టడించి పట్టుకొనుటకు మీకు మానుగ్రీవ
సాహాయ్య మావశ్యకమనిగూడ నాకాతడు నెప్పెను
సామిత్రి!

లక్ష్మణ:- సీభర్తయైన వాలికిని రాక్షసప్రభువైన రావణునకు నెట్టి
సంబంధము? రావణునిగుట్టంతయు దెలియుటకు మీ
వాలి లంకాపట్టణమునకుఁ బోవుచుండెనా?

తార:- మాకపిరాజును, నారాక్షసప్రభువును, నగ్నిసాక్షి
ముగ రామసుగ్రీవమైత్రికన్న నెక్కుడు సన్నిహిత
సఖ్యమొసరించుకొనిరి. ఆసఖ్యానంతరము రావణుడు
కిష్కిండయందు వాలి కలిధియై గొంతకాలముండెను.

లక్ష్మణ:- రామ సుగ్రీవ మైత్రికన్న వాలి రావణమైత్రి మిన్న
యనుటలో నీయభిప్రాయము నాకు సువ్యక్తమగుటలేదు.
తారా!

తార:- వాలి రావణులు తమరాజ్యములను, ధనములను. భోజన
భాజనములను, వేయేల! తుదకు తమభార్యలనుగూడ.
పరస్పరముఁ బంచుకొనుటకంగీకరించిరి!

లక్ష్మణ:- (ముక్కుపై వేలిడుకొని తనలో) కానిమ్మా పానమత్తురాలి
నిక మనమీవిషయమున బ్రశ్నింపఁ బాడికాదు
(ప్రకాశముగ) సుగ్రీవసాహాయ్యము లేకున్న మేముక
లంకపై దండెత్తజాలనిచో కాంతామధ్యములందుఁ
దవులుకొన్న నీభర్తను దండింపకున్ననతడు తనకర్త
వ్యమును గుర్తించునట్లు సేయుటెట్లు?

తార:- లక్ష్మణా! కొంచెము తప్పవరించింతమాత్రమున సుగ్రీ
వుని శిక్షించుట! రఘువీరుల యాదార్యమితియేనా?
(అనిమొదహాసముచేయుచు)

శి. మిత్రుని నెవ్వగల్గడిపి-మేటిసుఖంబులఁగూర్చినట్టి యా
క్షత్రీయపుంగవు డకట!-కయ్యముసేయఁగఁ గాలుద్రవ్వచో
శత్రులునవ్వరే! యబల-సర్వమెఱింగిన నీకుఁజెప్పటా!
ధాత్రీ నెవ్వరైననికఁ-దప్పలొసర్పరె పెప్పలక్ష్మణా!

లక్ష్మణ:- అట్లనుటకు వలనుపడదు. ప్రభువులగువార లొకతప్పు
చేసిన ప్రజలు పదియొనరింతురు. కాలక్రమమున లోక
మంతయుఁ దప్పలకుప్పలందుఁ గూలును!

తార:- (తలపంకింపుచు) రామానుజా! మాటలెన్నియేనియుం
జెప్పవచ్చును. ప్రభువగు శ్రీరాముఁడు మాత్రము
ప్రమాదమొనరింపలేదా?

లక్ష్మణ:- అట్లనిన నేకొప్పుకొనను. మామన్న యెన్నందు నెట్టి
దోషమొనరించియుండలేదు.

తార:- ఆతఁడు వాలిసుగ్రీవుల వైరకారణమును పూర్తిగ విమ
ర్శించియె వాలిని వధించెనా? లక్ష్మణా!

లక్ష్మణ:-వారోయొనరించిన కిల్బిషమును పూర్తిగ విమర్శించియె
మాయన్న యాతని దండించిరి. భ్రాతృభార్యాపహరణ
మొనరించి చూపెను బలాత్కారముగ ననుభవించు
చుండిన దుర్మార్గునకు మరణదండనము శాస్త్రములు
విధించుచున్నవి. అందు మారామచంద్రుని దోషమేమి?

తార:-అట్లులైన వాలిచనిపోయెననియెంచి సుగ్రీవుడుమాత్రము
నన్ను పరిగ్రహించి యుండలేదా? భ్రాతృభార్యను
గ్రహించిన సుగ్రీవునిమాత్రము దండింపవలదా?

లక్ష్మణ:-తారా! నీవాక్యములె వాలియెడ సుగ్రీవుడు దోషి
కాడని ఋజువుచేయుచున్నవి.

తార:-అదెట్లు? లక్ష్మణా! నేను సుగ్రీవుడు దోషియనియె
చెప్పితినే!

లక్ష్మణ:-నిన్ను సుగ్రీవుడు పరిగ్రహించెనా? లేక బలాత్కరిం
చెనా? నీవిప్పుడెట్లాతని జెందితివో యప్పుడుకూడ నట్లే
పొందియుంటివి. అందు సుగ్రీవుని దోషమేమి?

తార:-నాథర్త చనిపోవుట నాతడుచూచెనా? చూడకుండ
నన్ను ట్లతడు మోసముసేయుట తగునా?

లక్ష్మణ:-తారా! తన యన్నకొఱకు సంవత్సరకాలముబిల
ద్వారమున సుగ్రీవుడు వేచియుండి తుదకు ప్రబల
మగుసిదర్శనములచే రాక్షసులవలన దనయన్న నిహతుఁ
డయ్యెనని యాతడు నిశ్చయించుకొనెను.

తార:-ప్రత్యక్షముగ తన సోదరమృతి నాతడు చూడనప్పుడు
తనసంతకాలము రాజ్యమును స్వీకరింపకుండ వేచియుం

డవలదా? ఆతడు రాజ్యమును చేకొనుటచే మా కుల క్రమము ననుసరించి నేను నాతనిఁ జెందితిని.

లక్ష్మ:-రాజ్యమునందు ప్రభువులేనిచో నొక్కపూట కల్లకల్లోల మగును. ప్రజలు కోరుటచే సుగ్రీవుఁడు సింహాసనము నధిష్ఠింపవలసియుండెను. రాజ్యముకొఱకును నీకొఱకును సుగ్రీవుఁ డపేక్షించియుండినచో వాలి మరల వచ్చినతోడనే పశ్చాత్తాపమునొంది యేల నిన్నును 'రాజ్యమును నాతని కిచ్చివేయును?

తార:-వాలికన్న సుగ్రీవుఁడు దుర్బలుఁడు. అందుచే భయమంది యిచ్చివేసెను.

లక్ష్మ:-అది నమ్మఁదగినమాటకాదు. సుగ్రీవుఁ డప్పుడు ప్రభు వగుటచే నాతనియొద్ద పెద్దసైన్యము లుండెను. ఆంజనే యాది కపివీరులెందఱో యుండిరి. సుగ్రీవుఁడు తన యన్నకన్న ధర్మబద్ధ హృదయుఁడు కావుననే తన తిష్ఠా నొప్పుకొని నిన్నును రాజ్యమును మరల యన్నకిచ్చి తనప్రమాదమును మన్నింపుమని వేడుకొనెను.

తార:-అదియేటిమాట ! ఎప్పుడు దుర్బలులె ధర్మము నాశ్రయింతురు. సుగ్రీవుని వాలివెడల నడచిన యనంతరము. గూడ నాతనియొద్ద నాంజనేయాదు లుండిరే ?

లక్ష్మ:-తారా ! నీవు పరస్పరవిరుద్ధముగ మాటలాడుచుంటివి ! సుగ్రీవుఁడు ధర్మబుద్ధికలవాఁ డగుటచేతనే యాతనివద్ద నాంజనేయాది వీరులున్నను వారిసాహాయ్యము నపేక్షింపక, భారతవర్షసార్వభౌముఁడు నిక్షాళకువంశప్రభు

పునై సమస్తశాస్త్రపారంగతుడగు మారామచందురీ
నాశ్రయించి యతఁడు ధర్మవిజయమును సాధించెను.
ధర్మరతులగు బుద్ధిమంతులు మీవాలివలె కేవలపశు
బలము నాశ్రయింపరు.

తార:- భరతుఁ డిక్ష్వాకువంశ సింహాసన మధిష్ఠించియుండ
రాముఁ డెట్లుప్రభువయ్యెను ? ప్రభువులుకదా శిక్షా
స్మృతుల ప్రవర్తింపఁజేయుట?

లక్ష్మ:- దేవీ ! మాతండ్రివాక్యము ననుసరించి పదునాలుగేండ్లు
మాత్రము భరతుఁ డయోధ్యనేలుటకును మాయన్న
యాయరణ్యభూముల నివసించు ప్రజలక్షేమమరయుట
కును చిత్రకూటమున మహర్షి పరిషచ్ఛ్రుమున నిర్ణ
యింపఁబడెను. అంతియకాక ధర్మసంరక్షణము ప్రతి
యుత్తమక్షత్రియునకును విధ్యుక్తము.

తార:- మూవాలిగూడ నొకదేశమునకు ప్రభువు. అతఁడు కపి
కులచక్రవర్తియని పిలువఁబడుచున్నాఁడు ! అట్టివానిని
జంపుటపాడియూ ?

లక్ష్మ:- రాజన నెటులుండవలెనో నీవెఱుంగవు తారా!

శ్లో. రాజనువాఁడు జూడ దిన-రాజవిభూతిని ధర్మనిత్యమా |
తేజము రాజలంగఁ దన-దీప్తకరాళిని, క్షుద్రనీరముల్ |
ఓజనుబీల్చి యిక్షురస-మొలై-డివారిగ మార్చునట్టుల్ |
భూజనులందఱు దయను-బ్రోచుచు దివ్యవధంబు గొల్పఁడే ||

చ. పదుగురఁ బోవునేసి పరి-పాలనసేసెద నేటంచుఁ దా!
ముదమున భోగసంపదల-మున్గచుఁ దేలుచుమూఢచిత్తుఁడై
మెదుకులు తిన్నకాకివలె-మేనులబెంచిన రాజులొదురే!
హృదయము ధర్మతత్పరత-నెప్పుడుఁ దప్పనివాఁడె రాజుపో!
||

దేశద్రోహ, పితృద్రోహ, భాగ్యద్రోహ, స్త్రీద్రోహము లాచరించెడి మూర్ఖులు ప్రభువులా? తారా! అట్టి దుర్మార్గులగు పాలకు లుండిననేమి చచ్చిననేమి! (అని యాటో పనుతో ననును.)

తార:- (అటునిటు జూచుచు) లక్ష్మణా! నీవుచెప్పెడివాక్యములు చాల నపూర్వములుగ నున్నవి! వాలి యట్టిద్రోహ చతుష్టయ మెట్లొసర్చెను?

లక్ష్మ:- (తీవ్రముగ) అంతియకాదు! మారామచంద్రునకుఁ గూడ నీభర్త దారుణ ద్రోహమొనరింప నమకట్టెను! తిలోకసుందరియు పరమపతివ్రతయునగు నీతను హరించిన దుర్మార్గుఁడగు రావణునకు మీవాలి తోడ్పడ నెంచెను!

తార:- (మరల దిశలఁజీకించుచు) అన్యాయమన్యాయము! (చేతులు రెండుచేప్పి భయమునభినయించుచు) నీసోదరుఁ డొనరించిన వధను సమర్థించుట కిట్టిద్రోహపంచకము మావాలిపైఁ ద్రోయ నెంచితి వేకాని లక్ష్మణా! యాతఁ డట్టిఘాతుకముల నొనరించు రాక్షసుఁడు గాఁడు

లక్ష్మ:- (కోపముతో బిగ్గఱగా) ఏమీ! మారాముని సమర్థించుటకు నేనిట్లుచుంటినా? నీవు కేవలమభినివేశముగల యాడుదానివగుటచే ప్రభుధర్మమునుగూర్చి నేఁజెప్పి

నందిమాత్రమున నీకుఁ దెలియదు ! దురాత్ములతో
 స్నేహమొనర్చువారుగూడ దురాత్ములే ! నీతోడ
 వృధాప్రసంగము సేయుటకు నేనిచ్చటకు వచ్చియుండ
 లేదు !

(లక్ష్మణుఁడు తారాదేవితో నట్లనఁచుటయు సుగ్రీవుఁ డింకను

రాకుండుటయు తార యటునిటు నిస్పృహతో దిశలఁ బఱికిం

చుటయు గాంచి, యింక తారావాక్యముల కాకఁడు

సమాధాన మొనఁగఁడనియెంచి పక్షప్రభావు లిరువురు ప్రవేశింతురు)

ప్రభా:-రామానుజా ! మా తారాదేవితో మీరెద్దియొ తీవ్ర
 ముగఁ జర్చించుచున్నారు !

లక్ష్మ:-ఓను ! మా రామచంద్రుఁడు వాలి నక్రమముగ వధించె
 నని యాతనిపై నిందమోపుటచే నేనామెకు సమాధాన
 మొసంగుచుంటిని. క్షిప్తములగు రాజధర్మములు స్త్రీల
 కెట్లుతెలియగలవు ప్రభావా !

ప్రశ్న:-మీవంటి యుత్తమ క్షత్రియుల వలన నాధర్మ
 నూత్నము లెఱుంగఁగోరియె మాతారాదేవి మిమ్ము
 ప్రశ్నింప దొరకొని యుండును లక్ష్మణా !

లక్ష్మ:-దుర్మార్గుఁడగు రావణనితోఁ బోత్తుగొని వాలి పెక్కు
 విధముల ధర్మవిప్లవములొనఁచుట, లోకమెఱుంగదా?
 కబంధుఁడు మాకు సుగ్రీవుని భార్య నక్రమముగ వాలి
 హరించెనని జెప్పెను. శబరిగూడ మాకు వాలి వర్తనము
 గూర్చి తెలిపి యుండెను. వాలి దుర్మయము జగద్వీడి
 తము. పాపములు దాఁగునా ?

తార:-లక్ష్మణా ! సాటి ప్రభువుతో స్నేహమొనరించినంత మాత్రమున నయ్యది ధర్మదోహమా ? రావణుడొక దేశమునకు ప్రభువుకదా ?

లక్ష్మ:- వాలి వానరుడు. రావణుడు రాక్షసుడు. వానరులకు సహజముగ శత్రువుగు రాక్షసుడు సాటి ప్రభువెల్లగును. రావణుడు దారలను గూడ పంచుకొను నంతటి స్నేహము వానితో నూటక చేసెనందువా ?

తార:-మాలి మిగుల బలవంతుడగుటచే రావణుడతనితో స్నేహము నపేక్షించెను.

లక్ష్మ:-నేనంత మాత్రమున నీయభిప్రాయమును విశ్వసించను. బలవంతుడగు వానరునితో స్త్రీలను గూడ పంచుకొను నంతటి మైత్రి యొనరించుటకు మాయావియగు నారక్కనున కెద్దియొ కుటిల వ్యాజముండి తీరును !

తార:-ప్రభుత్వమొనరించు వారికిఁ గామము కూడ నొక వ్యసన మబ్బును కదా ! లక్ష్మణా !

ప్రభా:-రావణుడీ భరతఖండమునందు తన రాక్షసరాజ్యమును నెలకొలుప దలంచి కామాతురుడగు వానితో మైత్రి గొని యాతనికి తాను హరించిన స్త్రీల నెరగాఁ జూపి యుండ నోవు సౌమిత్రి ! రావణ వాలి స్నేహముల రహస్యమదియై యుండును.

లక్ష్మ:-ఔను ! సర దేశ ప్రభువుగు రావణుడు కిష్కింధ ప్రక్క నున్న జనస్థానము నాక్రమించి, యందలి ప్రజలను నాశనమొనరించెను. బిలబిలలాడుచు సార్థకనామముగల

యాజనస్థానము నొక యరణ్యముగ నొనరించి యందు
ఖరదూషణిశ్రీ శిరఃప్రభృతులగు తన సోదరులను తగు
సైన్యములతో ప్రతిష్ఠించి శూర్పణఖ యను నొక
గూఢచారిణిని గూడ నందుంచెను.

ప్లక్ష్య:- ఈ భరతఖండమును తా నాక్రమించుచో బలవంతుడగు
వాలి తనకడ్డుతగులునని రావణుడు హింపించియుండును.
లక్ష్మణా!

లక్ష్మ:- ఈ దేశము నాక్రమించుటయకాదు ప్లక్షా! మనమహత్త
రార్ష విజ్ఞానమును నాశమొనర్చి భారతజాతిన
యున్నూలించినఁగాని తన రాక్షసప్రభుత్వము శాశ్వత
ముగ నుండఁజాలదని, యీ దేశమునుండి యుత్తమ
జాతిస్త్రీలను రావణుడు డెత్తుకొనిపోయి వారిని జెరచు
చుండెను! విజ్ఞానసంపదకును జాతిసౌష్ఠవమునకును స్త్రీ
పవిత్రత ప్రధానము.

ప్రభా:- అట్లనా! లక్ష్మణా! ఆహా దేశక్షేమమునకును ప్రజాసౌభా
గ్యమునకును స్త్రీ పాతివ్రత్యము ముఖ్యమని మా వాన
రులకుఁ దెలియదు రామానుజా! దుర్మార్గుడగు రావణు
డీ యార్యావర్త స్త్రీల నెండఱునొ చ్చెఱుగొనిపోయెను.
అక్కటా!

తార:- కానిండు! భారతవర్ష మొకఖండము వంటిదికదా! ఇం
దనేక భాషలును, వివిధమతములును, పలుజాతులు
గూడ నివసించవచ్చును. రావణుడుగూడ కొంతదేశము
నాక్రమించిననేమి?

లక్ష్మ:- అట్టి సీయూహ రావణుడు సీభర్త కుపదేశించిన రాజ కీయపుటెత్తు! బుద్ధిహీనుడగుటచే మీవాలి రావణుని వలలోఁ దవులుకొని యుత్తరభారతమనియు, దక్షిణభారతమనియు రెండు భిన్న దేశములుగ నూహించెను. ఈ భరతఖండము కన్యాకుమారి మొదలు హిమవన్నగము వఱకు నిక్షాళకువంశస్థులది. ఇచ్చట నార్షవిజ్ఞానమును వేద మతమునుమాత్రమే యాచరింపఁబడవలెను.

తార:- ఇందుఁ బెక్కు-రాష్ట్రములు, వివిధభాషలు గూడ కలవుకదా!

లక్ష్మ:- భాషయనునది విజ్ఞానవ్యాప్తికొఱ కీశ్వరప్రేతమగు నొక దివ్యసాధనము. పరిపాలనాసౌకర్యమునకై రాష్ట్రములు వివిధము లుండవచ్చును. కాని భారతీయులనందఱు నొకే విజ్ఞాననూత్రమున బంధించునది యార్షసంస్కృతి. వేదమతమే యా దివ్యసంస్కృతికి మూలము.

తార:- రావణుడుగూడ వేదమును పూర్తిగ నెఱింగినవాడఁ దురుకదా! అతఁడు వేదమతమునకుఁ జెందియుండలేదా లక్ష్మణా!

లక్ష్మ:- అట్టియాతని దుష్పాండిత్యమే లోకమునకు మఱింతకంటక హేతువగుచున్నది! అతఁడు తొల్లియార్షసంతతికిఁజెందిన బ్రాహ్మణుడయ్యును రాక్షసుడుగ మారెను!

ప్లక్షు:- రావణుఁ డామతమును స్వీకరించుటచేకాబోలు నాతఁడు విరాధఖరాదులకన్న నెక్కు డుపద్రవమాచరించు చుండెను ! లక్ష్మణా !

లక్ష్మ:-విరాధఖరాదులు జన్మచేతనే రాక్షసులు. రావణుడు వృత్తిచే రాక్షసుడు ప్లక్షా !

ప్రిభా:-ఓరా ! జన్మచేబుట్టిన రాక్షసులకన్న వృత్తిచే రాక్షసులైనవారెక్కడు విప్లవమునకు కారకులౌదురా ? లక్ష్మణా !

లక్ష్మ:-వలకాదు! కామాంధుడైనవాలి యింద్రపుత్రుడైయుండియు నాదుష్టరాక్షసునితో జేరి సోదరభార్యన హరించెను ! రావణుడుగూడ నట్టిదుర్మితికి గడంగినట్లు కాన్పింపదు! అంతియకాక, సీభారతవర్షమునకుఁ గుక్కియనందగు జనస్థానము నా పరరాజాక్రమించుచుండ నూరకుండెను !

తార:-అట్లయిన విభిన్నమతములవా రొకే దేశము నేలుట కనువు కాదందువా? లక్ష్మణా !

లక్ష్మ:-విరుద్ధమతములవారికి విభిన్నసంస్కృతు లుండకతప్పదు. వారొకరి నొకరాక్రమింపఁదలంతురు. మతమును, సంస్కృతియు, బరస్పరాధారాధేయములు.

తార:-విభిన్నసంస్కృతు లున్నంతమాత్రమున నేల సంఘర్షణములు కలుగవలెను?

లక్ష్మ:-ఆర్షమతమునం దీశ్వరప్రియంతయు నీశ్వరాధీనమగుటచే, నొకరి కాంతాకనకములు మఱియొక రాశింపరాదని వారియాశయము. ఇక రాక్షసులీప్రకృతియంతయు దమభోగములకే యమరియున్నదికావున, నితరమానవుల స్త్రీధనములను బలాత్కారముగ తామనుభవింప

వచ్చునను మతముకలవాను. ఈయిరువుర కెల్లునది పడును? అందునను వాహ్కచో పరిపాలింప గడంగు నెడ సంఘర్షణము లెల్లుతప్పురు?

ప్లక్షు:-ఔను ! రామానుజా ! గోదావరీ కృష్ణవేణీ ప్రవాహ సీక్తపుణ్యభూమియగు జనస్థానమునందు దేవ, గంధర్వ, విద్యాధర, యక్ష, ఋష్యాదికాంతలు పెక్కుజాతులుండెడివారనియు నట్టి యుత్తమస్త్రీలను రావణుడెత్తుకొనిపోవుచుండెడివాడనియు మాపెద్దలు చెప్పచుండిరి. ఆనారీమణులిప్పుడు కేవల శిల్పములందు మాత్రమే మనకు గాన్నింతురు లక్షణా !

లక్ష్మ:-ప్లక్షా! రావణుడంతటితోఁ దృప్తిఁజెందుటలేదు! ఇటు జనస్థానమునుండి యెచ్చటనో గంగకావల నున్న తాటకావనపర్యంతము దేశమును కొల్లగొట్టుచు, స్త్రీధనముల నెత్తుకొనిపోవుచుండెను! అట్టి దుష్టరాక్షసునితోఁ బోతుకొనియున్న వారి దేశద్రోహ స్త్రీద్రోహముల నాచరించెననఁ దప్పేమి? రావణుడెత్తుకొనివచ్చినయట్టి యనదలను తానుగూడ బంచుకొనుటకు సిద్ధమై వానితో మైత్రియొనరించెనే !

ప్రభా:-ఔను దేశభక్తియు స్త్రీగౌరవమును పాటించువారెవరు నట్టి పరదార షోర్యమొనరించుతుంటరులతో మైత్రిగొనరు. వారి యట్టి శత్రురాజునకుఁ జేయుతనాసంగుట దేశద్రోహమే.

తార:-సామిత్రి! మావాలి పితృద్రోహము నాచరించెనంటి
కాదా?

లక్ష్మ:-శ్రీశ్యామమునందుఁ దవులుకొనిన దుర్బుద్ధులెట్టిఘాతు
కములైనఁజేతురు. అట్టివెడగులకు తల్లిదండ్రులుగాని
భాతృమిత్రులుగాని కానవత్తురా! వాలితండి! యిం
దుఁడుకాదా దేవీ!

తార:-ఔ నాతఁడు ఋక్షరజక్షేత్రమున నింద్రాంశమున
జన్మించెనందురు.

లక్ష్మ:-తనతండియైన నిందునిఁ జావఁగొట్టి రథఘోటకము
నకుఁ గట్టితెచ్చి లంకయందు కారాగారమున రావ
ణుఁడు బంధించెననువార్త నీవెఱుఁగవుకాఁబోలు! ఆరీతి
పితృపరాధవ మొనరించిన దుర్మార్గునితో మైత్రిసేయుట
యేకాక, యతని దనకతిధిఁజేసికొనుట కేమందువు?

వైశ్య:-లక్ష్మణా! అయ్యది పితృద్రోహమే! పాపము! వాలి
కిందుఁడొక యద్భుతశక్తిగల దివ్యమాలనుగూడ
నిచ్చెను! దానిప్రభావమున నాతఁడెట్టిశత్రువునైన
నవలీలగ జయింపఁగలుగుచుండెను.

లక్ష్మ:-ఔను ! రావణపుత్రుఁడు తనను జయింపఁ దన పుత్రుఁడు
రావణుని జయింపవలెనను నాసతో వాలికిందుఁడ
మాల నిచ్చెను.

ప్రభా:-ఔను ! తండిబన్నమును కుమారుఁడు వాపుట సహ
జము కదా ! తన తండిని పరాధవించిన శంకరుని

శ్రీరాముడు వధించెను. పితృపరాధవమువో గొట్టుట
పుత్రునకు విధి.

లక్ష్మ:- తండ్రి పరాధవమును పోగొట్టుటకు మారు వాలి
యామాలను నీచకామమున కుపయోగింప నెంచి రావ
ణునితో సహకరింప సమకట్టెను ! అది యేమందువు.
తారా !

తార:-పోనిండు ! అయ్యది తండ్రి కుమారుల తగవు. వాలి
రామున కొనరించిన యపకృతి యేమి ?

లక్ష్మ:-తారా ! మా శ్రీరాముని భార్యను దన మిత్రుడగు
రావణుడెత్తుకొని పోయెనని వాలికిఁ దెలియునందువా?
లేదందువా ?

తార:-అవార్త వాలికిట్లు తెలియును ! ఆతని కెవ్వరు సెప్పిరి ?
రామసుగ్రీవులు సఖ్యమొనరించుకొని రనియె నాకంగ
దుడుచెప్పెను. నేనావృత్తాంతమునె వాలి కెఱింగించితిని.

లక్ష్మ:-తారా ! నీవు దాచినంత మాత్రమునలోకము గ్రహింపఁ
జాలదందువా ? రావణుఁ డొనరించిన సీతావహరణ
దుర్మయ మంతయు వాలికిఁ బూర్తిగ తెలియునని
సీమాటలవల్లనె తెల్లమయ్యెను !

తార:-అదెట్లు లక్ష్మణా ? నీకునేనట్లు చెప్పియుంటినా ? నీవుచాల
వితగ మాటాడుచుంటిని!

లక్ష్మ:-ఇందాక సుగ్రీవసాహాయ్యములేక మేము లంకపైదండెత్త
జాలమని వాలియె నీకుఁ బలుమారు సెప్పెనంటివే!

మేము లంకపై విడియుట కేమికారణము కాగలదని
యాతః డూహించెనందువు?

తార:-లక్ష్మణా! ప్రభువు లొకరిపైనొకరు పెక్కుకారణములచే
నెత్తుదురు! అట్టి పరోక్షవాదమును గైకొని నీయట్టి
నయజ్ఞుడు వాలి దోషియని నిశ్చయించు టుచితమా?

లక్ష్మ:-పోనిమ్ము! తారా! మారామచంద్రునిబాణముచే మరణ
వేదననొందుచు గూడ “రామా! నీవు సుగ్రీవు నాశ్ర
యింపక నన్నాశ్రయించియుంటివేని నీత నొక్కపూట
కుఁ దెచ్చియిచ్చెడివాడ”నని వాలి యేలదంభములు
వలికెను? నీతను రావణుడు దొంగిలించెననియు
నామెను దెచ్చుకొనుటకే మేము సుగ్రీవునితో మైత్రి
గొంటిమనియు మీవాలి కెవ్వరుసెప్పిరి?

తార:-ఓహో! రామచంద్రునితో వాలి యట్లనినట్లు నాకుఁ
దెలియదు లక్ష్మణా!

ప్రభా:-తారా! నీకుఁ దెలియనంతమాత్రమున నీతాపహరణ
వృత్తాంతము వాలికిఁ దెలియదని నీవెట్టులనగలవు? అగ్ని
సాక్షికముగ వాలి రావణులు స్నేహమొనరించుకొను
టచే తానుదొంగిలించిన స్త్రీలను తనమిత్రునకుఁ జెప్ప
కుండ రావణుఁ డెట్లుండగలడు?

లక్ష్మ:-(తఃలో) అక్కటా! ఇంతవఱకు మాకపిరాజు బాడయే
లేదుకదా! కానిమ్ము! ఇంక నెట్లైన నీలక్ష్మణునితో మఱి
కొంతకాలము ముచ్చటించుచుండిన సుగ్రీవుఁ డింతలో
స్నానాదు లాచరించి యలంకరించుకొని రాగలడు

(ప)కాశముగ) లక్ష్మణా ! వాలివాక్యములు దంభములు కావునుడీ! అతఁడు రావణునికన్న మిగులబలవంతుఁడు గావున నట్లనెను.

లక్ష్మ:-ప్లక్షా! అయ్యది వట్టిభ్రమ. వాలి తన మాలాప్రభావముచే ద్వంద్వయుద్ధమునం దెట్టిపోటరినైనఁ గొట్టఁగలిగి యండవచ్చును. కాని చాటుననుండి బాణముచేఁ గొట్టి నంగాని, పదుగురు చుట్టుముట్టి చంపినంగాని యాతఁడేమియు నేయఁజాలఁడని మారాఘవుఁడెఱుజుచుచేసిరి.

ప్రభా:-వెనుకనుండి రావణుఁడు గొట్టవచ్చియు నతఁడు వాలికి చేజిక్కినే! లక్ష్మణా !

లక్ష్మ:-ప్రభావా! యుద్ధనూత్నములు మీకుఁ దెలియవు. రావణుఁడు ప్రబల మాయావిశారదుఁడు. కుటిలరాజ్యతంత్రజ్ఞుఁడు. అతఁడు వాలిబలమును పరీక్షించుటకుమాత్రమే వెనుకనుండి యాతని గొట్టవచ్చెను. వాలిని జంపిన రావణున కేమిలాభము? అట్టి బలవంతుఁడగు శ్రీశోలుఁడు దనకు మిత్రుఁడైనచో తన దుర్మార్గత కతఁడు సాయమొనరింపఁగలఁడని యారక్కనుని యుక్తి!

ప్లక్షు:-ఔను! దుర్మార్గులగు యుక్తిపరులు తమమాయాబలమునకుఁదోడుగ పశుబలము నపేక్షింతురు. లేకున్న వాలినిజంప నిజమగువైరము రావణునకున్నచో దన దివ్యాస్త్రబలముచే వానిని వెనుకనుండిగొట్టక నూరక వెనుకనుండి పైఁబడనెంచునా? అదియుఁగాక నట్లు

చంపవచ్చుటయే నిజమగునేని వాలితో రావణుడే
వెంటనె చెలిమిచేయును?

ప్రభా:—అంతియకాదు స్లక్షా ! వాలినివధింప రావణుడు
తలపెట్టినచో నిందునంతటివానిని జావగొట్టిన యింజ
జిత్తు వాలిని ప్రతారించి వధింపకుండునా ?

స్లక్షా:—కాని, పదుగురు చుట్టుముట్టిన వాలి తట్టుకొనఁజాలఁ
డనుటకు నిదర్శనముకానరాదు ! లక్ష్మణా !

లక్ష్మణ:—అయ్యది వాలియే ఋజువుచేసికొనెను స్లక్షా !

ప్రభా:—అదెట్లు లక్ష్మణా ! మీరుచెప్పనది చాలనబ్బరముగా
నున్నది !

లక్ష్మణ:—ఇందు వింతయేమున్నది ? వాలి మాయావియను
రాక్షసుని దఱుముకొనిపోయికదా గుహనుజొచ్చెను ?

ప్రభా:—ఓనాను !

లక్ష్మణ:—అతఁడు గుహనుప్రవేశించునప్పుడు దాని ముఖమున
సుగ్రీవునేలఁ గావుంచెను ? ఎందులకుంచెను ? ముందు
వెనుకల దననడ్డగించినను వాలియొక్కఁడె యనేకరాక్ష
సులతోఁ బోరఁగలిగియున్నచో నాతనికింక సుగ్రీవ
సాహాయ్య మేల కావలసియుండెను ? సుగ్రీవు నింటికే
పోమ్మనియుండును.

స్లక్షా:—నిజమే ! తన్నువరైన వెనుకనుండి గొట్టవత్తురను
భయ మాతనికి లేకుండిన వాలికండయై సుగ్రీవుఁ డుండ
నేల ! ప్రభావా !

లక్ష్మణుడు:—కావున ననేకకోట్ల రాక్షసులతో సిండియున్న లంక వారి చొచ్చుటక్కడ! రావణునితో యుద్ధమొనరించి సీతను దెచ్చుటక్కడ! లోకప్రతారణముకొరకు వారి యట్టి ప్రగల్భములు చనిపోవునప్పుడు పలికెను.

తార:—కానిమ్ము! లక్ష్మణా! ప్రభుత్వము సేయుచు ననేక వానరబలముల కధినేతయగు వాలినివీడి ఋష్యమూక మున డాగియున్న సుగ్రీవునాశ్రయించుటలో శ్రీరాముఁ డేటి కార్యవాది?

లక్ష్మణుడు:—తనకు ప్రబలశత్రువైన రావణునకు పరమమిత్రుఁడును, భ్రాతృభార్యాపహరణమొనరించినట్టియు వాలిని మారాముఁ డాశ్రయించినచో లోకమేమందును తారా! నిరతిశయ ధర్మమూర్తియగు మా రాముఁడు కాముకుఁడై భార్యకొఱకు భ్రాతృద్రోహ పితృద్రోహ ములాచరించిన వాలి నాశ్రయించెనరా? అట్టి దుర్మార్గుల నాశ్రయించుటకు మారాముఁడంత చేతకాని వాఁడు కాఁడు!

ప్రభా:—అంతియకాదు దేవీ! రాముఁడు సుగ్రీవుని జేకొనుటలో నొకధర్మసూక్ష్మముగూడ గలదు! అతఁడొక వంశ దేశద్రోహ ధర్మద్రోహము లొనరించుచుండెడి దుర్మార్గుల శిక్షించుటయు, దీరుడగు సుగ్రీవుని గాపాడుటయు, దన భార్యను దెచ్చుకొనుటయుననుమూడు మహత్తరపురుషార్థముల రాముఁడు సాధింప నెంచెను!

స్వత్ను:—తారా! రాముఁడు త్తమక్షత్రియ ధర్మములను పూర్తిగ గుర్తించిన విద్వాంసుఁడు.

ఉ. ధర్మము సర్థకామములు - తార్కానుచోటుల నెల్లవేళలం గర్మలనాచరింప నటు - కామము సర్థము నెట్టివైచి, తా ధర్మమునూది కార్యముల - తత్పరుడై యొనరించుఁగాన, నీ మర్మము గాంచిరేని భువి - మానవులన్నిట వృద్ధిగాంచరే!

తార:—ఆరీతిగ వాలిని శిక్షింపదొరకొన్న శ్రీరాముఁడు తా నొనరింపఁదలంచిన దండమును దోషియగు వాలికిఁ దెలియఁబలుకవలదా? అటులొనరించుటకూడ ధర్మము కదా?

లక్ష్మ:—దివ్యమాలా బలగర్వమును, రావణస్నేహ గర్వమును కలిగి యభేద్యమైన నిట్టిదుర్గమునందుఁ డాగియుండిన మత్తునియొద్దకు మారాముఁడేగి “నీవిట్టితప్పుచేసితివి గాన నిన్ను దండింతు”ని సెప్పుమందువా? సమయము వచ్చినపుడు మాపైఁబడుటకుఁ దనినైతునితో కుట్రలు సలుపుచుండిన వాలికడకు మేముపోవుట యేటిసీతి? చాలు! చాలు! నదియా కార్యవేదిలక్షణము? నుగ్గివునొద్దకుమాత్రము మేముపోయి యాశ్రయించి తిమా? ఆతఁడె మావద్ద కాంజనేయునిబంపి మాసఖ్యమును ముందుగఁ గోరెను. అటుతరువాత మేమతనితో మైత్రియొనరించితిమి.

తార:—రామచంద్రుఁడట్లు తెలిపియుండినచో మావాలి యొకవేళ పశ్చాత్తాపమునొంది యాప్రభునితో సఖ్య

మొసరించుకొని యుండునేమోయని యట్లుంటిని
రామానుజా !

లక్ష్మణ:- మేము పంపాసరోవర పాఠారణ్యముల వైశాఖ
పూర్ణిమమొదలు నెలదినములుపైగ నుంటిమి. అవిష
య మాతఁ డెఱింగియు నెట్టి పశ్చాత్తాపము నొంది
యుండలేదు ! పరదేశప్రభువగు రావణున కాతఁ డాతి
ధ్యమిచ్చెనుగాని స్వదేశప్రభువగు శ్రీరాము నాతఁడు
బలుకరింపనైన లేదు !

తార:- ఋష్యమూక పాఠారణ్యములకు వాలిగాని, వాలి
పక్షియులుగాని పోవుటకు వీలులేదు.

లక్ష్మణ:- అట్లైన నుగ్గీవునితో మేము సఖ్యమొనరించుకొనిన
వారై యంగదున కెటులదెలిసెను ? మధ్యమలగు
జాంబవదాదులు కిష్కింధయం దుండిరికదా ? అట్టి
వారి నేల మాకడ కంపరాదు ? ఒకవంక రావణుని
వేగులవాండు మమ్ము ప్రతిక్షణము గనిపెట్టుచుండిరి !
వారు వాలితో మా వృత్తాంతము సెప్పకుండ నెట్లుం
డఁగలరు ?

తార:- వారు వాలికి మీవృత్తాంతము జెప్పినట్లు నాకుఁ దెలి
యదు ! వాలి యచ్చటికి వచ్చుటకు వీలులేక నూర
కుండనేమోయని నే ననుకొనుచున్నాను. స్త్రీలకు మీ
పురుషుల రహస్యములన్నియుఁ జెప్పదురా ?

ప్రభా:- ఔను ! అందునను వ్యభిచారులగు పురుషు లనలే
చెప్పరు ! (అని మందహాసముచేయును)

లక్ష్మణ:-పోనిమ్ము! రాముడు సుగ్రీవునకు సాయమై వచ్చి వెనుకనుండెనని నీవాతనికిజెప్పితివనియంటివే! కిష్కింధ సమీపమునకు మాయన్న వచ్చియున్నఁగూడ వాలి యాతనికి లెక్కగొనెనా?

తార:-శ్రీరాముడు తనను జెట్టుచాటుననుండిఁ గొట్టునని యాతఁడూహింపలేదు!

లక్ష్మణ:-ఇక సుగ్రీవు నెట్లెనఁజంప డీకొన్న వాలిని రాముఁ డూరకపోనిచ్చుచు, సుగ్రీవునిఁజంపనిచ్చుననుకొనెనా?

తార:-మావాలి సుగ్రీవునిఁజంప డీకొనలేదు. ఆతని మర్దించి “దర్ప”మడంచుటకుమాత్రమే వాని యుద్దేశమని నాకుఁ జెప్పెను.

లక్ష్మణ:-అది వట్టిబూటకము. నిన్ను అడించుట కట్టి యుపచార వాక్యములను వాలి పలికెను. “దర్ప”మడంచుట యన్న సర్థమేమి? ఎట్టులైన మారామునకు సుగ్రీవుఁడు సాయ మొనరింపకుండ నొక మాంసపిండమువలె నాతని జేయుట వాలి యాశయము కాఁబోలు!

ప్రహ్లా:-ఔను! అట్లొనరించినచోఁ దన మిత్రుఁడగు రావణునకు వాలి పూర్తిగ సాయమొనరించినవాఁడు కాఁగలఁడు! తారా! వికలాంగుడై దర్పమడంగిన సుగ్రీవుఁ డింక రామున కెట్లువకరింపఁగలఁడు?

ప్రభా:-అందుచే నిక రాముఁడు సీతా స్వేషణమును లంకా దండయాత్రయు వీడి వెనుకకుఁ బోవలసివచ్చును. అంత

నితరస్త్రిలవలెనే నీతనుగూడ దన మిత్రునితోఁ బంచుకొనవచ్చునని వాలి యూహించెననుట తెల్లమగుచున్నది ! తారా ! అది శ్రీరామునకు ద్రోహమునేయదలంచుటకాదా ?

లక్ష్మణ:-అట్టి దురూహయె వాలికి లేకుండిం మా రాముఁడు వానిని బిలిపించి మందలింపవలెనని యత్నించినను వాలి యెంతమాత్రము గలసిరాలేదు. తన క్షేమమును గోరిన స్వదేశప్రభువునకన్న దుర్మార్గుఁడగు విదేశప్రభువే తన కావుఁడని యా కామాంధుఁడు నిశ్చయించుకొనెను.

తార:-రాముఁడు వాలిని మందలింప దలంచెనా లక్ష్మణా ! నీవాదము చాల నపూర్వముగ నున్నది ! నాకా విషయమె తెలియదు రామానుజా !

లక్ష్మణ:-రాముడు సుగ్రీవుని కిష్టింధకు ముందుగనంపి యావెనుక దానుండి వాలిని బిలుపుమనిరి. కాని సుగ్రీవు నెట్లైన జంపి తన మిత్రునకుఁ బ్రియమాచరింప గమకట్టిన వాలి తనను బిలిచినంతనే సుగ్రీవునిపైబడి మర్దింపసాగెను.

తార:-ఓను ! రాముఁడు వెరుకనుండెనని వాలి యెట్లెఱుంగును ?

లక్ష్మణ:-తెలియకున్నంతమాత్రమున సోదరుని జంపవచ్చునా ? తనకన్న బలవంతు లీస్పష్టియం దుండరా ? సోదరుని స్త్రీధనముల నెంతకాలమాత్ర డాక్రమింపనెంచెను ? సోదరునిఁ జంపినచో నిక తగవుతీఱునని యాతఁడనుకొనెను !

ప్రశ్న:-ఒకవంక తనన్నేహితున కుపకారము వేటొకవంక శాశ్వతముగ సోదర దారధనముల నాక్రమించుట. ఈ రెండులాభములు వాలి పొందదలంచియుండునులక్కణా!

తార:-అయ్యది వాలితప్పె లక్కణా !

లక్క:-ఇక రెండవమాటు పుష్పమాలాలంకృతుడై సుగ్రీవుడు వచ్చినప్పుడైన మాయన్న వెనుకనుండెనని వాలి గ్రహింపలేదందునా? అప్పుడు నీవుగూడ నతని వారించి యుంటివని యంటివి కాదా !

తార:-అట్లయిన స్రీత్యక్షముగ నెదుటికి వచ్చి రాముడేల వాలిని గొట్టగూడదు ? చాటుననుండి కొట్టుట యేటి ధర్మము ?

లక్క:-అందులకు శ్రీరాముడే తగు సమాధానము వాలి కొసంగెను.

తార:-అదియొక సమాధానమా? రామానుజా ! వాలి పశువుగావున రాముడు చెట్టుచాటుననుండి గొట్టెనట! వాలి పశువా ! ఆతడు వానరరాజ్యప్రభువు కదా !

లక్క:-వాలి పశువని మారాముడు ముందుగ ననలేదు. తా నొనరించిన ద్రోహములను గప్పివుచ్చుకొనుటకై తా నమాయకుడగు పశువని వాలియెయినెను. ధర్మమును గూర్చి మహాపన్యాయ మొనరించిన వాలి పశువెట్లగును!

తార:-వేటొక్కనితో బెనంగునప్పుడు కొట్టుట యేటిధర్మము? అట్టి యధర్మయుద్ధము రాముని యట్టి నిశితధర్మప్రవర్తకుడు సేయవచ్చునా లక్కణా !

లక్ష్మ:-తారా! నీవిష్వాడిక యుద్ధధర్మములగూర్చి ప్రసంగించుచుంటివి! మారామచంద్రుడు వాలిపై యుద్ధమును ప్రకటించెనా?

తార:-లేదు.

లక్ష్మ:-అతఁడే యుద్ధధర్మము తెల్లు ప్రవర్తిల్లును? పెక్కు దేశ విప్లవము లాచరించుచుండిన శత్రురాజులతో మైత్రిగొని ధర్మద్రోహము లాచరించెడి ఘాతుకుడు వాలి. ఆతఁడొక యద్భుతశక్తిగల దివ్యమాలను కలిగియుండి దానివలన మఱితగర్వించి యుండెను. అట్టి దుర్మార్గులగు విద్రోహులబట్టి వధించుటకు ప్రభువు లనేక యుక్తుల బన్నుచుందురు. అయ్యెడ యుద్ధధర్మములతో నేమాత్రమును బ్రసక్తిలేదు. తారా!

ప్రభా:-ఔను! దేవీ! ప్రభువులు ముందుగ స్వదేశమునం దుండెడి శత్రుపక్షపాతులగు విద్రోహుల నణచుకుండ పరదేశమందలి శత్రులపై నెత్తుపెట్లు?

లక్ష్మ:-సంఘవిప్లవమొనరింప నెంచిన సరళురాముని యట్టిబ్రాహ్మణతపస్వి నె పూర్తిగఁ బరాభవించి సంపితరాముడు దేశ ద్రోహాది ఘోరపాతకము లొనరించి శత్రునకు సాయపడ నమకట్టిన వానరుని శిక్షింప కూరిక పోనిచ్చునా?

ప్రభా:- ఔను! దేశమునందలి దుర్మార్గుల శిక్షింపకున్న నిక ప్రభువులు ధర్మమును ప్రతిష్ఠించి శాంతియును రాజ్యమునందు నెలకొల్పుపెట్లు? దేశమునుకొల్లగొట్టి స్త్రీల నపహరించెడి రాక్షసుల నిర్మూలంపనమకట్టిన

రాముఁ డందుచేతనె యుంచుగ తన దేశమును బాడు
సేయుచున్న రాక్షసులనందఱఁ బారిగొని భారతవర్ష
మును నిష్కంటకమొనరించెను తారా !

లక్ష్మణ:-ప్రీతి పాతివ్రత్యధర్మమును గాపాడుటకై మా సీతయార్త
నాదము వినినంతనె పక్షియగు జటాయువుగూడ తన
శరీరమర్పించెనే ! తన సోదరభార్యను బలాత్కరించి
యాశ్రమించెడి తుంటరి యితరుల భార్యలను మన్నిం
చునా ? తనరాజ్యముమీదుగ ననేకసాధ్వీమణులఁ దన
మిత్రుఁడైత్తుకొనిపోవుచుండ తానువారించుటకు సమర్థుఁ
డైయుండియు నూరకుండెను ! మాకుఁ దనసోదరుఁడు
సాయమొనరింపనమకట్ట నాతని జంప డీకొనెను ! అట్టి
దుష్టాత్ముని శిక్షింప కుపేక్షించినచో ధర్మమును శాశ్వత
మునందుఁ బ్రతిష్ఠింపగడంగిన మారాముని వ్రయత్నము
వ్యర్థముకదా ! తారా !

తార:- ఔను ! లక్ష్మణా ! శ్రీరాముఁడు వాలినేల సంహరింపఁ
దొరకొనెనో నాకిప్పుడు పూర్తిగవర్ధమైనది. నిన్నిట్లు
పశ్చింపినందులకు మన్నింపుము.

వల్లభ:- (తనలో) ఔరా ! ఇంకను సుగ్రీవుఁడు రాకుండెనే ! ఇంక
నేమిగతి ! (పీకాకముగ) రామానుజా ! మఱి నాలిసుగ్రీ
వులు తొలుదొల్తలపడినయెడల రాముఁడు వాలినఁ
గొట్ట కూరకుండెనే ! అప్పుడె సుగ్రీవుఁడు చచ్చియుండిన
నిక నాతనికి సాయమొవ్వరొనరించెడివారు ? రామునకు
మిత్రద్రోహపాతకముగూడ నంటియుండెడిదికదా !

లక్ష్మ:-ప్లక్షా ! అందు మారాముని దోషమేమియు లేదు.
సుగ్రీవునకుఁ దనయన్నతోఁగలిగిన వైరకారణమును
సత్యముగ జెప్పమని మాయన్న సుగ్రీవు నడిగిరి.

ప్రభా:-అతఁడంతయు జెప్పినట్లకదా !

లక్ష్మ:-అంతయుఁ జెప్పెను. కాని తన యన్న బిలమందుండిన
కాలమున సీతార నాతఁడు గైకొనెనను విషయమును
గప్పిపుచ్చెను ! అట్లసత్యమాడిన సుగ్రీవుఁడు చచ్చిన
మాయన్న కేమి కిల్చివము ! సీత నెట్లయినఁ దిరిగి
సంపాదించుకొనుటయె మారాముని ప్రధానోద్దేశ
మైనచో నాతఁడు వాలినే యాశ్రయించియుండెడి
వాఁడు ! కేవలధర్మప్రతిష్ఠాపనమునకై సర్వస్వమాహుతిగ
నొడ్డదలంచిన రామునకు భార్యసత్యజించు టొకలెక్తా !

ప్లక్షు:-తారను సుగ్రీవుఁడు చేకొనెననువిషయము మీకెల్లు
తెలిసెను?

లక్ష్మ:-వాలి సుగ్రీవు లిరువురు దలపడినతఱి వారి పరస్పర
“వ్యాభాషణ”మాలవల్ల తెల్లమయ్యెను.

ప్రభా:- ఇత రెండవమాటు సుగ్రీవుని రాముఁడేలఁబంపెను?
పుష్పనూల నలంకరించికూడ సంపెనే !

లక్ష్మ:- ఔను ! అప్పటికైన వాలి పశ్చాత్తాపముజెంది
రామునివద్దకువచ్చి తనతప్పు నొప్పుకొనునను యూహ
తో రెండవమాటు మరల వాలిని బిలువసంపిరి. సుగ్రీ
వునకుఁగూడ తనయసత్యమునకుఁ బ్రాయశ్చిత్తమయ్యె
నని మారాముఁ డాతని మన్నించిరి అట్లగుచురకు.

గూడ మా రామచంద్రుడు మఱియొక సదవకాశ
మొసంగిరి కాని వాలి యెట్టివశ్చాత్తాపమునొందలేదు
ప్రశ్న:-వశ్చాత్తాపమునొందలేదు సరిగదా పైగ తన సోద
రుని మరలఁ జంప డీకొనెను !

లక్ష్మ:-అప్పుడు తప్పక రాముఁడు వాలిని గొట్టవలసివచ్చెను
ప్రభా:-వాలినుగ్రీవుల తారతమ్యము తనకుఁ దెలియకపోవు
టచే రాముఁ డప్పుడు కొట్టియుండలేదని యాతఁ డన
నందురు ! ఇందేది నిజము? రాముఁ డట్లబద్ధమాడెనా?

లక్ష్మ:-మారాముఁ డెన్నఁడు రెండుమాట లాడువాఁడుకాఁడు
ప్రభావా ! ఇంద్రదత్తమాలాప్రభావముచేఁగూడ నా
తనికిఁ గొంత నేత్రవిభ్రాంతి కలిగెను. దానివలన నిరు
వురభేదము నాతఁడు గ్రహింపకుండ నేత్రములకు మిరు
మిట్లు కలిగెను. ఆ నేత్రపీడనము తొలఁగుటకే మేము
రెండవమాటు కిష్కంధకు వచ్చునప్పుడు సప్తఋష్యా
శ్రమముమీదుగ వచ్చియుంటిమి. ఆయాశ్రమము
దర్శించి ఋషులకు నమస్కరించినవెంటనే మా రాము
నకు విభ్రాంతి తొలఁగెను ?

ప్రభా:- సుగ్రీవునకా రెండువిషయములఁజెప్పక యొక్క నేత్ర
విభ్రాంతినె రాముఁడు చెప్పటకుఁ గతమేమి?

లక్ష్మ:- మా రామచంద్రుడు చాల మొగమాటముగల
మొత్తని హృదయముగలవాడు. అదివఱకె తన యసత్య
మునకు సిగ్గుజెందుచుండిన తనమిత్రుని హృదయము

నింకను నొప్పించుట కిష్టములేక రెండుకారణములందు నొక్కదానినే వివరించెను.

ప్లక్షు:-అహా ! రామచంద్రుఁడెంత యుదారస్వభావుఁడు ! వాలి గూడ పశ్చాత్తాపమునొంది సుగ్రీవుని యాతఁడు మరల చేకొనియుండెనేని రాముఁ డెంతయూనంద మొంది యుండును !

ప్రభా:-రెండవమాట వాలి సుగ్రీవులు తలబడినప్పుడు గూడ వాలిమెడయందు స్వర్ణమాల యుండెనే! అప్పుడు రాముఁడు విభ్రాంతిఁజెంద లేదందువా ? లక్ష్మణా!

లక్ష్మ:-అప్పుడు సుగ్రీవునిమాత్రమే లక్ష్మించి శబ్దవేధిచే వాలిని గొట్టిరి. అట్లు సుగ్రీవుని గుర్తించుటకు వాలిమెడయందుండిన పుష్పమాల జాలియుండెను.

తార:-కానిమ్ము! లక్ష్మణా ! మావాలి శ్రీరామునిచే శిక్షింపబడి మరణకాలమునందైన నతఁడు పశ్చాత్తాపము నొందుటచే తన పాపములఁ బాసి సద్గతికిఁ బోయెను.

లక్ష్మ:-దేవీ ! తిలోకప్రభువగు నింద్రునకు బుత్రుఁడై తన శరీర బల బుద్ధిబలముల లోకక్షేమమునకును ధర్మరక్షణమునకు నుపయోగింపక తన జీవితమునంతయు నట్లు వశు వృత్తియందు వ్యర్థమొనరించెగదా యని మా యన్న యాతని యాతనను జూచి కంటఁ దడిపెట్టిరి ! గతించిన దానికై యింక వగవఁబనియేమి ?

ప్లక్షు : ప్రభా:-సౌమిశ్రీ ! మీరిట్లు వాలివధా వృత్తాంతమును దానియందలి ధర్మనూక్తములను నిర్ధరించుటఁజేసి

రామకార్యార్థమై నెడలనున్న మా కపివీరుల సందేహములు పూర్తిగ తొలంగఁగలవు. అందు ముఖ్యముగ నంగదుఁడు తన తల్లివల్ల సర్వము నెఱుంగఁగలఁడు. యువరాజగుటచే నాతని సాహాయ్యముకూడ మీ కావశ్యకముకదా !

లక్ష్మణ:-అమాత్యవరులారా ! తర్కమునకుఁ దావుకలదు కాని కుతర్కములకు సమాధాన మొసంగుట యసంభవము. లోకమునందు మాఘ్యలింకను మా రాముఁడు వాలి నక్రమముగ గొట్టెనని వాదించువా రుందురుగాక, అంతమాత్రమునఁ బరమార్థమున కేమిభంగము ? తానధర్మము నొనరించితినిని వాలియె పశ్చాత్తాపము నొంది సద్గతికిఁజోవఁ గొందఁ జాతని స్థానము నిట నాక్రమింప దలంచి యట్టి దుష్ప్రచారమునకు లోనగుటలో నాశ్చర్యములేదు! “లోకోభిన్నరుచిః” కదా !

తార:-సామిశ్రీ ! సుగ్రీవుఁడు ధర్మబద్ధహృదయుఁడని నీవొప్పుకొంటివి. ఇప్పుడింతలో నతఁడధర్మము నేసెనా ?

లక్ష్మణ:-ఒకప్పుడు ధర్మమునందుఁ బ్రవర్తించువారు సైతము కాలవశమున వ్యసనములం బతితులై ధర్మచ్యుతినొందుదురు. పానాశక్తుడై సుగ్రీవుఁడు తన ప్రధానప్రభుధర్మమగు సత్యమునె వీడెను! అట్టి చపలునికొఱకు మేమెంతి కాలమింక నిరీక్షించి యుందుము ? (అని యాటోపహాసంతోననును.)

తార:-బిడ్డా ! త్వరపడకుము. మాకీపాడు మద్యమును మీ మానవులె ముందుగ గనిపెట్టి తెచ్చిపెట్టిరి ! వారినుండియే మాకీదుర్వ్యసనము సంక్రమించినది ! ఏమిసేయదుము. వురుషులు తమ కామభోగములకై మాకుఁ గూడ నీయసభ్యస్యసనము నబ్బఁజేసిరి !

లక్ష్మ:-నాకు మీవ్యసనముతోఁ బనిలేదు! సుగ్రీవుఁడు త్వరలో రాకున్న నప్పుడు నా ధనుఃఖిద్దములకుఁ బనిసెప్పవలసి వచ్చును! (అని ధనువును శేలపైఁడట్టుచు ఖిద్దమును సవరించును)

తార:-లక్ష్మణా ! కోపింపకుము ! నీవెట్టులైన నిప్పట్టునఁ గార్వమును సాధించుకొని మాపట్టణమునుండి పోవలెనుగాని ఖిద్దమునెత్తు టుచితమా ? (తనలో) అక్కటా ! మా సుగ్రీవుఁడు రుమాదేవితో సరసములాడుచు సంతపురమును వీడఁజాలకున్నాఁడు కా.బోలు ! ఇంక నెట్లైన నీకోపగాని నచ్చటికిఁ గొంపోయినంగాని యాపానాలను నకు వివేకమబ్బదు ! (ప్రకాశముగ) లక్ష్మణా ! నీకొక్కచక్కని యుపాయము జెప్పెదను. దానివలన నిరపాయముగ నీవు రామకార్యమును సులభముగ సాధింపఁగలవు !

లక్ష్మ:- (ఆశ్చర్యముతో) దేవీ ! ఆయుపాయమేమి ! త్వరగ జెప్పుము చూచెదను !

తార:-నీవు మాసుగ్రీవాంతపురమున కరుదెంచిన మీమిత్రునితోఁ దగుమాటలాడి నీకార్యమును జక్కబెట్టుకొని

సుఖముగ బోవచ్చును ! పౌమిశ్రీ ! నాలుగడుగులలో
మనమచ్చటికిఁ బోగలము !

ప్లక్ష పృథా:- ఔనౌను! లక్ష్మణా! మా తారావాక్యములు
తప్పక సమాదరణీయములు!

లక్ష్మణ:- (కోపముతో) ఏమీ! మాట నిలుకడలేని యాకాముక
కపి మూఢుని నేఁబోయి దర్శించుట! నాబాణమె యా
తనిం గొంచుగాక! (అని యవ్వలపాసిచుండి బాణమునుదీసి
సంధానోద్యుత్తడగుచుండ)

తార:- (హస్తము నడ్డునెట్టి) అగు మాగుము! రామానుజా! మా
సుగ్రీవుఁడు మాటనిలుకడలేని మూఢుఁడుగాఁడు. నీవా
తనిం జంపినచో నిక నీతను వెదకువా రెవ్వరు నుండరు.
అతఁడీ భూమిసంతయుఁ బలుమాటుచుట్టివచ్చిన భూగో
ళవేది. అట్టిరమద్ధుఁడగు కపిరాజును తెగటార్చి లక్ష్మణ
బుఁడు కార్యముసంతయుఁ జెరిగె ననువాడు తుదకు నీ
నెత్తిపైఁబడును! నీవు నీతను ఘోరారణ్యమున నొం
దిగ దిగవిడిచి పోయితివని నీయన్న యీవరకె“యలో
లక్ష్మణా!” యని యడలుచున్నాఁడు !

చ. నినుగనుతెప్పరీతిగని - నిద్దురవేళల మేల్కొనంగ నే
ననిశముగాతునంచు మును- నాడవె లక్ష్మణ! యన్నతోడ నా
ఘనుఁడగు రాముమాటఁట - కాదనినీతనువీడి, నేఁడిటుల్
జనునొళా! తామసించి కపి-సత్తముజంప శరంబుదీయుటల్!

లక్ష్మ:- (మరల కాంతించి) దేవీ! అట్లయిన నిశ నుగ్గీవునె, నే,
జోయి చూడవలెనందువా! (అని భయభయం దించి, యిహ
పున మరల నివంగమునం దుంచును)

తార:- సామి! కపిసైన్యములన్నియు సీవలకె మానుగీవుఁ
డాయత్తముచేసెను. నీవొక్కసారి యాతనిఁగలును
కొన్నచో నన్నియు నిముషములో కుదుటబడుచు
ఆలసింపనేల? నావెంటరమ్ము.

లక్ష్మ:- అట్లనా! దేవీ! నుగ్గీవుఁడు సైన్యముల సిద్ధపఱచెనా?

ప్లక్షవభా:- లక్ష్మణా! మా తారాదేవి శ్రీరామనియందు
మిగుల భక్తిగఁది మా నుగ్గీవుఁడుగూడ రామకార్య
మును మఱచియుండలేదు. ఆతఁడు సైన్యముల సిద్ధము
చేసినమాట నిక్కము. ఇంక నొక్కవిశేషముగూడ
గలదు! వారి చనిపోవుటకు ముందు తన దివ్యమాలకు
తనసోదరున కిచ్చెను. దానిపభావమున మా కపిరాజు
మీరు రాక్షసులతోఁ బోరునప్పుడు సాయపడుటకు
సమర్థుఁడునుడి!

లక్ష్మ:- (అలొచించి) కాని! ... దేవీ! ... నేనింతవఱ
కెవ్వరి యభ్యంతరములఁ జొచ్చియుండలేదు నేను
మీ నుగ్గీవాంతకపురమున కెల్లవత్తును?

తార:-ఆతఁడు మానుగీవుఁడే కాఁడు లక్ష్మణా! మీనుగ్గీ
వుఁడుగూడనుమీ! మీరు నూర్యవంశజులు. ఆతఁడు
నూర్యపుత్రుఁడు. ఇట్టి సన్నిహితసంబంధముగల బంధు
వుల గృహముల కేగునప్పుడు వాస్త్రీ లగవడినంత

మాత్రమున నీకు ప్రతభంగమగునా ? బిడ్డా ! నావెంట
రమ్ము ! ఇట్టి చేదస్తములఁబెట్టుకొనకుము !

లక్ష్మ:- (నిట్టొప్పుతో) అటులైనఁగానిమ్ము ! దేవీ ! నీవు ముం
దుగ నడువుము ! నీవెనుక నేనువత్తును.

తార:-అదీ ! రాజనీతి ! నేనుచెప్పినచొప్పున నీవు నడచుచో
నీకు విజయము తప్పదు లక్ష్మణా ! నీవు బొత్తుగ పిన్న
వాడవు. పైఁగ నీ వయఃకాలమున నగ మరణ్యముల
యందె గడవుటచే నీకు లోకానుభవముచాలదు !
కుమారా ! ఇటురమ్ము ! ఇటురమ్ము ! (అని తారముండు
నడచుచుండ లక్ష్మణుండు ధనుష్పాణియై వెనుకఁబోవును.)

ప్రక్షప్రభా:-రామానుజా ! మాకు సెలవొసగుఁడు. మాతారా
దేవి యాకీర్వచన ప్రభావమున మీకుఁ త్వరలో విజ
యము సేకుఱుఁగాక ! (ప్రక్షప్రభావులు నిష్క్రమింతురు)

(తెరపడును)

చిత్రతారకము

తృ తీ యాంకము



రెండవ రంగము

రసము:-రౌద్రము, భయానకము, వీరము, శాంతము, హాస్యము
పాత్రలు:-సుగ్రీవుడు, రుమ, తార, లక్ష్మణుడు, అజముఖి,
పరిచారికలు.

రంగము:-కిష్కింధ, సుగ్రీవుని యంతరిపురము.

[సుగ్రీవుడు రుమాడేని తన ప్రక్కను కూర్చుండఁబెట్టుకొని హాస
తూలికాతల్పానీనుడైయుండ అజముఖి స్వర్ణ పాత్రముతో మద్యము
దెచ్చి రుమ కందించును, రుమ సుగ్రీవున కిచ్చును. సుగ్రీవుడు
త్రాగుచుండ]

తార:- (మందునడుచుచు, సుగ్రీవుఁ డింకను త్రాగుచుండుట గాంచి
వెనుకకుఁ దిరిగి లక్ష్మణునితో) లక్ష్మణా! మాసుగ్రీవమహారా
జుడుగొ ! నీవాలనిని సందర్శించి, వచ్చినకార్యమును
నివేదింపుము. మీ రిరువురు ముచ్చటించుచుండ నే
నివ్వాడ వచ్చెదను. (అని లక్ష్మణుని ముందునకుఁ బిమ్మి ప్రక్క
తెరలోనికి తాన వెడలిపోవును.)

లక్ష్మణ:- (ధనుష్పాణియై సుగ్రీవునెదుటికి భూమిమధునట్లు నడచుచు
బోవును.)

సుగ్రీ:- (లక్ష్మణుని జూచి యడరిడి చేతనున్న పానపాత్రను జాణవిడుక నడుచున్న మధ్యము పానమవైబడును. అంత సుగ్రీవుడు నివ్వెరపాటుతోఁ గన్నజువిచ్చి తెల్లజోయి వెట్టిచూపులు చూచుచుండఁ, కోధాదుఃఖ విస్ఫూరితశీతముతో తీక్షణముగ లక్ష్మణుఁడు సుగ్రీవుని జూచును. అంత సుగ్రీవుఁడు భయముతో వణకుచు) రుమా! రుమా! (అని రద్ధకంఠస్వరముతో రుచును గాఢముగ కాఁగలించుకొని) తారా! తారా!...ఉండు!...ఉండు!...ల!ల! లక్ష్మణుఁడు!... (రుచు కంగారతో భక్త కాఁగలిన వడలించు కొన యత్నించుచుండ, సుగ్రీవుఁడు మఱింతగాఢముగ కాఁగలించుకొని) ఉండు!...ఉండు!...తారా!...తారా! (అని వెట్టిగ, రద్ధకంఠముతో ననుచుండ)

లక్ష్మణ:- (కోపముతోఁ బండ్లు పటపటకొఱుకుచు కేవలించిన శక్తియులతో) ఏమీ! సుగ్రీవా! నీవింకను నీ ప్రపంచమువైపు నీ దృష్టిని మరలించలేదా? (అని యర్జించుచు) ఔరా!

శా. ఏరీకి మనసాగై నీకు నకటా! యీతుచ్చభోగంబులం దాదింగానక పానమత్రత ననీ! దావాన్ని కీటంబవై! నారీవిభ్రమసంభ్రమంబుననిటుల్ న్యాయంబుఁ బోద్రోచిమా శ్రీరాము న్నది విస్మరించితివి! నీ క్షేమంబు గుర్తింపకే!

సుగ్రీ:- లేదు!... లేదు!...ల...ల...లక్ష్మణా!...లక్ష్మణా! వచ్చుచున్నాను...వచ్చుచున్నాను. (అని కయ్యనుండిగఁ బోవుచు దూఱుచుండ రుచు తిల్పమునుండి దిగ్గజుఁగి పాణిపోవును. అజమభి పాః పాకృమ న కడిచి పాణిపావును.)

తార:- (అంత తారప్రవేశించి సుగ్రీవునిబట్టుకొని మెల్లగనింపుచుండ నామె
సాహస్యమున నుగ్రీవుఁడెట్లకేలకు మంచమునుండి దిగి మంచము
నాచుకొని నిలువఁబడ, తార యుత్తరీయమాను, గిరీటమును సవరిం
చుచుండ)

లక్ష్మ:- (ఆటోషముతో ధనువును నేలపైదట్టుచు) కటకటా ! నుగ్రీవా!
ఎంత కృతఘ్నుఁడవైతివి !

క. హేమాద్రివంటి రాముఁడు
భామావణిఁ గోలుపోయి పర్వతశిఖలకా
కామార్తి మిగులపోగులుచు
నీమాటలనమ్మి యకట ! నికృతుండయ్యెన్ !

(తీవ్రముగ ధనుష్పాకారమునేయుచు)

గీ. చచ్చెనొక్కఁడె వాలి దా మచ్చరించి
సత్యదూరుండవగు దేని సర్వబంధు
యుతముగాఁగను గూలెడ వుద్ధరంపు
బాణనిహతిని పింగేశ త్రాణుడుగ !

గీ. రామబాణాగ్నిశిఖలచేఁ గాఁగకీవు
ప్రతిస నెవేర్చి నూనంబు పాణిమిలను
గాచుకొనఁజూడు సుగ్రీవ కాలమెఱిగి
భ్రాతృమార్గంబు బట్టక బ్రతుకుమయ్య !

సుగ్రీ:- (ధనుముచే వెఱ్ఱిహాపులుజూచుచు నోటమాట)

ల...ల...లక్ష్మణా ! వలదు ! క్షవి
చున్నాను !...వచ్చుచున్నాను !

తార:-లక్ష్మణా! లక్ష్మణా! శాంతింపుము! శాంతింపుము!
మానుగీవుఁడు శిక్షార్హుఁడు గాఁడు. శ్రీరాము నాతఁడు
విస్మరింపలేను. అతఁ డసత్యమాడువాఁడును కాఁడు.
కోపము వలదు! కోపము వలదు!

లక్ష్మణ:-(సంరంభమతో) చీటికి! మాటికి! భర్తలను వెనుకవేసి
కొని వచ్చుట స్త్రీలకుఁ బరిపాటి! మీరొకవంక సభేద్య
శృంఖలములై వారిని గామపాశంబుల బంధింతురు!
వేటొకవంక మీనిశితవచన కరవాలములతో వారి
కుత్తుక లుత్తరింతురు! మిమ్మునమ్ముట కెంతమాత్రమును
పీలులేదు! నుగీవుఁడు సైన్యములన్నియు సిద్ధముచేసి
యుంచెనని నమ్మించి నన్నీయంతఃపురమునకుఁ గొనివచ్చి
తివి? సీభర్త యిట్లుండ నెక్కడి సైన్యములు? ఎక్కడి
లోకము? ఇదంతయు పెద్దమోసమువలె నున్నది!
(అని దిగ్గజగ కేకలువేయుచుండ నాసంరంభమంతయుగాంచి, పరి
చారికలు, స్త్రీలు నటునిటు పారిపోవుచుండురు.)

తార:-(చిఱునగవు మోమునదోప) సౌమిత్రి! స్త్రీపురుషుల కవి
నాభావసంబంధము! భర్తలను వెనుకవేసికొని వచ్చు
టయే స్త్రీధర్మము కాదు! నీయట్టిదుడుకు బిడ్డలను
శాంతింపఁజేయుట గూడ మాకు నెత్తిరాత! (నవ్వుచు)
రఘువుంగవా! నీవువట్టియమాయకుడవు! సైన్యము
లంతఃపురమున నుండునా! అవి మాపురమంతయు నిండి
యున్నవి! నీవీపురప్రవేశ మొనరించు నప్పుడు నిన్నుడ్డ

గించినవారు మాసైనికులె ! శాంతింపుము ! శాంతింపుము !

లక్ష్మణ:- ఇట్టి నీభర్తను జూచి నన్నింకను శాంతింపు మందువా ? నేనిక నూరకొనను ! (అని భనువునెత్తి టంకారముసేయుచు భూమి యదరువట్లు నటునిటు నడుచుచుండ, పరిచారకులు భయముతో కిలకిలలాడుచు పాటిపోవుదురు.)

సుగ్రీ:- (గడగడ వణకుచు) ల...ల...లక్ష్మణా !...లక్ష్మణా ! ఇదిగో!...ఇదిగో!

తార:- బిడ్డా, లక్ష్మణా ! తొందరపడకుము ! మాసుగ్రీవుఁడు మీకు శత్రువుకాఁడు ! ఇటునూడుము ! నీకోపమునకు కలంగి నీమిత్రుని యంతఃపురస్త్రీలు పాటిపోవుచున్నారు !

ఉ॥ ఓరిమిసేయుచోశుభము లొప్పగచేకులు నెందుజూచినకా
కూరిమిసొంపు పెంపుగను గొప్పగజెల్లును మానవత్వ మీ
ధారుణి సర్వభూతములు తత్పరతస్కల గంగజాలు నా
సైరణచువ్వె భూవణము ! సత్యము లక్ష్మణ వీరకోటికికా !.

లక్ష్మణ:- ఔనాను ! ఎవ్వ రెట్టి యవచారమొనరించిన మా రామచంద్రుని శాంతమె యాతనికి జల్క-నగఁ జూచుటకు హేతువగుచున్నది ! మారామచంద్రుని మిత్రుఁ డిట్టి త్రాఁగుఁబోతనిన మాకిక నెట్టిగౌరవము లోకమునం దుండును ?

తార:- సుమిత్రానందనా ! ప్రేమయనిన నీవేమియు నెఱుఁగవు ! నీవు కేవల మహంకారస్వరూపుఁడవు ! ఈస్మృప్తియందలి

కష్టములనుండి దాటించి సుఖములనుమాత్రమే తన
యాశ్రితులకిచ్చు చిత్రతారకుడు రాముడు ! అట్టి
కరుణామయునకు నీవెట్టిసోదరుడవైతివా నాకు బోధప
డుటలేదు ! ఇట్టికోపికిఁ గార్యములెట్లు గట్టెక్కగలవు ?

లక్ష్మణ:-అహా! నీభర్తలనుపోలు మిత్రులున్నచో మా కార్య
ములగతి వేఱుగ నడుగవలెనా? మారాముని ప్రేమ
తత్వమే యాతని కిన్ని పాటులదెచ్చెను !

తార:-లక్ష్మణా! ఈచిత్రప్రపంచము బహురీతుల రూపాందు
చుండును ! ప్రేమరసార్ద్రీభూత తితిక్షాబీజమున నీ
హృదయమునఁ బాదుకొల్పినంగాని నీ యహంకృతి
వలననే తుదకు నీవు నీయన్ననుగూడ వీడవలసినవాడ
వగుదువు నుమీ!

లక్ష్మణ:-నీవగల్భనచనములకేమిలెమ్మా ! తన కన్నతల్లికన్న
మిన్నగ కైకనుప్రేమించి రాముఁ డడవిపాలయ్యెను!
తనతోటి సోదరునివలె నీసుగ్రీవునిఁజేపట్టి తుదకు భార్య
నుగూడఁ గోలోపుదుస్థితికివచ్చెను! ఎచ్చటప్రేమ!
ఎచ్చటలోకము! ఇట్టివారు బంధువులా!

తార:-లక్ష్మణా! కైకమాత్రమే పండ్రెండుసంవత్సరములు తన
కన్నకుమారుని మఱచి రాముని బెంచలేదా! కాలవశ
మునఁ గలిగిన రాజ్యవిచ్ఛేదమున కా యమను
దూఁడెదవేల?

ఉ॥ చీకులుచింతలుం గలుగఁ జేడ్పడనోర్చినఁగాని మానవుల్
చేకొననేర్తురొక్కొచిరజీవితకీర్తుల? మాటిమాటికిన్
కైకనునీవుదిట్టెదవకారణయుక్తులఁ గాకిపెంపకే
కోకిలవాసిఁ గాంచునట! కోమలసంచమనాద సంగతికా!॥

సుగ్రీః-(ఇంతలో తేజుకొని) రామానుజా! క్షమింపుము! క్షమిం
పుము! మిత్రులను పరిభవించుట మిత్రవంశజులకు
పాడికాదు.

శా! ఢంకాపైచెయిదట్టి చెప్పెదనిదే ! డంబంబులం బల్క నే
లంకాపట్టణమెల్లఁ జాపవలె నా లాంగూలముంజుట్టి ని
శ్శంకన్వేషెలించితెచ్చెదను మ త్సంరంభగాంభీర్యముల్
లింకంబొప్పఁగ నీవెచూచెదు రణా భీలప్రదేశంబునన్

లక్ష్మణ:-(వికటముగ హాసమునీయచు) సుగ్రీవా! ఏమీ! నీ వీరాలా
వము లంతఃపుర స్త్రీలయొద్దనా ?

సుగ్రీః:-కాదు! కాదు! నాపరాక్రమ శక్తిసామర్థ్యములు మా
తారాదేవి నీకు జెప్పియుండలేదా? రఘూత్తమా! నేటి
నామాటల పాటవము రామరావణ రణరంగమునందుఁ
గూడ నీవె చూచెదు సోదరా!

తార:-సుగ్రీవా! నేనన్నియు నీ సౌమిత్రితోఁ జెప్పితిని. కాని నే
నాడువాన నగుటచేఁ గాఁబోలు నెన్ని నెప్పిన నీ రామా
నుజుఁడు నమ్ముటలేదు!

ఉ॥ సీతనుడెత్తునంచు నిటు సెప్పినయంతనె కార్యమాన? నీ
కోతల నెట్లునమ్ముదురు క్రోతులతోడ? పరాక్రమింపఁగా
చేతులసత్తువెల్ల నిటు స్త్రీపరిరంభణ లాలనంబులం
బ్రీతిగఁ జూపు నిన్నుగని పెద్దగరాఘవుఁ డాదరించునే?

సుగ్రీ:- తారాదేవీ ! నాప్రతాపపౌరుషములు నీవెఱింగియు నేఁ
డిట్లునుట మనలక్ష్మణవీరికొఱకు గావలెను! కానిమ్ము!

మ॥ అట్లులైనం గపిసేనకైకొని యిదే యానందమింపొంద, నీ
విటవృత్తిం దెగనాడి (అని పుష్పమాలనుకైఁగి పొజివైచి పాస
పొత్తిను విసరివైచి) నాప్రతిసముక్ వెన్వంటనేతీర్చెదన్
భటసంఘంబులనెల్ల సీతవెదకన్ పంపించెదన్ వేగమే
చటులార్తింబడు రామువత్సిగననే సాధింతు చందాననా !

(అని యావలకువచ్చి) తారా ! నేనిక నాలసింపనేల ?

(శ్రీ)రామునిజూచుటకు వెంటనేపోవుదును.

తార:- నాథా ! మీరట్లాచరించినఁగదా మిమ్మివీరలోక
మారాధించును! (అని లక్ష్మణుని జూపుచు) సుగ్రీవా !

ఉ. కాంతలు మద్యమాంసములు గల్గవెయ్యెల్లెడ నిజ్జగంబునన్
జంతువులట్ల వండితుఁడు సంతతభోగవిలాస విభ్రమ
భ్రాంతినిజెంద కార్యముల భారమునోచునె? కాలమాఁగునే?
దాంతుఁడుమాత్రమే కనఁడె ధర్మము నర్థము కామమోక్ష
ముల్!

ఉ॥ భోగములెల్లవీడి వన భూముల చేడియనోడి ఋష్యమూ
కాగమునందు మ్రందివీర హాస్తితరింపఁగ నావవంచు, నీ
యాగమనంబెగోరు భవ దాప్తునిజేరి ఋణంబువీర్పఁగా
వేగమపొమ్ము! మిత్రీకుల వృద్ధినిగాంచుము మిత్రనందనా!

సుగ్రీ:- దేవీ! నేటి కా రామచంద్రుని కటాక్షమువలన నా
కర్తవ్యమును పూర్తిగ గుర్తించుభాగ్యము కలిగినది!
చిరచిరహతపుండ్రుల మారఘువీరులయందలి చనవుచే
నేనిట్లు కాలాతిక్రమణ మొనరించినందులకు నామిత్రులు
క్షమింతురుగాక! నేడిదె ప్రతిజ్ఞను గైకొనుచుంటిని.
సర్వసాక్షియగు నాతండ్రియే నాకును సాక్షియగుఁగాక!

గీ॥ నీతఁగొనివచ్చి రాముతోఁ జేర్చుదాఁక
నేను కిష్కింధ రా నిదే పూనితాన
కేముషీస్ఫార చతురసుషేణపుత్రి॥
రాజ్యభారంబు వహియింపు రమణి నీవ॥

లక్ష్మణా! లెమ్ము. మనమిప్పుడ శ్రీరామసన్నిధికిఁ బోవు
దము. ఎవరచ్చట! సేవకా!

సేవకుఁడు(ప్రకాశించి) చిత్తముమహారాజా! దేవరయాజ్ఞ యేమి!
సుగ్రీ:- నేనీలక్ష్మణ సోదరునితో రామచంద్రునికడ కేఁగుచుంటి
నని చెప్పి యంగదాంజనేయ నీలసుషేణులను ఋక్ష
పుంగవులైన జాంబవంతుని నన్ను ఋష్యమూకమున
తగు సేవలతో కలసికొనుమని చెప్పుము. నే నెక్కడి.
పల్లకినిగూడ వెంటనే యాయత్త పరపింపుము.

సేవ:- చిత్తము(ప్రభూ! (సేవకుఁడు నివర్తించును)

సుగ్రీ:- తారాదేవీ! ఇదిగో నాముద్రిక. నేను లంకాదండయాత్ర
ముగించుకొని తిరిగి వచ్చువఱకు నీవే కపిసామ్రాజ్య
భారమును వహింపుము. (సుగ్రీవుడంత తనముద్రికను తార
కిచ్చును.)

తార:- (ముద్రికను గ్రహించి) నాథా! అవశ్యము మీయానతి
నెఱవేర్చెదను. కాని నాకొక్క కోరికమాత్రమున్నది!

సుగ్రీ:- దేవీ! నీయభీష్టమును నెఱవేర్చుటకన్న నాకు ప్రియతర
మెద్ది? అదెద్దియో వెంటనే యానతిమ్ము.

తార:- మీరు శ్రీ సీతారాముల పట్టాభిషేకమహోత్సవము
నకుఁ బోవునప్పుడు మమ్ముఁగూడ నయోధ్యకుఁ గొంపో
వలెను నుండే! (అని లక్ష్మణునివైపుజూచి నిజునగవుతోననును.)

సుగ్రీ:- (చిజునగవు మోమునఁదోచి) దేవీ! నీ పవిత్రాశయము
తప్పక త్వరలో సఫలమగుఁగాక! మనకీ లక్ష్మణుఁ డం
దులకుఁ దోడ్పడకుండునా! (అని లక్ష్మణుని భుజముపైఁ జేయి
వైచి తట్టును)

లక్ష్మణ:- (సుగ్రీవుని హస్తమును బట్టుకొని)

శా॥ నేఁడీరీతిని నీమన్నేహముగనక * నేతోత్సవంబయ్యె, నే
గాడంజేసితి చిత్తమీగతిని నీ * కర్తవ్యముంజూపఁగా
నీడొ మార్గము వేఱగాంచుటకు లే * కేమేమియోబల్కి ని
న్నాడంజూచిన మాటలెల్లమఱువన్ * న్యాయంబగున్ద్రుతమా!

సుగ్రీ:- లక్ష్మణా! నీవంటి నయకొవిదులైన సోదరులు రామున
కండయైయుండ నాపుండరీకాక్షుని కార్యములు సాధించు
టెంతటివని !

లక్ష్మ:-మిత్రమా ! నామాటకేమిగాని !

శా|| సతులీ లోకముఁ గాల్చబుట్టిన మహా * సర్వంకషాభీలహా
హుతభుక్సంతతియంచు నెప్పుడును నేనూహింతునే! కాని యీ
గతి సామర్థ్యముఁజూపి కార్యములఁ జుక్కఁజేయఁగాజాలినే
డతులానందముఁగూర్చు తారకిదె నేనర్పింతు బద్ధాంజలిఁ!

ఆహా ! ఈజగంబున నిట్టి సాధ్వీమతల్లులింకను విలసిల్లు
దురు గాత !

తార:- (చిఱునగవుతో) సామిత్రీ ! మీయగ్రజుని సంకల్పము
నెఱుంగుట కా నలుమోముల వేల్పునకుఁగూడ నశ
క్యము ! నిన్నిచ్చటి కా యువారుఁడు, సుగ్రీవుని మంద
లించుటకు మాత్రమే పంపియుండలేదు. స్త్రీలయెడ
నీకుండిన, తీవ్రప్రతికూలత పోగొట్టుటకూడ నా పరమ
శాంతో మహత్తరాశయమని యెఱుంగుము !

సీ|| రాముని నడవికి రమణి * బంపెనటంచుఁ

గైక జంపుదునని * కత్తిదూసి!

కామించివచ్చిన * కాంతను దయమాలి

ముక్కుచెవులఁగోసి * మువ్వదెచ్చి !

పలుమాట లనెనంచు * భర్తకై బెగడొందు,

వదినె నుగ్రాటవి * వదలిపోయి!

నిష్కారణంబుగ * కిష్కింధగల వాన

రాంగన * లెల్లరు హడలునట్లు

గీ॥ సింహ శార్దూల గర్జలఁ + జెలఁగ నిట్లు
 పృథ్వీయంగనలుండిన + పీడయనుచు
 స్త్రీలనెల్లర నేవంపు + దృష్టిజూచు
 తిరిగె లక్ష్మణ ! నీతల + ద్విక్కనేడు !
 సుగ్రీవమహారాజా ! శీఘ్రముగ విజయముగైకొని
 క్షేమముగ రండు.

(అని భర్త కరస్పర్శచుగావించి తార నిష్క్రమించును)

(అంత లక్ష్మణ సుగ్రీవు లొకరిహస్తము లొకరుపట్టుకొని చిలువ
 వులు మోమునదోప సంతఃపురమునువీడుచుండ)

భరత వాక్యము

గీ॥ పతికి పౌరుష మొసఁగెడి + పడఁతి పడఁతి
 ఇతర వెలఁదులనీ ధాత్రి + నెన్న నేల?
 ఔర! ఈరీతి దనభర్త + గౌరవంబు
 చిత్రిణీ తారగాంచె వి + చిత్రఫణితి!

(తెరపడును)

చిత్రతారకము సర్వము సమాప్తము.

శ్రీ శ్రీ శ్రీ

